

ప్రహసనములు

మొదటి సంపుటము

- 1 అపూర్వబ్రహ్మచర్య
- 2 విచిత్రవివాహము
- 3 మహాబధిర
- 4 పునర్మరణము
- 5 బలాత్కారగానవినోదం
- 6 కలహప్రియ
- 7 హాసాంశు

శానంచక

1 అనంతకూర

2 అనంతకూర

3 అనంతకూర

4 అనంతకూర

5 అనంతకూర

6 అనంతకూర

7 అనంతకూర

8 అనంతకూర

నామకములు

రెండవ సంపుటము

- 1 బ్రాహ్మని
- 2 వ్యవహారధర్మబోధిని
- 3 తిర్యగ్విద్యసృజనభాగము
(మూషకాసురవిజయం)
- 4 మహారాజపురాధిపత్యము
- 5 ప్రహ్లాద

6 సత్యహరిశ్చంద్ర

7 దక్షిణగోగ్రహణము

8 వివేకదీపిక

భాషాంతరీకృతకావ్యములు

మూడవ సంపుటము

1 చమత్కార రత్నావళి

2 రాగమంజరి

3 కళ్యాణకల్పవల్లి

4 అభిజ్ఞాన శాకుంతలము

5 అభిజ్ఞాన

6 మాలవి

7 మాలవి

8 మాలవి

9 మాలవి

10 మాలవి

11 మాలవి

12 మాలవి

13 మాలవి

14 మాలవి

15 మాలవి

16 మాలవి

17 మాలవి

18 మాలవి

19 మాలవి


20 మాలవి

21 మాలవి

22 మాలవి

23 మాలవి

సత్యహరిశ్చంద్రనాటికము



గ్రంథకర్త :

కందుకూరి వీరేశలింగముపంతులు

పదకొండవ కూర్పు

3555

ప్రకాశకులు :

• హితకారిణీ సమాజము
రాజమహేంద్రవరము.

1950

కాశీరైట్

ఈనాటకమునందు పచ్చుపాత్రలు.

ఇంద్రుడు—దేవరాజు

బృహస్పతి—దేవగురువు

జయంత్రుడు—జేపేంద్రుని కొమారుడు

వశిష్ఠుడు, విశ్వामిత్రుడు, అగస్త్యుడు, గౌతముడు, } మహర్షులు
అత్రి, కశ్యపుడు, వాసునుడు

జాబాలి—మార్కండేయుని శిష్యుడు

గాలవుడు—హరిశ్చంద్రుని వేడుకచెలియడు

హరిశ్చంద్రుడు—అయోధ్యాపురాధీశుడు

చంద్రమతి—హరిశ్చంద్రుని భార్య

లోహితాస్త్వడు—హరిశ్చంద్రుని కొమారుడు

సత్యకీర్తి—హరిశ్చంద్రునిమంత్రి

భద్రుడు, పాలకుడు—భటులు

మాలతలు—విశ్వामిత్రుని వనపాలకురాండ్రు

జనమిత్రుడు, కామపాలుడు—అయోధ్యాపురాపౌరులు

నక్షత్రకుడు—విశ్వामిత్రుని శిష్యుడు.

దంతఘాతకుడు—విశ్వమిత్రప్రేరేతుడగురాక్షసుడు

కపాలకుండలుడు—విశాచరాజు (భేతాళుడు)

కాలకౌశికుడు—చంద్రమతిని వెలకుగొన్న కాశీపురబ్రాహ్మణుడు

కలహకంటకి—కాలకౌశికుని భార్య

వీరబాహువు—ప్రేతభూమికధికారి

వీరదాసు—వీరబాహువు హరిశ్చంద్రుని కొసంగిన మాణుపేరు

మధుదాసుడు—వీరదాసుని యనుచరుడు

భీషణుడు, తామ్రాక్షుడు—కాశీరాజభటులు

ప్రతాపచంద్రదేవుడు—కాశీపురాధీశుడు

శివుడు—కైలాసవతి

పార్వతి—శివుని భార్య

శ్రీ

సత్యహరిశ్చంద్రనాటకము

ప్రథమాంకము

శా. శ్రీకళ్యాణగుణాకరుండు త్రిజట తేనెవ్యండు నిత్యండు ను
 జ్ఞోకుం డాద్యుఁ డతీంద్రియుండు పరమేశుం డప్రమేయుండు లో
 కై కాధారుండు సర్వశక్తుఁ డమలుండాద్యంత శూన్యండు ప్రే
 మైకస్థానుండునైనదేవుఁ డిడు మికత్యంత సౌభాగ్యముల్.

సూత్ర—(తెరవంకజూచి) ఓయీ! స్థాపకా! మీయలంకా
 రము పూర్ణమయినపక్షమున నీవాక్కసారి యిటురమ్ము.

నటు—ఇదిగోవచ్చినాడను. ఈ సేవకుని కేమియాజ్ఞ?

సూత్ర—ఈరాత్రి మనమేమో వీరిని వినోదపెట్టదుమగి
 విని యీసభవారందఱును మననాట్యశాలకు విజయంచేసి చకోరప
 ట్టులు వెన్నెలనిమిత్తమయి యానపడి చూచుచున్నట్లు మనవంక
 నెల్లుచూచుచున్నారోచూడు. ఈ సేనవికాలపు సెలవులలో నొక
 యపూర్వనాటక మాడి పురజనులను సంతోషపెట్టెదమని యీ
 వరకే ప్రకటన చేసి యున్నాము గనుక, మనమిప్పుడాలస్యము
 చేయక యీనూతన హరిశ్చంద్ర నాటకమును ప్రయోగించి వేడుక
 చూడవచ్చిన వీరిఁడందఱుల నానందింపఁజేయుదము.

నటు—నరిసరి! చక్కగాఁ జెప్పివారు. నాటకప్రయోగము
 నందు బాలప్రాయులమయిన మనమెక్కడ? స్తనశల్య పరీక్షచేసెడి
 యీమహాసభ్యులహృదయరంజనమెక్కడ? ఈమహాసభను సంతోష
 పెట్టగలవా రెంతటి శక్తివంతులు కావలెను?

సూత్ర—గుణగ్రహణైకపారీణులైన వీరికడ మన మొంత
మాత్రమును భయపడవలసిన పనిలేదు. అటపాటలయందు మన
యొద్ద నెన్నిలోపములున్నను వానిని పాటింపక ముగ్ధజనసమూహరణ
పరాయణులయిన వీరు మనయందలి శాస్త్రల్యాధికృతముచేత మన
గుణలేకమౌలనే మెచ్చి సంతోషపడుదురు నుమా, అట్లుగాక వీరి
కవేళ మన లోపములను జూపినను మన కది శ్రేయస్కరమేయగు
ను. ఎట్లన—

క. రసికులు కానిమనుష్యులు

పొనుగ న్విక్షించి మెచ్చి పొగడుటకంటె

రసికు లగువార లారసి

పసలేదని పొగడుటెంతో పాసియొసంగున.

2

నటు—అదిగరేకాని కాళిదాసాది మహాకవులచేత రసవంత
ములయిన మృదు మధురవాగ్ధంభనలతో రచియింపబడిన రమ్య
తరములయిన ప్రాచీన గీర్వాణనాటకము లనేకము లుండగా, దేట
తెలుగు మాటలతో గూర్పబడిన యీ సమీపనాటక మిప్పుడు వీరి
మనసుల కెల్లెక్కగలదు!

సూత్ర—మనమీవిషయమునను శంకింపవలసినపనిలేదు.

ప్రౌఢకావ్యములకుచి మరగిన నవరసరసికులకు సహితము బాలుర
ముద్దుమాటలు హృదయ రంజకములు కాకుండవునుమా! అదిగాక,
యభిజ్ఞులైనవారెప్పుడును సారస్య మెందున్నను గ్రహించి యాద
రింతురుగాని యిదిపురాతన మనియు నాలోచింపదు. అందుచేతనే
కవికులసార్వభౌముడయిన కాళిదాసుడు మాళవి కాగ్నిమిత్రును
నాటకరాజము నందుఁ బూర్వము,

ఉ. ప్రాతది యన్న కారణముఁ బట్టియెసర్వము మేల్కొనెందునే?

సూతనమన్న హేతువున న్యూనతఃజెందు నెక్రొత్తవన్నియు

భ్యాతిగినుత్త ముగ్ధుణము నారసి మంచి గ్రహింతురెప్పుడు
 బ్రాతవె మంచి వందు రవిమర్చితఁ గేవల మూఢమానవులౌతి
 అని చెప్పియుండలేదా? ఇది కాళిదాసాదుల మహా నాటకరత్నముల
 వలె సంత మనోహరముగా నుండకపోయినను నిత్యసత్యవ్రతము
 చేతఁ బ్రఖ్యాతి చెందిన శ్రీహరిశ్చంద్ర మహారాజచంద్రుని పవిత్ర
 చరిత్రమగుటచేతఁ దక్క-భాష్పతపానమునందలి యపేక్ష చేత నై
 నను సభవారు నీసినంగీకరించి యాదరింపకపోదు. లోకములో
 సత్పురుషుల కర్తవ్యములకు నీతికథాశ్రీనణముకంటె మధురమయినది
 మఱియొకటి యుండదుగదా?

నలు—మీరిప్పు డెప్పటిదో కృతయుగవార్త సెలవిచ్చు
 చున్నారు. మీరన్నది పూర్వకాలపుమాట గాని యీకలికాలము
 లో నీతివాక్యమాలయందు బద్ధాదకులగుపారెవ్వరున్నారు?

సూత్ర—నీవు బుద్ధిమంతుడవేకాని యీవిషయములో
 నీబుద్ధిభ్రమసిపోయినది. ఇదియెంత కలికాలమయినను నీతి యిప్పటి
 కిని మొదలంటఁజూపలేదు. ధర్మస్వరూపుడయిన భగవంతుడు
 పయినుండి పరిపాలించు చున్నంత వఱకును లోకములో నీతియెప్పు
 డును నిర్మూలము కానేరదు. దుర్నీతియెంతప్రబలముగా నున్నను
 నీతియే యెల్లప్పుడు బ్రజల యుల్లమాలమీఁద రాజ్యము చెల్లించు
 చుండును. అవివేక ప్రేరణముచేత నీతివర్తనమును గొండఱు విడిచి
 సంత మాత్రమున దానిమహిమ యెక్కడపోవును.

ఉ. తామిల నీతిమార్గమును దప్పిచరించెడువారుకూడ నీ
 భూమిజనంబు తమ్మెపుడు ప్రోబ్యలనీతిపథానువర్తలం
 చేమెయినెంచునట్లునటియింతురు వేషముపూనిభూమిలో
 నోమహితాత్మ! చాలదెయిదొక్కటె నీతిబలంబుచాటఁగన్. 4

నటులమీద నీతిమార్గప్రభావము నెంతగావర్ణించుచున్నను, నాప్రత్యక్షానుభవమునుబట్టి చూడగా లోకములో దుర్మతియే యధికసంఖ్యాకుల మనస్సులను లోక బహుమతొని యధికారము చెల్లించుచున్నట్లు కనఁబడుచున్నది.

సూత్ర—నీవన్నట్లు దుర్మతి యెంతదూరము ప్యాపించి యెందఱిని కానిమార్గము పట్టించుచున్నను, అది దొంగవలె నడఁగి యుండి చాటునఁ బనిచేయ వలసినదేకాని బహిరంగముగాఁ దల యెత్తుకొని యెప్పుడును నిర్భయముగాఁ జరింపనేరదు.

చ. వినుపగలీశ్వరుం డిడిన వెల్తురులోఁ దలమాపనోడి మూ
లనడఁగి రాత్రి జీకటిమెలంగెడుకూరన్ముగంబుకై వడికొ
దనజయ వేళయందు సహితమ్ముబయల్పడ లేకచాటునన్
బనియొనరించుఁ జూ వెభయభావముతో నవినీతియెప్పుడుకా. 5

ఇంకొక్కవింశవినుము. అంతరంగమున దుర్మతికి దాసులయి దాని కనవరత శుశ్రూష చేయువాడు సహితము బహిరంగముగా దుర్మతిని నేనింపనొల్లక నీతినే గౌరవించి భూషించుచు, తమ్మివ్వరయిన నీతిమాలిన వారని పలికినంత మాత్రమున వారిమీఁద మండిపడుచుండుడు. ఇందువలననే నీతియొక్క పూజ్యతయు గౌరవాధిక్యమును నీకు వెల్లడి యగుచుండలేదా? అదిగాక యెంతటి నీతిమాలిన పరమ నీచులకయినను నీతియందును నీతిమంతుల యందును గౌరవమును బ్రేమయును బరమాదరమును నుంచుట సహజ గుణముగా నున్నది.

సీ. అగౌరవాదుల కారయ ధర్మబైకారణంబియ్యిలఁగాదెమేని
దీర్ఘ కాలముక్రిందగివి కేగియున్నట్టిరామునినాధర్మరాజునిపుడు

జేవనన్నిభులంగ భావించి పూజింప వానినచ్చరితల గారవింప
మహిమిందవారలునునకు జేసిన యట్టియతులొపకార మేదైన
మనముగావణు దుర్యోధనునింగరంబు [గలదే?

దూషణమొనరించి జ్వేషింపఁ దొల్లివాడు

మనకు నపకార మిమ్ముహీమండలమున

నెప్పుడైనను జేసిరే యించుకైన?

6

ఉ. సీతవిపత్తులంబొరలి చేడ్పడెనన్నపు జార్జి చెందగా,

సీతమహోపకారమిటఁ జేసినదేది జగజ్జనాళికి?

తొత్తలమందు శూర్పణఖ కష్టపరంపర చెందెనన్నచో

జేతములంజెలంగ నదిచేసినదేది మహాపకారము?

7

లోకములో నెప్పుడును స్థిరమయిన గౌర వాదరములకు జనుల
సుగుణ సుచరితలు పాత్రములగునుగాని యవిలేని కేవలధనాధి కార
సంపదలు కావునుచూ !

గీ. గుణవిహీనుడు సామ్రాజ్య గురుతంగన్న

ననుధవానికి స్థిరగౌరవంబురాదు;

ధరణిలోపలదారిద్ర్య దశగన్నఁ

గలుగు గుణవంతునకె స్థిరగౌరవంబు.

8

నటు—మిరిప్పడువచ్చిన కార్యమును మఱచి ధర్మోపన్యా
సములు చేయుచున్నారు. ఈసభవారో, కాలహరణమున కోర్వలేక
త్వరపడుచున్నారు. నన్నిప్పుడు పిలిచిన కార్యముసంగతి తలఁపున
నిలఁపుడు.

సూత్ర—ఓహో! నేనిప్పుడు ధర్మప్రసంగాదర పరవశుడ
నయి ప్రస్తుతకరణీయమును మరచిపోయితినిగాదా! ఇదిగోచూడుము.

ఉ. ఇంద్రసమానభోగులు కవీంద్రులు విత్తపతులులు ల్బుధుల్


సాంద్ర యశస్కులై యిచటసభ్యులునిండి చెలంగఁగావారి

శ్చంద్రుని గూర్చివితగఁ బ్రసంగము చేయుచు నుండినట్టి జే
వేంద్ర సభాగృహంబుగతి నీసభ శోభిలుచున్న దెంతయుఁ. 9
ఇంక వేగిరము పోయి మన యపూర్వ నాటక ప్రయోగముచేత
మన మీ సభారంజన క్రయత్నము చేయుదమురమ్ము.

(ఇద్దఱును నిష్క్రమించుచున్నారు)

ఇదిప్రస్తావన.

రంగము—ఇంద్రసభ.



[సుధర్మాసనంబునఁగూరుచుండి దేవేంద్రుఁడును, జయంత బృహస్పతి
పృథ్వి ప్రకృతివర్గమును, వరుణ కుబేరాది దిక్పాలకులును,
అత్రిగౌతమాగస్త్య వశిష్ఠ వామదేవ కశ్యప నారద
విశ్వమిత్రాది మహర్షులును బ్రవేశించు
చున్నారు.]

ఇంద్రు— (బృహస్పతివంకఁజూచి) ఓయాచార్యోత్తమా!
ఏమి యీమధుర్యము! రచించినప్పడు మీరెంత యానందము
సొందియుంచుకోకాని మే మిప్పడివాచస్పత్య నీతిశాస్త్రమును గర్హ
రసాయనముగా వినుచున్నకొలఁదిని క్రొత్తచవులుపుట్టి మాకర్హములు
చరితార్థములగుచున్నవి.

ఉ. భూతలమంతు స్త్రీలయెడ, బుణ్యవివాహములందు బ్రాణమున్
భూతియు మానముంజెడెడుసొందున, గోద్విజరక్షణార్థమున్
నీతియుటంచుబొంకుమని నేర్పినశుక్రుని నీతినవిన్, న
న్నీతిగ మెచ్చిరిముగ్ధులు సీత్యతిలోని విశుద్ధసీతినన్. 10
చెవులొగ్గి ఈమహర్షులు మహాదరముతో వినవేచి యున్నారు. ఏదీ
తరువాత పద్యమును జదువుడు.

బృహ—ఓమహేంద్రా! ఇటువంటి యపూర్వదివ్యసభలోఁ
ద్రిలోకాధినాథులైన దేవరవాదును, కేవలధర్మశాస్త్ర కాకులయిన
జడదారులును విని యాప్రకారముగా శ్లాఘించుటచేత నాగ్రంథ
మిప్పడుగదా పావన మయినది! ఇక నేను నీతిశాస్త్రప్రజేతలలో
ధన్యతముఁడను. ఇదె యీపైపద్యమును జిత్తగించువుడు.

చ. కులసతిబాసినన్, సుతుఁడుకూలిన, నాపదలెన్నిచచ్చి న
న్నలమిన, మానభంగమయినన్, సిరిపోయిన, రాజ్యమూడినం

జెలులుత్యజించినా, ఈద కసింగొని ప్రాణముతీయవచ్చినం,
బలుకగ రాదుచూ వెలలుచూ ప్ర గుసత్యముయ్యత్తుడెప్పుడున్ 11

వశి—ఓహో! ఈనీతివాక్యము దేవతా శ్రేష్ఠులును శిరసా
వహించి జ్ఞాపింపఁ దగియున్నదిగదా! మేలు! ఇట్టి నీతివాక్య రత్న
ముల కాకరమైన యత్తమశాస్త్రమునురచియించిన మహానుభావు
డు దేవగురుడనిపించుకొనుటకుఁ దగినవాడే.

విశ్వా—(తనలో) ఏమీ! ఈముదిబ్రాహ్మణుడు బ్రహ్మ
సృష్టికి ప్రతిగృప్తి చేయుజాలిన నేనును, అఖండ తపోమహిమచేత
నొక్కొక్కడే యీలోకముల నాకులపఱుపఁ జాలిన యీమహర్షి
సత్తములును, ఉండఁగా మమ్మెవ్వరిని గణనచేయక తపోగర్వము
చేత తానేఘనుడయినట్లు సభలోముందుగా మాటాడి మాయెడ
దిరస్కారభావము చూపుచున్నాడు! మాపూర్వవైరమునుబట్టి
యీతని మాటయున్న నాదేశము భగ్గువముడుచుండును. ఈసభ
చాలించెడి లోపల నేనేదో మిదకల్పించి యీతని గర్వభంగము
చేసెదను. (అని తలయూచుచున్నాడు)

ఇంద్ర—జనుంతా! ఏమి యీబృహస్పతిపుణ్యము! అధ్యాత్మ
విద్యాగరిష్ఠుడైన యీవశిష్ఠుడును సకల మహర్షి సమక్షమున
నీతని నిట్లుజ్ఞాపించు చున్నాడు. ఏదీ నీవిందాఁకమందాకిని యందలి
పొందామరాకులోఁ బొదివి తెచ్చిన యీసుందర మందార ప్రసూప
దామ మిటుతెమ్ము. నేనది యీబృహస్పతి కంఠమునవైచి దానిని
సార్థకపఱిచెదను.

జయ—ఇదిగో మందారమాల. ఈతనిమెడ నలంకరింపఁ
గలుగుటకిది తప్పక యేదో గొప్పసుకృతము చేసికొన్నది. (అని
పుష్పమాల తండ్రిచేతి కిచ్చుచున్నాడు.)

ఇందు) — (పుచ్చుకొని బృహస్పతి మెడలో వేయుచు)
 ఓగురుసార్వభౌమా! మీ రిప్పుడు చదివినపద్యమునకుఁ ద్రిలోకాధి
 పత్యము నిచ్చినను మీయోగ్యతకుఁజాలినదిగానుండదు. అయినను
 భక్తిపూర్వకముగా నిచ్చెడి యీపుచ్చదామమును శిష్యవాత్సల్య
 ముతో సంగీకరించి యీగ్రంథరచనచే మీ కాచంద్రాక్షముగాఁ
 గలగ్రంథోయెడు ధనశక్తికి నూచకముగాఁ గంతమున ధరింపుడు.

బృహ — త్రిలోకాధిపశిలయిన దేవరయంతటివారు సమస్త
 లోక పాలదత్తోప సీరగ్రీహణ ప్రశస్తములయిన దివ్యహస్తముల
 తో స్వయముగాఁ బుష్పమాల మెడనువేసి నేవించెడి యసాధారణ
 గౌరవమునే నేనిప్పుడు పొందుచుండఁగా నాకుఁ ద్రిలోకాధిపత్యమేల
 కావలెను? నా యందలి మీ నిర్దేతుకబాహుమానకలాక్షముచేర
 నేను జరితాద్భుత నయినాను.

ఇందు) — ఎదుటజెప్పిన ముఖస్తుతిగాఁ దోచునేమో కాని
 యేసత్కారము జేసిన మీయర్హతకుఁ దగియుండునో నేనూహింప
 జాలకున్నాను. మీరు చెప్పిననీతి వాక్యము సర్వజన సమాదరణీయ
 మయినదేకాని దాని నాదరించుట మాత్ర మెవ్వరికిని పూర్ణముగా
 సాధ్యముకాదని నాకుఁ దోచుచున్నది.

బృహ — లోకములో నసాధ్యమయిన సీతిని విధించుటవలనఁ
 బ్రయోజనమేలేదు. శాస్త్రమున విధింపఁబడు ధర్మ మెప్పుడును
 సర్వజరాదరణ సాధ్యముగానే యుండునలయును. దేవరవారు సెల
 విచ్చునట్లుగా లోకములో నీతు లుపదేశించు వారివలె ననుష్ఠించు
 వారంతగాఁ గానరాక పోవుచుండుటనుబట్టి తమ కట్టి సందేహము
 పుట్టుటకు పోవునయినది. కాని, విమర్శతోఁ జూడఁగా నేనిప్పుడు
 సత్యవిషయమున విధించినసీతి యీచరింప మనసుగలవారి కందరికిని
 బరమసాధ్యమే కాని యసాధ్యమెంతమాత్రమునుగాదు. అయినను

నీతులు చెప్పటవలె నడుచుకొనుచూత) మంత సులభము కాదని నేనె యొప్పుకొనెదను.

చ. పరులకు నీతులం గణపువారిలు లక్షలు. సోక్లెల నుండు, నే
దరసిసలక్షలో బదువురైనను నుండను చెప్పిపట్ల యీ
చరణమొనర్చువాడు; బలశాసన అయ్యుపదేశమట్ల యీ
చరణయఁ దేలికై తగిన, స్వగ్రముకాదె ననుస్తభూమియొక్క? 12
ఇంద్రు—ఓగుఁదవర్యా! నాచిన్న విన్నపంబొకటి చిత్తగింపుడు.

చ. పడుపురుకాఁ, భూతములపై ముఱిలక్షకు నొక్కడె ననుకొ
వెదకఁగ గప్తముల్తాడద వేశను సత్యముతప్పకుండువాఁ
డొదవునొ బొత్తిగా నొదవఁదో యని సంశయమయ్యెడిస్మదికొ
వదలకసత్యమేయపుడుఁ బల్కుట దుష్కరమయ్యె నెంచెదకొ. 13

ఓమహర్షులారా! మీయభిప్రాయమేమి? నాఁడభిప్రాయము సరి
కాదని తోచెనపక్షమున త్రికాలవేదలయిన మీ రెఱుంగనివారు
ముల్లోకములందును లేరుగాన వెనుక చచ్చివారిలోఁ గాని యిప్పు
డున్న వారిలోఁ గాని నిరంతరసత్యవాక్య ధుర్యుడయిన నీతివిద్యా
పారీణుడెవ్వఁడయిన మీ బుద్ధికి గోచరుడగునేని వ్రేలు మడచి
యొక్కని పేరుచెప్పుడు.

అగ—(కిందచూచుచు నేలవ్రాయుచున్నాడు)

గాత—(మీఁదుచూచుచు నాలోచించుచున్నాడు.)

లత్రి—కశ్యపునిముఖమువంకఁ జూచుచున్నాడు)

కశ్య—వామ దేవునికి కనుపై గచేయుచున్నాడు)

వామ—(నారదునిగోళుచున్నాడు.)

నార—(వశిష్ఠునితోఁజూపి) నీవుత్తరమిమ్ము (అని తలయెగుర
వేయుచున్నాడు)

వశి—(ముందునకు జరుగుచున్నాడు.)

విశ్వా—(తనలో) ఏమి యీ నారదుడు! సభామహిమ
చేత హస్తోకముల పల్లలవాడింపగల మేనుండఱును నిటనుండగా
మరల నిశ్చేద్యుఁడను నా నేమో చెప్పవలెనని ముందుకు జరుగు
చున్నాడు.

నార—(ఋషులవంకజూచి) ఈమహేంద్రుడు మీవలనఁ
దనప్రీతిని పొందు గాక పరీక్షించు పడుచున్నాడు. సీతశిష్టి!
సక్కించువీరవలె నీశ్శుభములక జపసమయమునందు మాత్రమే కాక
యీసభాపండునుమానమాద్ర ధరియించియున్న వీరి కందఱికిని సిగ్గు
వచ్చునట్లుగా నీవే వేగిర మేగోచెప్పు.

విశ్వా—(తనలో) ఏమి యీ నారదుడు! మమ్మెత్తిపొడుచు
చున్నాడు!

వశి—ఓ శేవాధీశ్వరా! నీవడిగినరీతి జగన్నుతూ డయిన నిత్య
సత్యవ్రతాంశుడొక్కఁ డిప్పుడు నాకన్నులకుఁ గట్టినట్లు పొడకట్టుచు
న్నాడు. ఎప్పుటివానినో యిప్పుడు చెప్పనేల! ఈవర్తమాన కాల
మందున్న మాహాత్మునినే చెప్పెదను వినుము.

వామ—(ఋషులతో రహస్యముగా) ఇప్పుడితఁడు మనలో
సర్వవిషేషం చెప్పనేమో!

నార—(తనలో) నాపేరు చెప్పిన బాగుండును.

ఇంద్ర—వశిష్టా! అట్టియాడితప్పని పురుషరత్నముపేరుగా
నోచినపుణ్యాక్షరములేవో నాచెవుల వేసి గన్గోత్సవముచేయుము.

వశి—భూకాంత కలంకారమన సౌందర్యరాశియై సమస్త
ప్రళయవస్తుసంపదల చేతులనునిస్తులంబయి యోధజనాసాధ్య మ
యిన యయోధ్యాసంగరము ముక్తిదాయకములయిన సప్తపురముల
లో సంగ్రామముయి భూలోకమున నున్నసంగతిమీరెఱిగినదేకదా!

ఇంద్ర—మేమది యెఱుఁగుము, అదిమా కాపులయినకోసల
దేశాధీశ్వరులకురాజధాని.

వశిష్టా—ఆపుణ్యపురమున కధీశ్వరుడయి, అనన్యసామాన్య పిత్రమగురంగదకుడై, గుకలనద్వంద్వజంభుడుడయియున్న హరిశ్చంద్రుడును సార్యభౌముడు తన యవార్య శౌర్యముచేత సప్త ద్వీపములను జయించి, రాజాధిరాజయి, అవక్రపరాక్రమంబున భూచక్రమెల్ల శక్తచక్రముగాఁ బాలించుచున్నాడు. అతడుస్వచ్ఛకీర్తులయిన షడ్వక్రవస్తులతోను విధిమ గణ్యుడు, అగణ్యపుణ్యుడు అటల యందును బొంకెలుగని పరమసత్యనిరతుడన్న హరిశ్చంద్రుని నడఁచుకొన్నాడే.

విశ్వా—(తనలో) ఆహ! మాక్షత్రియ వర్ణములో వర్ణసీ యుడయిన యటువంటిసత్యశీలు డున్నాడని యింద్రగుభలో వర్ణిం చుటచేత నేనిప్పుడు గర్వపడుచున్నాను. అట్టిసత్యనితాదర్శణ పరా యణులు మాక్షత్రియకులమునందుఁ గాక మఱి యెందుందురు? బ్ర హ్మార్షి నయినను దొంటికులాభిమానము నన్నిప్పటికిని విడువకున్నది గదా? ఈచక్రవర్తిమూలమున మారాజవంశముకీర్తి కెక్కినదని లో పలనే నెంతపరమానందభరితుడనై యున్నను, బ్రహ్మ విద్యాధురంధ రుల మయిన మేమిందఱ మిక్కడనుండఁగా మమ్మెవ్వరిని లక్ష్యము చేయక యీతఁడు స్వతంత్రమువహించి మేమందఱమును జేతకాని వార మయినట్లు తాను ముందునిలిచి పలికిన యవమానముకూడ నా మనస్సు నొకమూల వేధించుచున్నది. ఇప్పు డీతని గర్వసంహారముచేసి నాపూర్వవైరమును సాధించుటకు సాధనమేమున్నది?

నార—టవశిషా! నీవే నామనస్సువచ్చిన వాడవు. తామే సర్వజ్ఞులమని విష్టవీఁగుచుండెడి యీవిశ్వావిత్రాదుల గర్వమంతయు నడఁగి వీరికి సిగ్గువచ్చునట్లుగాఁ జెప్పినావు.

విశ్వా—(తనలో) ఏమీ! ఈవారదుడు కూడ మొదల నా శరే యెత్తుచున్నాడు! ఇంతకు వచ్చినతరువాత నీక నూరకుండఁ

గూడదు. ఈనారదుని కుటిలవాక్యముకన్నను నాపూర్వవైరమే యీశ్రాహ్మణుని బరాధవింపుమని నన్ను వేయివిధముల బ్రేరేపించుచున్నది. కాని నా కపాయముమాత్రము తోపకున్నది.

ఇంగ్రు—ఓవశిష్టా! ఆరాజు కొంతవఱకు సత్యసంధుడే కావచ్చునుగాని నీ విష్వజాతని నత్యధికముగా వర్ధించుచున్నావేమో యని నాకు సందియము తోచుచున్నది.

వశి—నేనేసిన దతివర్ణున కాదూ, అమహారాజయొక్క సత్య సంధతకు నావర్ణనము చాలనిదయ్యెను గదాయని నాకు సిగ్గుచున్నది.

విశ్వా—(తనలో) ఇప్పు డీయింద్రుడొక యుపాయము తోపించి నాకుమార్గదర్శియగుచున్నాడు. నేనాహరిశ్చంద్రుడు సత్యసంధుడు కాడని వివాదము పెట్టుకొని యీతనిని బరాధ వించెదను. అదిగాక నేనిప్పుడీతని వచనమును బూర్వపక్షముచేసి చెర్చపెంచుటచేతఁ గూడ హరిశ్చంద్రుని సత్య నిత్యతయే సిద్ధాంత మయి మారాజచంశమున కంతకును మఱింత వన్నెయు రావచ్చును. కాబట్టి నేనిప్పుడు సంకోచింపవలసిన పనిలేదు. (ప్రకాశముగా) వశిష్టా! ఇంతకుమున్ను నీవీపురందరుని ముందట నేమన్నావు? పరాకుగావిన్నాను. నీవిప్పు డెవ్వనినో నిత్యసత్యవ్రతుడని కై వారము చేసినావే వానిపేరేదీ, యింకొకసారి చెప్పుము.

వశి—విననిష్టమున్నచో నామహామహునిపేరు మనపాపపరిహార మగునట్లుగా నిక వేయిమాటలు చెప్పుచున్నను చెప్పెదను. జగద్విశ్రాంతయశస్సాంద్రుడగు నారాజచంద్రుని పేరు హరిశ్చంద్రుడు, హరిశ్చంద్రుడు, హరిశ్చంద్రుడు.

నార—ఓవిశ్వామిత్రా! మునిజనవరిష్టుడయిన యీవశిష్టుడు దేవసభామధ్యమున నిర్భయముగా ముమ్మాటికిని హరి

శ్చంద్రుడు డని చెప్పచున్నాడు. ఇక సీచీత నగు నీని హరిశ్చంద్ర సార్యభౌముడు సత్యవాక్య శౌరేయుడు కాడని సాధింపుము.

ఇంద్రుడు—(తనలో) ఓహో! ఇతఁ జెప్పడును గలహప్రియుడుకదా! కలహ విద్యావిశారదుడు డయిన యీనారదుడు వీరికి రోష మెక్కించి యొందోదలను బురిగొల్పుచున్నాడు. ఇతనికిగలహ మున్నపక్షమున వేతే భోజన మక్కరలేదు. అందుచేతనే కలహ భోజనుడు నన్న పేరితినికీ సార్థకముగా జెల్లుచున్నది.

విశ్వా—ఏమేమీ! ఆఖర్వరాజ్య గర్వాంధుడయి కన్ను గానకున్న యాహరిశ్చంద్రునా యీమునులెల్ల వినుచుండ జంతులేక నీవు నాముందట సత్యసంధుడని పేర్కొనుచున్నావు? ఇంద్రుని యెదుట మహాసభలో బ్రజ్జలకియి యీరీతిగా గల్లలేలయాజెదవు? ఉగ్రపాలనుండియు బరవంచనమే కులవిద్యగా నభ్యసించెడి రాజు లెక్కడ? సత్యవాక్యము లెక్కడ? చాలు ఇంతట సూరకుండుము. ఈమాట లెవ్వరయిన విన్న నవ్విపోదురు. మారాజవంశమున బుట్టిన హరిశ్చంద్ర మహీశిత్రుని చరిత్రమును నాకుఁజెను నీ వెక్కవ యెఱుఁగుదువా? (అని కన్నులెట్టచేసి చూచుచున్నాడు)

ఇంద్రుడు—(తనలో) అయ్యో! ఇతఁడు రోపమునే ప్రధానముగా జూచుకొనుచున్నాడు కాని మఱియేమియు నాలోచింప కున్నాడు.

వశి—తాటాతల చప్పుళ్ళకుఁ దోడేళ్లు బెదరవు. సూర్య వంశపు రాజులకెల్లను కులగురువైన వశిష్ఠముందటనా నీలింకములు కనఁబఱచెదవు? ఇకనీబెదరింపు లటుండనిచ్చి న్యాయమునకురమ్ము. ఆడితప్పనివాడన్న లోకములో నాహరిశ్చంద్రుడు దొక్కడే. నీవా తనినొక్క రాజసామాన్యుడు నుకొను చున్నావే కాని సాధుకీర్తి యైన యాచక్రవర్తి మహాత్మ్యము సింహకంఠయు నెఱుఁగకున్నావు.

విశ్వా—కోలుపులో నీవిచ్చకములకయి కల్లలాగుటయే కాక
యెఱుంగమని చూచుచుండజ్ఞానమునుగూడ వారోపించుచున్నావుగా!
సరిసరి! నీమాటలవలననే యిక్కడ నీగుట్టుతయి బట్టబయలునది.
నీవు మొదటినుండియు సూర్యవంశపు రాజులకెల్లను బురోహితుడ
వయి వారసాము. తినుచుండుటచేతనే చీకకుఁ జేవకల్పించి నీవిళ్ళ
జాతనిని బట్టువలెఁ బొగడుచున్నావు. ఇందున్నచారితో నీస్తోత్రపాఠ
ములు పిని మోసపోవు వారెవ్వరునులేరు. ఇంతటివాఁడులేడని
యీమహాసభలో పిన్నుండలును మెచ్చుకొందురని కాఁబోలు, నీవీ
కల్లప్రజ్ఞలు ప్రకటించుచున్నావు. విలువని పేరంటముగ నీకీకరత
శోషణమెందుకు? నీవే ప్రత్యుత్తరము చెప్పమని సన్నీపురందరుఁ
డేమయిన బాట్టును కాటుకయుఁ బెట్టి పిలిచి ప్రార్థించినాడా? మహా
తపోధనులైన యీమునులందఱు సూరకుండఁగా ముందువచ్చి
చెప్పటకు నీ పయహంకారమేల? నీవనుకు లీ శచీధవుని చెవులకుఁ
జవిగానుండిన నుండనిమ్ము. మాకుఁబాత్రము హాస్యాస్పదములుగా
నగపడుచున్నవి. పురోహితత్వముచేయు నీవే కాని యారాజును మే
మెఱుంగమా? నీపూరక గోరంతయి కొండంతలుచేసి యేల కొని
యాడెదవు?

ఉ, చిక్కవిచాలుఁ బాఁకునముఁ జేరల నిండి ఘృతంబు, జాఱునున్
జక్కెర దున్యభక్ష్యములె సారపుమాంసపుఁ గూరలున్ సదా
మెక్కుచుఁ గ్రొవ్వి సంపదల మిక్కిలి త్రుళ్లెడు మేదినీపతుల్
నిక్కముతప్పరంట ధరణింబరిహాసపురూట యోజుమీ.

వశి—(కోపదృష్టితో, జూచుచు) ఓయీ! విశ్వామిత్రా!
వినుము. సభలో నెవ్వరయిన నొకధర్మసంజేహ మడిగినప్పుడు
తెలిసినవారుండి సనుత్తరమిచ్చుకుండుట ధర్మము కాదుగనుక,
ఇప్పు డీయంద్రుఁ డడిగిన ప్రశ్నకు మీఱుచెప్పక మొకరిమొగము

లోకరు చూచుకొనుచు మీరందఱు సూరకుండఁగా నెఱిగినవాడ నగుటచేత నే నుచితోత్తరము నిచ్చివాడను. పైత్యరోగివిహ్వకుఁ బంచదారయుఁ జేదయినట్లు నిన్నిమిత్రద్యేష వివశుడ వయియున్న నీదృష్టికి నేనుత్తరము చెప్పటయందప్పిదముగా నే కనఁబడుచున్నది. ఈవిధముగా వ్యర్థప్రలాపము లేలప్రేతెదవు? సముద్రము లంఘించిన హనుమంతుని ముందరవా కుప్పిగంతయి? నీప్రతాపములు నాముందు సాగిరావు. గరుత్మంతునితో సూరబిచ్చుకలను సాటి తెచ్చునట్లు నీవిప్పు డాసంతత సత్కర్మవర్తి యయిన హరిశ్చంద్రచక్రవర్తిని సామాన్య రాజవ్యాధములతో సరిపోల్చుచున్నావు. లోకములోని రాజలోకము నెల్లను గైకొన్నను వారి నందఱిని కలిసి యాతని సత్యములో సహస్రాంశ మయిన నుండునా?

ఉ. సందియ మింత లేక బలశాసన దివ్యసభాంతరంబునం
దండఱు నాలకింప విన వర్తముశాని యసత్యవాక్కులకు
నిండయెనర్చె దీవు ధరణీధవచంద్రుని; నింతయాత్ర నే
యిందలివారు మెచ్చునురె యిప్పుడు నిన్నిట? దాపసాధనూ! 15

ఉ. ఎంతయుఁ బాతకం బొదవు నిట్టిదురుక్తులు వించు నున్న; నే
డింతటతోనె యానృపకులేశ్వరు సూనృతవాఙ్మహత్త్వమా
వంతయులోపముం గనునె? యారయ వించుక యైన; దీనకొ
క్కింత త్వదీయనైజగుణమే యిట వీరి కెఱుంగవచ్చెనుక. 16

విశ్వా—(పటపట పండ్లుకొరుకుచు)

ఉ. క్రొవ్వి, వశిష్ఠ! యేమిటికిఁ గొవ్వున నోరికివచ్చినట్లుగా
నివ్వకిఁ బ్రేతెదీవు? వినుమే నల గాఢసుతుండఁ జమ్ము; న
న్నెవ్వనిఁగాఁ దలంచి తపుడే మఱిసాందితె నన్ను? పంతమే
యివ్వకి వచ్చేనేని, చెలియించునె కౌశికుఁ డల్లబ్రహ్మకున్? 17

ఓవశిష్టా! తొల్లిపంతము వచ్చినప్పుడు నీసుతశతమును గృతాంత నిశాంతమునకుఁ బంచిన విశ్వామిత్రునిగా న న్నొలుంగుము, ను, ఒకరాజాధము నిప్పుడీ విచట నెంతో పెద్దగా జేసి మా

నకవర్ణించెడు సత్యసంధు డనుచున్నామోల; చాలాల్పలు; నూరకయాయాన పడంగ బోకు, మిక విశ్రాంతిం దగంబొందుమా; యకటా! స్తోత్రము చేయ లే కలసి తత్వంతంబు నీ వియ్యెడన్.

చ. జలనిధి గ్రుక్కగొన్న మునిస త్తము డిల్లయగస్తు డుండ, నక్షులు హరికిన్ సహస్ర మొడగూర్చిన గౌతము డీతడుండ, నిర్మలమతి నేను నుండ, నిట మమ్ము గణింపక నీవువజ్రతో బలుకఁగ నేల? మేటివె తపంబున నందరకన్న నీవిటన్? 19

(సభవారివంక దిరిగి)

శా. సంజేహం బాకయింత లేకు వినుడీ చర్చింప గాలోకమం దెందున్; లేడు విశుద్ధసత్యనిరతుం డీచూట ముమ్మాటికే నందున్. కాదనఁ జాలుమేటిమగఁ డెందైనం గలండేని, నా ముందేడీ యిట నిల్చి పల్కు మనుడీ ప్రోద్దామధైర్యంబునన్.

వశి—(లేచి ముందుకువచ్చి పండ్లుకొఱకుచు) ఓసభాగదులారా! వినుండ. అత్మస్తులియు బరనిందయుఁ ననర్హములేయైనను నేనిప్పు డీబాలీశుని మూలమున నన్ను నే నించుక చెప్పకోవలసి వచ్చినది. తపశ్శక్తియందలి మాయద్వరి తారతమ్యములను మీరందఱు నెఱుగ బూర్వమాబ్రహ్మదేవుడే నిర్ధారణ చేసియున్నాడు గాన దానధికుడ నని యిప్పుడెంత త్రుళ్ళిపడుచున్నను జగత్ప్రఖ్యాతమయిన యీ విషయమయి నేనిక్కడ జెప్పవలసిన పనిలేదు. ఈ దురాత్ముడు సభలో నన్ను నిష్కారణముగా నపహసించి దూషించుచు ధర్మదేవతాపరావతారు డని చెప్పదగిన యాహరిశ్శంధుని

నెక్కసక్కెములాడి నిందించుచున్నాడు. ఆబోతు అంకెజేసినదని సింహ మెప్పుడయిన బెదరునా?

మ. వినుఁడీ, సభ్యులు! మీరు నావలకు లీ విశ్వంబు తార్కాణుగా జనినకొ సూర్యుడు నగ్ని చల్లపడిననో, సంద్రంబు లొక్కుమ్మడికొ జనముల భీతిల నెండిపోయిన, హరిశ్చంద్రుండు సత్యంబు పేర్చిని దప్పం జని నిల్చి పల్కెద నిదే మీరందఱ జాలింపగన్.

చ. పరసతులెల్ల తల్లులు, స్వభావ గుణంబులు ధర్మవర్తనల్ పరమసుహృత్తు సూన్యతము, బంధుచయంబు జగజ్జనంబు నుత్కరుణ విభూషణంబు, గమదంచిత శాంతత విత్త, మట్టియూ నరపతి స్వప్నమందయిన నవ్వుల కయినను గల్లలాడునే?

ఇంద్రు—(నారదునితో రహస్యముగా) ఓదేవమునిపుంగవా? నీవంతకంతకు గోపములురూపములు దాల్చినట్లు రాద్రమూర్తులయి మత్సరము హెచ్చుకొకకొకకు నిందించుకొనుచున్నాడు. వీరియూ కారములు చూడఁగా నాకు భయ మగుచున్నది. నీ వేలాగునైన నీరి నివ్వుడు వారించి శాంతచిత్తులంజేయుము.

నార—(ఇంద్రునితో రహస్యముగా) మనము వారించినను వీరిప్పుడుప్రశాంతులగువాడు కాదు. ఈమునివృషభు లిద్దఱును గోపావేశముచేత జేహములు తెలియక బలిసి క్రోధియున్న యాబోతులవలె అంకెలు వేయుచు నొకరిమీఁద కొకడు దుముకుచు, గయ్యమునకుఁ గాలు ద్రవ్వచున్నప్పుడు మనము వలదన్న మరలుదురా? ఎవ్వరికో యొకరికిం బరాభవము సంభవించినతరువాత మనప్రార్థన మక్కఱలేక తమంతనే వీరూరకుండురు. అయినను సమయము చూచి యీవిశ్వామిత్రుని శాంతస్వాంతునిజేసెదను.

విశ్వా.--(వస్తిస్థానిచంకఁ దీర్చి) ఓసీ మహాశక్త! అశ్వని
బాగడుటకు నీకొక్క నాలుక చాలదు, నీ నాలుక లిప్పుడు వేయి
కావలెను.

ఉ. చాలును జాలు డస్సితివి; సభ్యులు మెచ్చి రయారెసీదు వా
చాలత; యూరకుండు మిఁక; చప్పిడిమాట లివేల! నేను నే
సీలలఁ జిక్కు నెట్టి యవలీలఁ ద్రిశంకునిపట్టిచేత నే
వేలు మృహోక్తు లెల్లి యనిపించెదఁ; బన్నిద మేమి! చెప్పమా.
మ. చని నీ విప్పుడు తిన్నగా నలహరిశ్చంద్ర! తుమాధీశుని
గని ధైర్యాన్నితఁ జేయు మాతనిని నీ గర్వోక్తుల న్నాని, నీ
ఘనశక్తిం గొనియాడువాఁడ నటుపై త్మోభర ధైర్యంబుతో
నణునూత్రంబును బొంకకుండిన మదీయానూనయన్నంబునఁ.

వశి-మ. అవురా! యేమిప్రతాపవాక్యములు! మాయల్యేయుడే నీవుభూ
ధవుని డేవుఁడె ధైర్యవంతునిగఁ దొల్తం జేసెఁ బుట్టించుచో;
నవని గొత్తగ నొక్కఁడేల యిఁకఁ జేయం ధైర్యభారేయుగా
అవలీలం జని చేత నైన నన్మతం బాడింపుమా యాతనిఁ. 25

ఉ. నీవును నిన్నవంటియవిసీతులు వేటొకకోటి కూడి యీ
భూవలయంబునం గలుగుబూటకముల్ మటుమాయ లింద్రజా
లావళు లెన్ని పన్నిన, మహాపద లెన్ని ఘటించినన్, నృపుఁ
గేవలమిథ్య యింత పలికింపఁగ మీతర మానె యెప్పుడుకా? 26

బా. వేయేడు ల్లలక్రిందు లైన, విను మావిశ్వంభరాధీశ్వరున్
మాయ ల్పన్ని యసత్యమీవు పలికింప న్లేవు; నిష్కారణం
బాయానంపద నేల! మానుకొనుమీ వ్యర్థప్రయత్నం బటుల్
సేయంగా మదికొల్పిదేని, త్వరతో సిద్ధించు నీ కోటముల్. 27

(సభవంకదిరిగి ఓ సభ్యులారా!

మి, వినుండి నాడుప్రతిజ్ఞ; యీతఁ డలయ్యవీనాథు బొంకింపఁగ
ల్గినచో, నేను గులంబులోన వెలియై, లీలక శిరస్సంతయున్
మునుముట్ట న్నొటిగించుకొంచును, దపోముఖ్య క్రియ ల్గాని, లో
ననునానింపక వీధులందు ఖరవాసానంబెక్కి యూరేగదన్. 28

విశ్వా—(సభవంక దృష్టి నిగడించి)

ఉ, వింటిరె యీదుడుక్తులను? వేలుపులార? మునీంద్రులార! నా
పంటిమహాతపోధనుడు పంతము పట్టిన, నొక్కమర్త్యునిక
బంటుతనంబు మానిచి యబద్ధములం బలికించు తెంత? నే
గంటున నాన్మపాదమునిఁ గట్టఁపెట్టి, కలంతు స్వాంతమున్.
చ. అతఁడొకపట్టునక మృపల నాడక యుండిన, రాజ్యమంతయుం
జతురతఁ గోలుపుచ్చి, ఘనసంతదల స్వరించి నెయ్యపుక
సతి నెడఁబాపి పుత్రీకునిఁ జావఁగ, జేసి, కులంబు కూల్చి, పె
న్వేతలును జెట్టి ధైర్యమును వేయివిధంబుల రూపు మాపెడక.

ఉ, ఇంచుకయేనతండు చలియింపక బాధల కోర్చి నిల్చినక
మంచుమలక జలాశనతమై బహుకాలము నిష్ఠ నిల్చి యా
ర్జించిన యాతపస్సన నరేంద్రునకర్థము ధారపోసెదన్?
వంచనకాదు; నే బ్రతిన పట్టితి నిండఱ సమ్ముఖంబునన్. 31

నార—ఓ విశ్వామిత్రా! కోప ముపసంహరింపుము. ఆఁబో
తును ఆఁబోతును గ్రమ్ములాడి నడుమ లేగ కాళ్లు విఱుగగొట్టినట్లు
మీలో మీరు పంతములుపట్టి నిష్కారముగా హరిశ్చంద్రుని
బాధింపఁ బూనినారేమి? ఇది మీకు బుద్ధికాదని చెప్పి యీ మహేం
ద్రుడు మీ యిరువుర కలహములను వారింపు మనుచున్నాడు.

విశ్వా—(కోపముతో) ఏమేమీ! ఈ యింద్రుడు శరీరము
నిండ వేయికన్నులున్నను స్వపర తారతమ్యమునుగానఁ జాలకున్నాడు!

నన్ను శాంతింపుమని చెప్పట కీ శచీకాంతుఁ డెంతటివాఁడు? ఈతని యాజ్ఞకు లోబడుటకు నేనీతని సేవకుఁడను గాను, స్వర్గము మట్టును దిరిగి నిత్యమును వీణవాయింతుచు ననుసరించెడు నీవును ఎల్లప్పుడు నిల్లుకాచుకొని దీవించి యాశ్రయించు బృహస్పతియును, ఈతని యాజ్ఞ విసవలెను గాని స్వచ్ఛందవిహాదల మయిన మే మేలవిన వలెను? ఈ వెడఁగు మును లందఱును తన్నొక పెద్దఁ జేసి వెట్టిస్తుతులు చేయుటచే నింతలోనే తలక్రొవ్వి యితఁడు తారతమ్యపరిజ్ఞాన మెఱుంగఁ జాలకున్నాఁడుగా! తన భార్యయెడ మహాపరాధము చేసినను సహించి యూరకుండుటకు నే నానోరుమూలిన గౌతముఁడ ననుకొన్నాఁడేమో? కానని చెప్పము. వెనుక నేను స్వర్గమునకుఁ బంపిన త్రిశంకు నీతఁడుదుర్వినితుఁడయి క్రిందికిఁ బడఁవ్రొబ్బినప్పుడు ఓమించి యూరకున్నదాని కిది ఫలము కాఁబోలును? ఆ యవమానశల్యము నామనస్సున నాటియున్నది. మఱచిపోలేదని యింద్రునకు నీవు స్మరణకుఁ దెమ్ము.

గౌత—నేనిక నిట నిలువఁగూడదు. (అని చివాలున లేచి పోవుచున్నాఁడు)

కశ్య—(మునులను సైగచేసిపిలిచి) ఓతాపసోత్తములారా! ఈతాపసుఁడు వెడఁగులమని మనలనందఱును నిందించుచున్నాఁడు. దుష్టున కెప్పుడును దూరముగాఁ దొలఁగవలెను, మన మీచోటు పాయక మన మొకటియు నీతఁడొకటియు ననుచున్న పక్షమున వివాదము పెరిగి యన్యోన్యశాపములవఱకును వచ్చును.

వామ—అవును, మీరు సెలవిచ్చినది సత్యము. వేగముగా మనమిక్కడనుండి తరలుటయే మంచిది. ఈతనికిఁ దగినవాఁడొక్క మనదుర్వాసుఁడే. ఆతఁడిప్పు డిక్కడ లేఁడు. పోదమురండు.

(అని ఋషులు నిష్క్రమించుచున్నాడు)

వశి—(తనలో) ఈమునులందఱు, లేచిపోయిన తరువాత, గూడ నేనిక్కడనుండి యీమూఢుని కోపవచనములు వినుచున్న బాప మొదవును. నేనును మా యాశ్రమమునకుఁ బోయెదను.

(అని నిష్క్రమించుచున్నాఁడు)

ఇంద్రు—(తనలో) ఇతఁ డతిమూఢుఁడు; పరమకోపి నన్ని ప్పడు శపించినను శపింపవచ్చును. మూఢుల కెప్పుడును గోపము ముక్కుమీఁదనే యుండును, ఇతని కోపమునకు వెఱచి మునులందఱును లేచిపోవుచున్నారు. ఇక్కడ నేనిక్కడను జిక్కుపడినాను. మంచిమాటలతో నేలాగునైనను నేనితని నిప్పుడు మెల్లఁగా నదల్చుకోఁ గలిగెతిని తలతడవి చూచుకొనెదను. (ప్రకాశముగా) స్వామీ! నారదుడు దేవరవారి ప్రభావమెఱుంగక యేమో విన్నవించినాఁడు, మిమ్మాజ్ఞాపించుటకు నేనేపాటివాఁడను? దేవర యీ సేవకున కేదయిన నాజ్ఞయిచ్చినపక్షమున, శిరసావహించిచేయుట కిదిగో సిద్ధముగా నున్నాఁడను. దేవరవారు హరిశ్చంద్రుని సత్య సంధతకు మెచ్చి మీ తపస్సులో సగమాతని కనుగ్రహించినయెడల దేవరవారికిఁ బ్రీతికరముగా నుండునేని నేనును యథాశక్తికి హరి శ్చంద్రునిఁ బదునాలుగు మన్వంతరములు నాయథాసనంబున నిలిపి దేవరయనుగ్రహమునకుఁ బాత్రుఁడ నయ్యెదను.

విశ్వా—విశ్వామిత్రుఁ డొక్కనిజక్కఁగాఁ బరిశోధించి మెచ్చి సత్యసంధుడని నిర్ధాగణము చేసినప్పడర్హసత్కారమాతఁడే చేయవలెనుగా సత్కరించుటకుఁ బరులెంతవారు? ఈ దేవతాధము లెంతవారు? వీరికి నాధుఁడవైన నీవెంతవాఁడవు? ఏబహుమానము చేసినను నేనే చేయవలెను. కాబట్టి నీ విప్పుడు చెప్పిన పదునాల్గు మన్వంతరములును నేనే యాతనిని భూమినేలించి మఱి పదునాలుగు మన్వంతరములు కూడ నేనే నీయథాసనమునం దారాజును నిలిపె

దను, నీవు నీగర్వమును విడిచి దాసుడననుచున్నందున నిన్ను క్షమించిగాడను. ఇంక నీవు నీచింతామణిపీఠమును సిద్ధముగానుంచి నూయాజ్ఞను వేచియుండుము.

దేవతలా—ఉన్నట్టుండి యీతనికోప మిప్పుడు మనవంకఁ దిరుగుచున్నది, మనముకూడ శీఘ్రముగా మునులు చూపినమార్గమునే పట్టుదము. (అని నిష్క్రమించుచున్నారు)

ఇంద్రు—(తనలో) ఈమూర్ఖుఁ డిక్కడనుండి మనల శపింప కుండ లేచిపోవువలకును, ఈతఁ డేమిచెప్పినను నొనని తలఁచుఁచుండవలెను. (ప్రకాశముగా) స్వామి! దేవరయాజ్ఞను శిరసా వహించి చేసెదను. నేను తెలియనివాడను; మూఁడుమాఱులు కాతుతప్పలువచ్చెను. అక్షానమువేత నేరన్నదాని ముదిరిపోయి, మీయిచ్చనచ్చినన్నాళ్ళు హరిశ్చంద్రుని స్వర్గమున నిలుపుడు.

నార—ఓవిశ్వామిత్రా! చూచినావా? భూలోకమున హరిశ్చంద్రుఁడు చేయుబోవుచున్న రాజసూయయాగములో హవిర్భాగములు తెచ్చుకొనుటకై కాఁబోలుచు సభలోనున్న దేవత లందఱును విజయం చేయుచున్నారు. ఇంక నింద్రుఁడు నక్కడకే పోదలచినట్టున్నది, అధ్వర్యులును, ఉద్గాతలును, హోతలును, బ్రహ్మలును గాఁగోరి కాఁబోలును మనతోఁ జెప్పకయే ఋషులందఱును దేవతలకంటె ముందుగా బదుగెత్తుచున్నారు.

విశ్వా—నారదా! నీవుచక్కఁగా స్మరణకుఁ దెచ్చినావు. నే నిప్పుడాయజ్ఞమునకుఁ బోయి హరిశ్చంద్రుని విశేషవిత్తమడిగివుచ్చుకొని మాయచేసి బొంకింపఁదగు ప్రయత్నములో నుండవలెను. (చూపునలుఁగడలఁబఱపి) అరుగో దూరమున దర్భాసనములు మడచి చంకఁజెట్టుకొని యొకరుపోయినత్రోవ నొకరుపోక మును తల్లుపదుగెత్తుచున్నారోచూడు. వారివెనుక దేవతలును భక్తులును

చేత మాటిమాటికి వెనుకతిరిగి చూచుచుఁ బడుగెత్త. కాళ్ళురాక మెల్లఁగా నడుచుచున్నాడు. ఈపిటికిపందలందఱు నాకు వెఱచి పారి పోవుచున్నారు కాని యజ్ఞమునిమిత్తము కాదు. నాకోపమునకు దిక్పాలకులును దేవతలును మునీంద్రులునే యిట్లు వడవడవడకుచు నిలువలేక పాటిపోవుచుండఁగా నితఁడు నునువ్యమాత్రుఁడైన హరిశ్చంద్రుఁడెంతవఁడు? శేరిప్పడ మర్త్యలోకమునకుఁబోయి హరిశ్చంద్రుని బొంకించి నాచిరకాలతత్త్వమైన వశిష్ఠుని పరాభవమును శీఘ్రముగాఁ జూడవలెను పోదము రమ్మ.

(అందఱు నిష్క్రమించుచున్నారు.)

ద్వితీయాంకము



[రాతిపైఁగూర్చుండి మార్కండేయశిష్యుఁడు జాబాలి

కనఁబడుచున్నాఁడు.)

జాబాలి—(తనలో) మాగురువుగారు నన్ను సారోదనరస్సు నకుఁబొమ్మని పంపినారు. నేరిక్కడకు వచ్చునప్పుటి కెనుట రెండు దారులు కనఁబడుచున్నవి. ఇం దేదారి సారోదమునకుఁ బోవునో తెలిసికొనఁజాలకున్నాను. ఏవుణ్యాత్మునినైన నడుగుచునంటినా యీనట్టడవిలో మనుష్యసంచారమే కానరాదు. ఏమిబుద్ధి? (ముందు వంక చూపు నిగిడించి) అదిగో దూరమున నెవ్వఁడో బ్రాహ్మణుఁడు కుంటుచు వచ్చుచున్నాఁడు? అతని నడిగి తెలిసికొనెదను.

(అప్పుడు రాజయొక్క వేడుకచెలికాఁడయిన గాలవుడు, కట్టచేతిఁ బట్టుకొని మెల్లఁగా నడుచుచు ప్రవేశించుచున్నాఁడు.)

గాల—(నిట్టూర్పువిడిచి తనలో) అయ్యో! వేటగాండ్ర మాటలు నమ్మి మోసపోతినిగదా! మొదలే నానీడను జూచి నేను జడిసికొనెను ధైర్యశాలి; ఆమీఁద రాజుగా రీతుతో, బాడిచి చంపినపులిని జూచి హృదయము చెదరియున్నాను. అట్టి నన్ను దిగ విడిచి యాకిరాతులు రాజగుత్తమువెంట ముంకుపరుగెత్తుటచేత వాండ్రను కలిసికోలేక వెనుకపడి దాకితిప్పి యీ ప్రకారముగా వనచరుడనయి యిందుఁ దిరుగుచున్నాను. ఈ రాళ్ళలో నడచుట చేత కాళ్ళు బొబ్బలెక్కినవి. అంతేకాక కురుపుమీఁద తేలుకుట్టి నల్లు కుడికాలిలో ముల్లుకూడఁ గ్రుచ్చుకొని వేధించుచున్నది. బ్రాహ్మణుండ నసియైనజూడక భక్తిమాలిన ఘాతుకమృగ మేది యేపొదలోనుండి వచ్చి వాపముకట్టుకొనిపోవునో యని నాకు భయ మగుచున్నది. జన్మ మెత్తినతరువాత జ్వరమువచ్చినప్పుడైన నొక పూట భోజనము మానియెఱుంగని నుసుమారుండనైన నేను రాత్రి నుండి తిండిలేక శుష్కపవాసముచేయుచున్నాను; కడుపువెన్నంటు కొనిపోయినది; కన్నలు గుంటలుపడినవి, నాయరణ్యరోదనము విని నాకిక్కడ సమాచారము చెప్ప వారెవరున్నారే? నాపుణ్యవశము చేతఁ బూర్వముచూచియున్న సారోదసరోవరమార్గమునకు వచ్చి యున్నాను. ఈయడవిలో నిడుచులుగుచుచు పరిభ్రమించుచుండుట కంటె రాజుజూడ తెలియకపోయినయెడల సారోదముమీఁదుగా దిన్నగ మాయూరికి దారితీసి యింటికిఁబోయి నాభార్యతో నాకష్టములు చెప్పకొని మరలఁ బ్రజలలోనైన బడెదను. అదిగో ముందెవ్వఁడో ఋషికుమారుఁడొకఁడ నెలాతలముమీఁదఁ గూచుండి నావంకఁ జూచుచున్నాడు. అతనికి రాజుజూడ యేమయినఁ దెలియు నేనూ పోయి యడిగెదను.

జాబా—ఓబ్రాహ్మణోత్తమా! నమస్కారము, నీవెఱిగిన పక్షమున సారోదసరస్సునకు దారిచూపి నాకు మాగురువుగారివలని నీవాట్లు తోలగించి పుణ్యముకట్టుకొమ్ము.

గాల—ఓముషికుమారా! నమస్కారము, నాకు హరిశ్చంద్ర మహారాజుగారి జాడ తొందెము చెప్పినపక్షమున నీకు సారోదము నకు దారిచూపెదను. మీగురువులెవరు? సారోదమునకు మిమ్ముఁ బంపినపని యేమి?

జాబా—నీవెవరిజాడ నన్నడిగితివో వారిపనిమీఁదనే బోవు చున్నాను. నేను మార్కండేయశిష్యుడను. నన్నందఱు జాబాలి యందురు. మా తపోవనమిక్కడకు మిక్కిలి సమీపముననున్నది. ఇంతకుముందే సారిశ్చంద్రమహారాజుగారు మారముగా నశ్వమును దిగి సాదచారులయి మాయాశ్రమమును బ్రవేశించి మాగురువుగారి వలన నతిధనస్కారమును బొందినారు. వారిగురువును మాటాడుచో గురువుగారు నన్నుబిలిచి, యీరాజుగారు వేటతమకముచేతఁ బరి వారమును వెనుకవిడిచి వరాహమువెంట నొంటిగా ముందువచ్చి నారు. నీవుపోయి సారోదమువద్ద నీకు నిలువనియమించువచ్చిన చంద్రమతి మొదలయినవారిని సపరివారముగా సిద్ధపటమునకువెంటఁ బెట్టుకొని రమ్మని సత్యకీర్తితోఁ జెప్పునుని చెప్పినారు. నీవేల హరి శ్చంద్రుని వెదకుచున్నావు?

గాల—నేనాహరిశ్చంద్రమహారాజుగారి చెలికాడను. నా పేరు గాలవుడు. నేనును రాజువెంటనే బయలుదేలి దారితప్పి యడుగులజాడనుబట్టి యింతవఱకు వచ్చినాను. ఇక్కడ రాళ్ళతో జాడతెలియరాననున నెటుపోవుటకును దోచక నాకు దారి చెప్పెడు పుణ్యాత్ము లెవ్వరయిన దొరకుమరాయని చింతించు చుండఁగా, వెదకఁబోయిన తీగ కాళ్ళకు జుట్టుకొన్నట్లు భాగ్య

వశముచేత నీవు నాకంటఁ బడినావు. నాపాలిటి భాగ్యజేవతయే నిన్నిక్కడకుఁ బంపినది కాబోలును.

జాబా—అహా ! ఏమి యారాజరూపరేఖావిలాసములు ! అతనిని జూచినప్పుడు విలాసార్థముగా భూమిమీఁద విహరింప వచ్చిన యింద్రుడో చంద్రుడో యని నేను భ్రమపడినాను.

గాల—అయిన దర్శనమువలనఁ గృతార్థుడవైన నీకుఁ బతి వ్రతాశిరోమణియైన చంద్రమతి సౌందర్యమును సందర్శించుభాగ్య మెప్పుడయిన లభించినదా ?

జాబా—అట్టిభాగ్యమింకను నాకన్నులకు లభింపలేదుగాని, సృష్టియారంభించినతరువాత నేటికాలమున కిట్టి యనన్యసామాన్య లావణ్యమూర్తులయిన యీదంపతులను సృజింపఁ గలిగితినిగాదాయని బ్రహ్మజేవుడు తననిర్మాణచాతుర్యమునకుఁ దానే గర్వపడుచున్నాఁ డని మాగురువుగారు చెప్పుచుండఁగా వినెడుభాగ్యము నాకర్థము లకుదూత్రము లభించినది. అంగికరూపమును జూడనోచి నాకన్ను లింతకుమునుపే సగము పావనములయినవి కాని యింకోక నిమిష ములో నీసాయముచేత రెండవరూపమునుగూడఁ గాంచిపూర్ణముగా ధన్యములు కావచ్చును.

గాల—అందుకు సంజేహములేదు. అందఱును మహాసౌంద ర్యశాలులని చెప్పుకొను రతీమన్మధు లొక వేళసరివచ్చిన వత్తురేమో కాని నేను జూచినంతవఱ కీలోకములోఁ జక్కనిచుక్కలని పేరుపొం దిన వారెవ్వరును మారాజదంపతుల కాలిగోరునైనను బోలరు.

జాబా—సరిసరి! ఈరాజసౌందర్య మెక్కడ? కందర్పా సుల సౌందర్య మెక్కడ? ఈయనరూపమునకు మన్మధునిరూపమునకును హస్తీమత కాంతరమున్నదట ! చిరకాలజీవులగుటచేత మాగురువుగారు రతీమన్మధులను శివుని నేత్రాగ్ని వెలువడని కాలమునుండి యెఱుఁగుదురు, నూగూళ్ళిమ

మునకు వచ్చినవా రెవ్వరైనఁజంద్రముతీ హరిశ్చంద్రులను రతీమన్మథులతోఁ బోల్చునప్పుడు మాగురువుగారు కోపపడి రూపమునుబట్టి చూడఁగా రతీమన్మథులు వీరిపాదములకు దాస్యముచేయుటకై న నర్జునులు కారని యానతిచ్చుచుందురు.

గాల—అట్లయిన నిక నిశ్చయముగా జయంతవనం తామలకు సౌందర్యగర్వభంగ మగును.

జాబా—సం దేహ మేమి? వీరిమూలమునఁ దాము సౌందర్య వంతులన్న భ్రాతృప్రియినదని సిగ్గుపడి రతీమన్మథు లిప్పు డెవ్వరికంటను బడకున్నాడు. చంద్రముతీ సోయగమును విని రంభ యంతటిది తలవంచుకొన్నదట! ఇక్కడక్కిన యస్పరస స్త్రీలమాట చెప్పనేటికి!

గాల—అవును వారిచక్కఁదన మచ్చరలనైనఁ జిన్నపుచ్చఁ దగినదే. కాని నేనిప్పుడు వారిని శరీరసౌందర్యమున కంటెను గుణ సౌందర్యముకొఱ కధికముగా గౌరవించెదను. ఈదంపతు లిరువురును శేవలహాపముచేతనే కాక గుణములచేతఁగూడ నిరుపమాన శోభాపరిపూర్ణులునుమా.

జాబా—నీవురూపమునకంటె మీరాజుగారి సద్గుణములనే హెచ్చుగా మెచ్చుకొనుచున్నందున మీరాజుసత్కార్య మేదియైన నేను వివఁగోరెదను.

గాల—మొన్న మారాజుగారుచేసిన రాజసూయయాగము నకుమీగురువులును వేంచేసి యుండిరిగదా?

జాబా—అవును మాగురువుగారాయజ్ఞవైధవమంతయు వే నోశ్చఁబొగడినాడు. దేశ దేశములనుండి దక్షిణలనిమిత్తమై రాకపోకలుచేసెడుబ్రాహ్మణులకప్పుడురాత్రిందివములు మానవమార్గములే ఛాజమార్గములయినవి. నీవు దాతృత్వవిషయమును తెప్పింపుచు

న్నావు గాఢోలును. అదిచెప్పనక్కరలేదు. అప్పటి దానధారాపరి
వాహములచేత సూరిబయలుఁ జిన్నయేదులు పాటిననని కన్నులారా
జూచిన ఋషులే సెలవిచ్చినాడు. ఆతఁడధుల కిచ్చిన ధనకనకరత్న
రాసులనుజూచి యీభూమిలో నింతధనమున్నదాయని మునులందఱు
నత్యాశ్చర్యపడినాడు.

గాల—యజ్ఞ కాలమునూట యటుండనిమ్ము. యాజ్ఞానంతర
మునగూడ విశ్వామిత్రుఁడువచ్చి యజ్ఞార్థము యాచింపఁగా విశేష
విత్తములేని యసమయమునను వచ్చినయర్థపుంగవుని సంతృప్తాంత
రంగునిఁ జేతుక యూరకపంపుట కిష్టములేక యేనుగుమీఁద నెక్కి
మనుష్యుఁడు నిలుచుండి రత్న మెగమీటినంతయెత్తు ధన మాతనికి
దానమిచ్చిరి.

జాబా—ఆహ! ఏమి యాదాత్మత్వము! అంత ధనము విశ్వా
మిత్రుఁడును శిష్యులును మోచుకొని పోగలిగిరా?

గాల—వా రాధనమును దీసికొనిపోనేలేదు. కావలసినప్పుడు
వచ్చి పుచ్చుకొందునని చెప్పి విశ్వామిత్రుఁ డాధనరక్షణభారమును
మారాజుమీఁదనే మోపిపోయినాఁడు.

జాబా—సరిసరి. ఇప్పుడునీవలన విన్నదానికిని మాగురువుగా
రన్నదానికిని సరిపోయినది. ఏదోకపటోపాయముచేత మీరాజుగారి
ని మోసపుచ్చుటకయి విశ్వామిత్రుఁ డీ తంత్రము పన్నినాఁడుకాని
నిజముగా ధనము కావలసి యీపనిని చేయులేదు. అతనికి ధనమే కా
వలసియుండినయెడల యజ్ఞదినములలో సమయమున కేలరాకుండును?
ఇచ్చినప్పుడే యేల తీసుకొనిపోకుండును? అతఁడు మీరాజు నేలాగు
నైన బొంకింతునని ప్రశ్నింప పట్టియున్నాఁడట! ఇది యాతనికృషి
కంఠరార్పణము.

గాల—విశ్వామిత్రుడు కాదుకదా వేపురువిశ్వామిత్రులొక్కసారిగా వచ్చి వేయేండ్లు తలక్రిందుగాఁ దపస్సు చేసినను మారాజు నొక్కయసత్యమును బలికింపలేదు. విశ్వామిత్రుడు మహాతపశ్శాలియనివిందుమే. యట్టివాడు తనకు ధనమిచ్చినదాత యెడల సంతటిద్రోహము తలంచునా?

చ. తన కుపకారమున్ సలుపుదాతయెడం గరముం గృతఘ్నుడై ముని యశఁ దెగ్గుచేసినను, భూమిపయిఁగడు డస్సియాఁకటకొవనకుచుఁ తెట్టు చేరఁ జని బాగుగ నీడను విశ్రమించి పగల్గను దిని యమ్మహీజ మొకటం దెగఁగొట్టు కిరాతుఁ బోలఁడే. దయారసవిశిష్టలయిన ముని శ్రేష్ఠు లంతటిపనికి సాహసింఁగురా?

జాబా—మన బ్రాహ్మణుల త్తము లెంతటికైనను సాహసికులే. పూర్వము బ్రాహ్మణులు నృగమహారాజువద్ద దానముగొని యాతనినే యూగరవల్లివగుముని శపింపలేదా? ఆసంగతి యటుండనిమ్ము. మీరాజు సకలసద్గుణ సంపన్నుడని చెప్పుచున్నావుగదా సప్తవ్యసనములలో నొక్కటైన యీ వేటయం దేల యాస క్తుడయ్యెను?

గాల—మారాజు కేవలపనోదార్థముగా వేటకు రాలేదు. భూమి యీనినట్లాకస్మికముగా లెక్కలేని జంతువు లొక్కసారిగాఁ బుట్టి యెల్లయెడలను దామే యయితోటలు దొడ్లు పయిదులు పంటలు పాడుచేయుచున్నవని కాపులువచ్చి మొట్టపెట్టుకోఁగా ఘాతుకమృగబాధ తొలగించి ప్రజాసంరక్షణముచేయుట రాజధర్మమగుటచే మారాజుగా రిప్పుడు జనక్షేమముకొఱకే వేట తలపెట్టినాడు.

జాబా—ఇటువంటి సమయములయందు వేట దుర్వ్యసనమని నేను నిందింపను గాని యిన్నిజంతువు లొక్కస్మికముగాఁబుట్టట చూడఁగా నాకిది విశ్వామిత్రసృష్టిగాఁ దోచుచున్నది.

గాల—నేనట్లు భావింపను, మనుష్యమాత్రుడయిన యొక ఋషి యెక్కడ? జాతుస్పృశనయెక్కడ? ఈమాట నమ్మనర్హముగా నుండలేదు.

జాబా—పూర్వముకసారి బ్రహ్మతో బ్రతిఘటించి సృష్టికిఁ బ్రతిస్పృష్టి చేయగలిగిన మహానుభావుఁ డీజాతుస్పృష్టి చేసినాడన్న వింతయేమున్నది? (పయివంకఁజూచి) అయ్యో! మనము మాటల పరాకున వచ్చిన కార్యమును మరచి యాలస్యము చేయుచున్నాము గదా! అంతకంత కెండ యెక్కుచున్నది. నాకు శీఘ్రముగా సారోద మునకు దారిచూపి పుణ్యమునఁ బొమ్ము.

గాల—ఇదేమార్గము, నీవు తిన్నగాఁ బొమ్ము. నే నీమార్గ మునఁ బోయి మారాజును గలిసికొనెదను. ఇదేమి యీమార్గమున కడ్డముగాఁ జమురొలికియున్నది! దొప్పలతో నెయ్యికోనిపోవునప్పుడు మీ తాపనకుమాదు లెవ్వరో దారిపొదుగుననొలుకఁబోసియుండుదురు.

జాబా—ఇది చమురొలుకట కాదు. రాజుగారి యీతెపోటు తిని పాటిపోయిన యడవిపంది కనుపుచోనుండి కాతినగ్రోవ్వు. నీకా పందియడుగులు కనఁబడుచుండలేదా? ఇదియేమి? అముందు చూడుము. దారికడ్డముగా రక్తప్రవాహములు కాఱఁగా నేలుతిన్న వ్యాఘ్ర మెట్లు కాలీఝుకొనుచు మెల్లఁగా నడిచి ప్రక్కయడవిలో దూతినబాడ కనఁబడుచున్నదో! నీవు పోయినకొలఁదిని కుప్పలుగాఁ గూలియున్న క్రూరమృగములను జూచి మీరాజుగారి మృగయా విహార సామర్థ్యమునకు సంతోషించెదవు.

గాల—చాలును. నాకిప్పు డామృగములచేరు చెప్పిన దేహము కంపమెత్తుచున్నది. నేనాదారిని నిక నొంటిగాఁ బోలేను. నేనును నీతోడ నేవచ్చి తరువాత రాజుగారినిగలిసికొనెదను. పోదమురమ్ము.

(అని నిష్క్రమించుచున్నాడు)

ఇది విష్కంభము

రంగము—విశ్వామిత్రాశ్రమోపాంశపనము

[హరిశ్చంద్రుడును, చంద్రమతియు, లోహితాస్యుడును, సత్య
కీర్తియు, గాలవుడును, భటులగు భద్రుడును పాలకుడును
[ప్రవేశించుచున్నారు]

లోహి—(చేయి చాచి వ్రేలితోఁ జూపుచు) నాన్నగారూ!
ముద్దులమూటకట్టుచున్న యాలేడిని నా కాడుకొనుట కయి పట్టి
తెచ్చి పెట్టరా?

హరి—కుమారా! సర్వవిధముల నేను దానిని నీకిప్పుడు
జీవముతో నే పట్టియిచ్చుటకుఁ బ్రయత్నించెదనుగాని, అది యొక వేళ
పట్టుపడకపోయినయెడల నావాఁడిబాణముతో దానిప్రాణమునుగొని
నీ వాడుకొనుటకయి దానిచర్మమునై నను తెచ్చియిచ్చెదను. ఓ
గాలవా! వాధనుర్బాణముల నిటుతెమ్ము.

చంద్ర—ఓప్రాణేశ్వరా! వేటాడియాడి యలసియున్న మీ
రిప్పు డీపిల్లవాని మాటలనుబట్టి యీలేడివెంట మరల న్యర్థప్రయాస
మేల పడెదరు? కొంచెమునీపిట విశ్రమింపుడు.

హరి—ఓప్రాణేశ్వరీ! అట్లుకాదు. ఎంతో ముచ్చటపడి
బాలకుఁ డింతచిన్నకోరికను గోరిపప్పుడు చేతిలోనున్న యీపనిచేసి
నేను వీనిముద్దెల్లు చెల్లింపకుండఁగలను? నేను దీని నింతలోఁ బట్టి
తెచ్చి, అనాదూసముగా వీనికోరిక తీర్చెదను.

లోహి—మీరలసియున్నయెడల నేనే యీలేడిని బట్టుకొనె
దను లెండి. మీరిక్కడ నుండుడు, (అని ముందుకు నడువఁబోవు
చున్నాడు)

సత్య—ఓలోహితాస్యా! నిన్ను మెచ్చవచ్చును, నీవీతండ్రి
బిడ్డ వగుటకుఁ దగినచూట చెప్పినావు, లోకములోఁ బువ్వు పుట్టిన
తోడనే పరిమళము తెలియవచ్చునుగదా!

క. ఘనపంచాస్యముకడుపున

జనియించినపిల్ల కూడ సమదగజంబున్

గనుఁగొన్న బయికి దుముకఁగఁ

జనఁ జూచును గాదె సహజసాహస గరిమన్.

హరి—(చేయి పట్టుకొనిలాగుచు) కుమార కా! ఈసాహసము చాలును, నీపిఁక నిలుపుము. నేనుబోయి యీ కురంగమును గొని వచ్చెదను. (అని గాలవునివంకఁ జూచుచున్నాఁడు)

గాల—మీశరశరాసనము లిప్పుడే యిచ్చెదనుగాని, పేద బ్రాహ్మణుడను నన్నుమాత్ర మొక కంటఁజూచి మఱి బాణమును విడుపుము. నా బుణభణములను నేను వచ్చునప్పుడింటివద్ద నా భార్యతోఁ జెప్పియెనను రాలేదు.

హరి—ఓయీ! మహాశూరుడా! భయపడఁబోకు. లేడి యీ సుందర మాకందపాదపసమీపమునముందువై పున నున్నది కాని నీవై పున లేదు, అదిగో—

ఉ. కెంపులచాయ మేనఁ దులకింపఁగ, చాటలు వజ్రకాంతులన్

నింపఁగ, డెక్కచాలుహరి నీలములన్ హసించుఁగా, మిడన్

సాంపుగఁ ద్రిప్పి యొకడనె చూచుచు, పచ్చిక నల్లమేయుచున్

బెంపుడులేడియో యనఁగ భీతిలశున్నది చూడు గాలవా?

గాల—అట్లయిన నివిగో బాణములనుబాణాసనమునుబుచ్చు కొని యాదిక్కున నీ మనసువచ్చునన్ని మృగములను వేటాడుము. నేనిప్పు డన్నమాట మిత్రోత్తముడవైన నీకు బ్రహ్మహత్యామహా సాతకము వచ్చునన్న సంకోచముచేతనే కాని నా ప్రాణభీతిచేతఁ గాదునుమా. ఏమి యీలేడి మనలను చూచియు బెడరిపాటక నిశ్శృం కముగా నిలుచున్నది. ఇక నీవు పోయి చేయిచాచి దానిని బట్టు కోవచ్చును. ఇది మూరిసభక్షణముచేయుని మావంటి జీవద మాపరు

లయిన బ్రాహ్మణులుండుచోలు కాబోలును! కాకున్న నీపిల్లలేడి
యిట్లు నిర్భయముగా మనమాటలు వినుచు నిలువబడదు.

హరి—నీవన్నది సత్యమే. అదిగో చూడమా పయిదేదో
తప్పక యొక ఋష్యాశ్రమమే. [డున్ ;

మ. అదె యాలింపుము దూరమందు శ్రుతివాక్యంబుల్ విన న్వచ్చె
జడలం దోచెడు హోమధూమచయమాచాయందగంజూడుమీ ;
యిదె యీవంకనుమోదుగుల్పమిధలెంతేద్రుంపమ్రొశ్యయ్యె;న
ల్లదె దర్భల్ కడుగోయ నిప్పుడిప్పుడే యానేల మోసెత్తెడున్ .
కానిమ్ము. ఈహరిణము నన్ను దూర మలయించి తీసికొనిపోకుండ
నేనిప్పుడే మెల్లగాబోయి పట్టకొనెదను. (అని పొంచితాటుచు
ముందువంక మెల్లగానడుగు లిడుచున్నాడు.) గాలవా! చూడు
మనమిప్పుడు తన్ను బట్టనచ్చుచున్నామని తెలిసికొని కాబోలును
చెంగుచెంగున దాటుచు నడుమనడుమ మనవంకఁ దిరిగి బెదరి
చూచుచు లేడి యెల్లు పరుగెత్తుచున్నదో?

నీ. పేరెముల్ వాటుమఁ బెద్దదాఁబల బయల్ కాట్లుజాడించెడుఁ
గరముఁజూడు । ఖరములనుదరంబు గోతుకొంచును బ్రక్కలెగ
యరొజుచునిల్చెనివుడుచూడు । మెఱుంగు మెఱసిసల్లు మీఁదఁ
దళుక్కుని పల్లమున నడంగెఁబయిని జూడు । మరలమిట్టకు నిక్కి
మనవంక మెడత్రిప్పి బెదరి చూచెడులేడి యుదిగొచూడు

గీ. నోట గడ్డిపోచలతోడ నురుగు జాట

మింటఁ గొమ్ములు చిమ్మెడు మీఁదఁ జూడు

తోడ జాడించి క్రమ్మఱ వీడ తోడఁ

బరుగువాతెడుఁ గనుఁగొమ్ము బయలిమీద.

ఆలేడి మనము చూచుచుండఁగానే యింతలోనే యెంతదూరము
పాటిపోయినదో! నేనిప్పుడు శీఘ్రముగా వెంబడించి యిండుకనేపు

నోన బాని పలుకుచు బట్టిపెట్టి గుం గొనుచు నున్నాడని చెప్పెదను.
(అని విల్లును బాణములును చేతఁబూని పరుగెత్తుచున్నాడు.)

గల—అమ్మా! రాజుగారు నన్నిక్కడ దిగవిడచియేగుటచే,
వారు భూతదయాపరులన్నమాట నేటికి సత్యమయినది. వారికి
నన్నితేళ్ళను జంపినను జంపనిండు. నే నదృష్టవంతుఁడను. మిట్ట
నుభ్యాసించేళ నేనియెండవోబడి కాల్చిమండ నోరెండ నెత్తిమాడ
స్త్రమువీడ హృదయమేడ్వ కాళ్ళు వెనుకకీడ్వ బరుగెత్తి పచ్చి
నెత్తురు త్రావెడి యేపులివాతను బడక నాతల్లికడుపు చలువచేతను
నాభార్యమంగళసూత్రబలముచేతను నేటికీ దప్పించుకొని వచ్చి
నాను.

చంద్ర—ఓభూసురోత్తమా! నీశూరాలాపములు కొంచెము
చాలింపుము. దూరమున రాజుగారి కంఠస్వరమువలె వినఁబడు
చున్నది.

హరి—(తెరలో)

చ. కరమును డస్పిరాడ; కనుగండెను దేహము జిహ్వయెండెడుకాః
చరణము లెట్టివాతె; వదనమ్మున జెమ్మట క్రమ్మె; నింతలో
దొరకడు జింక; యింకఁ గడుదూరము నే బరుగెత్తఁజాల; నీ
శరమునఁ గూల్చువాడ నిమిషంబున నీహరిణంబు నియ్యడన్.

చంద్ర—(గద్గదస్వరముతో) ఓసత్యకీర్తి! అలసితివన్న ప్రాణ
వల్లభుని బలుకులు ములుకులవలె జెవులకు సోకి తామరాకులొని
నీరువలె నాయుల్లము తల్లడిల్లుచున్నది. నన్నిప్పుడు కొనిపోయి
హృదయేశ్వరుని చరణసన్నిధానమానఁ జేర్చుము. (అని కన్నీరు
విడుచుచున్నది)

సత్య—అమ్మా! కన్నీరు తుడుచుకొని నీహృదయము పదిల
పఱచుకొమ్ము. నీవు కేవల స్త్రీస్వభావముచేతను భర్తగారియొడలఁ

గలప్రేమా వేశముచేతను మనసుచేదరి చిగులొందుచున్నావే కాని
మెప్పుడూ ప్రభువువారికి వచ్చినభయమేనియువేద. అత నీసాటికి
లేడిని యవపురికిఁబుచ్చి మరల వచ్చునుండును.

గాల—అదిగో మరల నామిత్రునిమాట వినవచ్చుచున్నది.
హిసంపదడిచాలించి వినండి.

హరి—(తెరలో) ఆహ! మనుష్యుఁడెంతటి క్రూరకర్తుఁడు!
కలలోను బడులకెన్నఁడును కీడుతలఁచి యెఱుంగక మహారణ్యముల
యందు మునులవలె నాకలములుతని కేవల వన్యహింసములతోనే
తరీరధారణము చేసికొనుచు దినములు పుచ్చెడిలేళ్ళ యంతటి
సాధుమృగములనుగూడ వేడుకకయి నిష్కారణముగా మారణము
నొందించుచున్నాడు!

ఉ. నాదుశరంబులేడితోడ నాటినయట్లు తదార్థినాదమున్

నాదుహృదంతరంబునను నాటిశరంబయి, నగలంచెడున్;

పిదమృగంబు కన్గొనలపెంబడిఁబొడెడు బాష్పబిందువుల్

భేదముపెంచి నాకనుల క్రేవల సశ్రుల జాలుకొల్పెడున్. 7

చంద్ర—ఇప్పుడు నాహృదయము కుదుటఁబడినది. నా
హృదయ వల్లభుఁడు ప్రజాపీడాకరములయిన ఘాతుక మృగోత్క
రములనేకాని యీవఱకెన్నఁడును మృగయాసక్తుడయి వినోదార్థ
ముగా దయనీయములయిన సాధుమృగములను బాణముపూనివేసి
యెఱుంగనివాఁడగుటచేత దానీయేణమును బాణముపాలుచేసి
సండుకుఁ జింతనొందుచున్నాడు. ఆహ! నాప్రాణేశ్వరుని హృదయ
మెప్పుడును నవనీతకోమలముకదా.

గాల—తాఁకుడు నాచెవులకెవ్వరిదో మఱియొకమాట వినఁ
బడుచున్నది!

(తెరలో విశ్వామిత్రశిష్యుఁడు.)

ఓరాజా! నప్పించుకొని పోతిననుకోకుడి రాజ్యగర్వముచేత
జేహముక్రోధ్య నీ జాశ్రమమృగమును కొట్టినమాట నేనిప్పుజేపోయి
యనుష్ఠాన వయిన తరువాత మాగురువులయిన విశ్వామిత్రుల
వారితో నివేదించి నిన్నేమిచేయించెదనో చూడు.

చంద్ర—(భయముతో) ఈమాటలు విన్నను విశ్వామిత్రుని
దలంచుకొన్నను నాచిత్తము స్వాయత్తముకాక తత్తిరిల్లుచున్నది.
ఈవిశ్వామిత్రుడు కోపులలో బరమకోపి. ఆశ్రమమృగమును
గొట్టినందున కేమిశపించునో! అన్నిటికి నీశ్వరుడేయున్నాడు.
కానున్నదికాకమానదు, మించినదానికి వగచిన ప్రయోజనమేమి?

సత్య—(ఆలకించి) ప్రభువువారు వేంచేయుచున్నారు. వారి
మాట యీచేరువనే వినబడుచున్నది.

హరి—(ప్రవేశించి) దెబ్బతినిపడక లేడియు, దపోవనములో
నూతీ యదృశ్యమయినది. మునికుమారుడును నేనెంతటి
నూలుచు వెంబడించినను నామాటవినిపించుకోక కోపముతో
దొలగిపోయినాడు, నిష్కారణముగాఁ జేజేత ద్రాచుపాము
నలగించి గొడవ తెచ్చుకొన్నాడను, ఏమికిమూడునో, ఆశ్రితా
భయప్రదాతయైన యీశ్వరునిమీఁదనే భారమువేసి యాతనినే
సర్వమునకు నమ్మకొనియుండెదను, (అనుకొనుచు వచ్చుచున్నాడు)

చంద్ర—(ఎదురుగాఁజూచి) ఓప్రాణేశ్వరా! మీరు సుఖ
ముగావచ్చి మరల నాకన్నలు చల్లపఱచితిరా! మీరెంతోవడదాకి
బడలి లేతతోటకూర కాడవలె వాడుపాటి యున్నాడు, మొగము
కందగడ్డవలె గండిపోయినది, క్షణకాల మీ చిగురాకుసెజ్జను విశ్ర
మింతుడుగాని రండి (అని చేయిపట్టుకొని తెచ్చుచున్నది)

హరి—(స్వర్చసుఖము నభినయించుచు) ఓమనోనాయకీ!
అహా! ఏమి యీ స్వర్చసుఖము! నీకరసంస్పర్శనముచేత మంత్రించి

పట్టుగా గొయ్యాయాగుచుండును తనామూలోకి బోయినది! సీతర
పల్లవమే యిటుపోకి నామేను చల్లపఱచి యిపుార్వసుఖము నిచ్చు
చుండగా నిక నాకీవిగురాకు పానుపేల?

చంద్ర—అయ్యో! నాపాణవల్లభుల దేహమున కెంత చెమట
పట్టినది! హృదయేశ్వరా! మీచూపులును ముఖభావమునుజూడగా
మీస్వాంతమందేదోదింతగదిరి యున్నట్లున్నది. మీ గోలుగుననో
కనబడుచున్నది. పాడియున్న మీ యంగముల నొక్కొంతనేసి
మెత్తవిపాన్పుపయి జేరుడు.

హరి—ఓప్రియురాలా! నీహస్తస్పర్శనముచేత నాశరీరతాప
మడగినట్లేనీనచ నామృతవర్షముచేత నాహృదయతాపమును
శాంతించుచున్నది. నీమాట చాటరాదు గనుకఁ కొంతనే పీ పల్లవ
తల్పమునందు నామేనువాలెదను. (అని కూరుచున్నాడు.)

చంద్ర—మీదేహమునందలి యీచెమ్మటపోసలు చూడగా
నండకాకచేత మీదేహసువర్ణము కరగి పాటుచున్నదో యున్నట్లు
కనబడుచున్నది. ఈపైటచెఱగుతోఁ గొంచెమువిసరుదునా? (అని
విసరుచు) ఏమి! పద్మగంధ మిప్పుడు గుప్పన ముక్కునకు నొట్టి
ప్రూణేంద్రియమునకు విందుగొలుపుచున్నది! ఈగాలియెక్కడనుండి
వచ్చియుండును?

హరి—ఈమందమారుతమా తామరకొలఁకునుండివచ్చినది.
ఆహా! చెమ్మటలో దొప్పతోఁగియున్న యీయంగముల కెంత
చల్లగా పోకి, యపారసుఖము నిచ్చుచున్నది! మనము వణి
మందిరములలో హంగతూలికాతల్పములయందు శయనించి పన్నీరు
చిలికిపట్టి శీతవీరవనలతో విసరించుకొనుచున్నను మధ్యాహ్నవేళ
నెప్పుడయిన గాలి మినకింతహాయిగా పోకినదా? ఇట్టిగాలి నవవ
రతము ననుభవించెడి యీవనచరులు చేసికొన్నభాగ్యమేభాగ్యము.

ఉ. రాజులు దివ్యసాధముల రమ్యసుశయ్యులఁ బంజీ తామె యు
వ్యాజసుఖోన్నతుల్ గనుదు మంచును గర్వముపొందుచుండినన్,
సాజముగాఁ బనుల్ నలిపి నల్పి శ్రమంపడుబీడ లొందుని
ర్వాజపు గాలిసౌఖ్యమున నబ్బునె వారికి షోడశాంశమున్? 8
చంద్ర—వారివలె నేడు మనమును గష్టశీవులమయితిమి
గాన మన కీసుఖము లభించినది.

హరి—సందేహ మేమి? కష్టపడినతరువాత ననుభవించునుఖ
మెప్పుడు సధికసంతోషజనకముగా నుండును. దానికిదే నిదర్శనము.
ఉ. ఎండను మార్గము న్నడిచి యెంతయు డస్సినయట్టిపాంథుడే
నిండునుఖంబు పొందఁగను నేర్చును జల్లని చెట్లనీడలన్
మెండుగఁ గాయకష్టపడి మేనను జెమ్మట పట్టియున్న యా
తం డొక్కడే కనం గలుగు ధాడణిలోపల గాలిసౌఖ్యమున్. 9
చంద్ర—ఓప్రాణేశ్వరా! ఈప్రకారముగానే భూమిలో నాప
డల తరువాతవచ్చు సుఖములువాడ సధికానుభవయోగ్యములుగా
నుండునేమో?

హరి—(కొంచెము భయపడినవానివలె నగపడుచు గద్గద
స్వరముతో) సుఖాధిక్యము నిమిత్తమయి బుద్ధిపూర్వకముగా నాపడ
లెవ్వరును గోడకొనకుండురుగాక! (అనితిచ్చపడి చూచుచున్నాడు)
చంద్ర—ఓప్రాణవల్లభ! అదియేమి? ఆపడయనుపేరు నా
నోటినుండి వెడలఁగానే మీరు భయపీడితులవలె గంపించినారు!
మీచూపులేమో యిప్పుడు వింతగా నున్నవి. మీమనసు చెదరి
యున్నట్లు మీ ముఖచిహ్నములు చెప్పక చెప్పుచున్నవి. మీభయ
హేతువేమో నేనెంచుక యడుగవచ్చునా?

హరి—ఓప్రాణేశ్వరీ! నాహృదయము తెలిపెదనియు, నే
నిప్పుడు తలుముకొనిపోయినది విశ్వామిత్రునియాశ్రమ మృగమఁట!

నీవిప్పు డాపదయని పేర్కొనగానే నాకామృగబాల్ల మనస్సున
దట్టి నేను దానిని గొట్టినందునకము చిచ్చులేక మండిపడెడి యా
తాపనుఁ జేమియూపదనిఁ బెప్పుకోయి నాహృదయమున బెదరు
గదిరినది.

చంద్ర—మీరు భయపడవలసిన పరిలేదు. ఎఱుంగకచేసి
దానికి విశ్వామిత్రుడుమాత్ర మేమిచేయును? విశ్వామిత్రుడు
మహాతపస్వికాడా? నాయెడ నపరాధము వచ్చినదని యున్నది
యున్నట్లుచెప్పి తమింప వేడినప్పుడే సైరణ వహింపజేసి, ఇంక
నాతపస్వితన మెందుకు?

హరి—కొన్నిప్పువచ్చి చుట్టుకొన నున్నప్పుడు నిప్పు నీళ్ళ
వలెఁ జల్లగానుండునని చెప్పిన నెవ్వరిశూరట కలుగును? నీవుచెప్పిన
యాశాంతిపరులయిన ఋషులు వేరు; విశ్వామిత్రుడు వేరు. నిష్ఠ
యినను జల్లపడవచ్చునుగాని విశ్వామిత్రుడుమాత్ర మెప్పుడు శా
తుడుకాడు. అతడు చండకోపి. అతనిపేరు విన్న ఫాలాతుడుని
సంచలించును. నీవాతని కోపస్వభావ మెఱుంగని ముగ్ధురాల వౌట
ధైర్యము వహించుచున్నావుగాని యెఱింగి యెఱింగి నేనెల్లు మః
స్థయిర్యము నిలుపుకోగలను!

సత్య—ఓరాజేంద్రా! దేవరవాగు మిన్నువిఱిగి మీఁదబ
నను జలింపని ధైర్యశాలులే. ఇప్పుడిట్టి పేదమాటలేల యాడెదరు
ఇట్టి సమయములొక పిఱికిగుండెగల యబలలను ధైర్యము చెప్పవ
సిన మీరే వారికిదిగులు పుట్టించినచో నిక మాకుదిటము చెప్పవ
లెవ్వరు? మీరు మీరూజధైర్యమును మరలఁ దెచ్చుకొనుడు
ఋషుల వచనములే కఠినములుగాని మనస్సు లెప్పుడు మృదువు
గానే యుండురు ఒక వేళవిశ్వామిత్రుడు కఠినవిత్తుడై కోసమె
నిర్నిమిత్తముగా మిమ్మునివల్లలపాలు చేయుననుకొన్నను, మీరప్పు

కదా ధైర్య మవలంబింపవలెను! దైవమాయ యేమో కాని యీ లోకములో జనుల కాపదలు వచ్చుననుకొనుచుండునప్పు డుండుభయములో సహస్రాంశమయినను నిజముగా విపత్తు వచ్చినప్పు డుండదు.

గీ. అందుచేతనె జగతిలో శఙ్ఖలజనులు

నాపదలచేతఁ బొందెడు వ్యధలకన్న

నాపదలువచ్చు నన్నభయంబుచేత

శతగుణములెక్కువగఁ గాంతు వెతలనెపుడు.

10

హరి—మీ రిప్పుడేమో యీబయలితో మాటాడుచున్నాడు. మీమాటలను వేసిని నాసీనులు వినకున్నవి. నాకన్నులు మూతలుబడుచున్నవి. నాయొంద్రియములు నాకు వశములుగాక యొక్కడికో పడుగువాటుచున్నట్లున్నవి. విశ్వామిత్రుఁడు వచ్చి కోపము చూపకమునుపే యాయొంద్రియములవలెనే మనమును పాటిపోదమా?

చంద్ర—నిద్రచేతను గాఁబోలును మీరు జోగుచున్నాడు. ఎండలో బడలివచ్చిన మీయవయవములు విశ్రాంతిఁగోరుచున్నవి. మీరు విశ్వామిత్రునిమాట మఱచిపోయి క్షణకాలము నాతోడ తలగడఁగాఁ జేసికొని యీశయ్యమీఁద శయనింపుడు. (అని పాన్పు మీఁదఁ జేర్చుచున్నది)

హరి—హృదయము కలఁగియున్నవారికి నిద్రరాదని చెప్పుదురు. నాకంటి కిప్పుడేమో నిద్ర కూడుకొనివచ్చుచున్నది. నన్ను జోకొట్టి నిద్రపుచ్చుటకోయనఁ గోయిలలును దుమ్మెదలును మధుర స్వరముతో జోలలు పాడుచున్నవి. నాచిత్తశాంతికయి యీశ్వరుఁడంపిన దూతవలెవచ్చి యిప్పుడేనిద్ర నన్నోదార్పఁ జూచుచున్నది. నేనొక్కనిమిషము నిద్రించి యామనోవేదనను మఱచిపోయెదను. (అని చంద్రమతి తోడమీఁద శిరస్సిడి పరుండి నిద్రపోవుచున్నాడు)

చంద్ర—ఓహో! నిద్రయెంతదొడ్డది! నాపాణినాథుడు
 సుహృద్భాగ్యకులదశలోనుండ మాపాలిటి భాగ్యదేవతవలె బ్రసన్న
 మయి దుఃఖోపశమనము చేయుచున్నది. ఏమి యీ యాశ్చర్యము!
 దివ్యభవనముల యందు బంగరు తూగుటుయ్యలలో హంసతూలికా
 తల్పముమీఁద బరుండినప్పుడును రాజకార్యచింతాపరత్వముచేత
 నే వీళకును గన్ను మూయుకొండునా మనోవల్లభుఁ డిప్పు డీచెట్టనీడలో
 గటికి నేలను జగురాకులమీఁద నెంతలో గన్నుమూసినాడు!

సత్య—అమ్మా! నిద్రసుఖ మెఱుంగ దన్నమాట మీరు
 వినియుండలేదా?

గీ. ధనికుల గృహంబులందు నిద్రాపహుటి
 హంసతూలికాతల్పంబులందుఁ దాను
 నిలువనొల్లక బీదల నెలవు చేరి
 కటికి నేలనె నుఖయింపఁగనమె మనము?

గాల—అమ్మా! నాకితఁడు చెప్పినది న్వాసుభవసిద్ధము. ధని
 కులైన మా పొరుగువారు పట్టెమంచములమీఁదను పట్టుపరువుల
 మీఁదను బరుండి చోరభీతిచేత నిద్రపట్టక పొరలుకొండగా, ధనము
 లేని నేను మా నులకమంచముమీఁద మేనుచేర్చుటయే తడవుగా
 గుట్టుపట్టి హాయిగా నాదమఱచినిద్రపోవుచుండును. అవల నాచెవిలో
 నూలుభేదలు మ్రోగుచున్నను నాకు మెలకువరాదు. నాగుట్టు మీ
 రెప్పుడును వినలేదుగదా! ఏల వినకుండురు? మంచమెక్కి మాయింట
 గుట్టుపట్టితి నా మియింట మీరు నిద్రమేలుకొనవలసినదే.

చంద్ర—ఓయీ! నీయతిభాషిత్యము కొంతసేపు కట్టిపెట్టుము.
 ఓ సత్యకీర్తి! అదియేమో కాని నాచిత్తము చేయిపెట్టి కలఁచినట్లు
 వ్యాకుల పడుచున్నది. ఈ నట్టడవిలో మాకేమికిదు మూడనున్నదో!

సత్య—అమ్మా! దంపతులు మీరిడుపుడును భగవదనుగ్రహము కలవారు. మీరితరుల కెప్పుడును గీడుచేసి యెఱుంగరు. మీకే కీడును రాదు. విశ్వామిత్రుడు మీకోక యెఱుఁగఁచినను, చిరకాలముండక మీకది యీశ్వరకటాక్షమువలన సూర్యునిముందు మంచు విడి పోవునట్లు విడిపోవును.

హరి—(ఉలికిపడిలేచి) ఓ బ్రాహ్మణోత్తమా! నా కిరీటము తన్నకు తన్నకు. నే నపరాధిని గాను (అని వడఁకుచున్నాడు)

చంద్ర—(వీపుచఱచి) ఓ ప్రాణనాయకా! భయపడకుము. మీకేదో పీడకల వచ్చినది కాఁబోలును. ఈశ్వరుడు మీకీదుస్వప్న ఫలము కలుగకుండఁ జేయునుగాక.

హరి—ఔరా! బ్రాహ్మణుడు నన్నెంత తన్ను తన్నెను. నాతలయంతయు నొచ్చుచున్నది. ఈబ్రాహ్మణుడు నన్ను సింహాసనమునుండి పడఁద్రోచి రాజ్యమంతయు నపహరించి, పురమునెడల నడఁచి, ఈ యడవిలో నన్నెంతలేసిబాధలు పెట్టినాడు! ఓ యీశ్వరా! నీవే దిక్కు నన్ను రక్షింపుము.

చంద్ర—ప్రాణేశ్వరా! ఇందుఁ బరులెవ్వరునులేరు. భయపడఁబోకుము. ఇది కలకాని సత్యముకాదు. కలలోఁదోచినయర్థము లెప్పుడయిన సత్యమగునా? మీరు తెలివి తెచ్చుకొని మా మొగముల వంకఁ గన్నులువిచ్చిచూడుడు. నేను మీ ధర్మపత్నిని జంద్రమతిని. వీడు లోహితాస్యుడు. ఈతఁడు మీమంత్రి సత్యకీర్తి. మేనుగదా అమును మీ యొద్దనే యున్నాము.

హరి—(కన్నులువిచ్చిచూచి) స్వప్నములు సత్యములు కావు గాని యిప్పుడు ప్రత్యక్షముగా జరిగిన యిదిమాత్రము స్వప్నము కాదు. అతఁడు తన్నిన తన్నుచేత శిరస్సింకను నొచ్చుచున్నది. మీ రందఱు నిక్కడ నుండఁగ నే యెంతలో నయోధ్యకుబోయి సింహా

సనమును గోలుపోయి, అడవులలో నిడుమలుకుడిచి మరల మిమ్మం జటిని గలసి కొన్నాను! అబ్రాహ్మణుడు కోపముతో నన్నిన్నియాప దలఁ బెట్టియుఁ గట్టకడపట నా సేంహాసనము నాకు విడిచియే పోయి వాడు.

సత్య—ఓమహారాజా! మీ రిప్పుడు చెప్పినదంతయు మీరు కలలోఁగన్నవార్త. ఇంత యల్పకాలములో మీకెంత పెద్దకలవచ్చి నది! ఇక మీరీకలను ముఱచిపొండి. దీనినే మరల మరలఁ దృప్తి తలపోయుచున్నయెడల, మీ మనస్సునకు లేనిపోని చింతకలుగును.

హరి—ఇది స్వప్నమా? నిజముగా జరిగినట్టే యున్నదే! (తలతడవుకొనుచు) నన్నతఁడు తన్నతదా? ఇదికల కాదు, నిజము గానే యతఁడు నా కిరీటమును తన్నివాడు.

చంద్ర—అయ్యో! నా హృదయేశ్వరుని హృదయము చెదిరి పోయినది. ఈ మనోవ్యధ మాన్పుట కేదియపాయము? ఇందెవ్వ రయినఁ గర్ణరసాయనముగా సంగీతము పాడఁగలవారయిన నున్న యెడల, నా ప్రాణవల్లభుని మనస్సు కలంక కొంత దీకునుగదా?

సత్య—ఇది మహారణ్యము. శ్రావ్యముగా ఘుంకారములు చేయు మధుసాంగనలుతక్క నిక్కడ సంగీతము పాడువా రెవ్వరుం దురు? మన యాస్థానమందలి గాయకు లెవ్వరును మనవెంట రాలేదు.

గాల—ఎవ్వరును రాకపోనేల? సంగీతశాస్త్ర ప్రవీణుడను నేనే వచ్చియున్నాను. నే నిప్పుడు నా యపూర్వ సంగీతముచేత మనస్సు కలఁకతీర్చి నా మిత్రుని దేర్చెదను. గాంధర్వస్వరమును పరిహసింపఁ జాలిన నాగాత్ర మాధుర్యమును జిత్తగింపుడు. (అని పాడుచున్నాడు.)

క. కలలో గాంచిన యర్థము

లిలలో సత్యములుకావు హితమిదివినమా

కలలోన నడుకులాడినఁ

గలుగునె గాయంబు లెందుఁ గాయమనంగున్?

ఓ సభ్యులారా! ఈ గాత్రమెట్లున్నది?

సత్య—ఎట్లుండవలెనో యట్లున్నది. అర్ధాంతరముచేత నీ వన్నట్లు గాంధర్వస్వరమే.

హరి—ఈగాలవుని పాటవలన మనస్తాపముపోయి నాకిప్పుడు కొంత స్వస్థత గలిగినది. ఇంతవఱకును మీరు చెప్పినమాటలు నా చె విని చొరనే లేను. ఓహృదయేశ్వరీ! మీరింతకు ముందేదో యన్నా రే, అదియేమి?

చంద్ర—చురేమియునులేదు. దేవర వారిమనస్సు కలతఁ దీర్చుటకు హృదయరంజకముగా గానముచేయువారెవ్వరయిననుండిన బాగుండుననుకొన్నాము.

హరి—ఓమధురభాషిణీ! నీవుచెంతనుండి మాటాడుచుండఁగా వేఱుగసంగీత మేలకావలెను? నాకు నీమాటలేసంగీతము. అపయిని పాటపాడి నవ్వించుటకు సంగీతశాస్త్రపండితుఁడు గలవుఁ డొకఁడు మనయొద్ద నున్నాఁడు.

గాల—అట్లయిన నిప్పుడిక్కడ నిద్దఱుపాటకు లున్నారు.

పాల—ఓమహాప్రభా! శుభమగుగాక! మాతంగాంగ నలట! ఇద్దరుముద్దియలు యాచనార్థమువచ్చి, యిచ్చట చెట్టునీడను నిలిచి పాటలుపాడి పినోదింపఁ జేయఁగలమని విన్నవించువుమను చున్నారు. సెలవయ్యేనేని వారిని గొనివచ్చెదను.

హరి—వారిపాటలచేతనైన నా మనసులోని యారాటము తొలగునేమో! పాడింతము తీసికొనిరమ్ము.

[ఇద్దఱు మాతెతలు ప్రవేశించుచున్నారు.]

మాలె—(చేతులుజోడించి మొక్కి) ఓరాజసార్వభౌమా! దేవరవారికి మేలగునుగాక! ఇంతకుముందప్పుడప్పు డేలినవారిసుగుణ

సురూపాదలను శ్రీవరానందముగావిని సంతోషించుచుండుటయే కాని కన్నులపండువుగా సందర్శించి యానందించు భాగ్యమివట కెన్నడును లభింపలేదు. మీదివ్యసుందరవిగ్రహముకు మాకన్నుల నిండఁ గూడఁ గాంచుటచే నేడు కదా మేము భూమిమీఁద జన్మ మెత్తినఫలము పొందఁగలిగితిమి! మాకన్ను లిప్పుడు ధన్యము లయినవి. మేము చేసినపుణ్యము మఱి యెవ్వరును జేయలేదు.

హరి—(సత్యకీర్తితో రహస్యముగా) ఓమంత్రిపుంగవా! దృష్టి మిలుమిట్లు కొలువుచున్న యీమందయానలనుందరాకారమును జూచినను వీనులకు విందులుకొలుపు మృదుమాధురవచోరచనా చమత్కారములు విన్నను వీరు విహారార్థముగా భారణి కవతరించిన లక్ష్మీసరస్వతులో, గానకళాకౌశలమును జూపవచ్చిన రంభోర్వశులో, రూపముధరించి సంచరించుచున్న పంచసాయకుని సమ్మోహనవిద్యలో యన్నట్లున్నాడు గాని మాతంగకాంతలుగా సంతమాత్రమును లేరు.

ఉ. వా తెఱ లల్లకెంపులకు వన్నియ వెట్టగ, మద్దుమోములుం
బ్రాతిగఁ బూర్ణి మాశశికి వంకలు దిద్దఁగ, నవ్వు చంద్రికా
వ్రాతము తెల్విఁ బెంపఁ, గనుపట్టెద రింతులు నల్లరూపునన్
జేతన దాల్చి క్రమ్మరెడు చెల్వపు నీలపు బొమ్మలో యనన్. 13

మానవజాతిలో నిట్టిలావణ్యవతులను మన మెన్నఁడయినఁ జూచి యెఱుఁగుదుమా?

సత్య—ఒక్కమానవజాతిలోనే కాదు గంధర్వకామినులలోఁ గూడ వీరిని బోలిన యందకత్తెలుండుట దుర్లభము. వీరలంకారములు లేకయే నిగర్గమనోహరాకారములతో నెట్లు ప్రకాశించుచున్నారో!

హరి—స్వభావచాదుమనోహరశరీరముల కలంకారము లక్కఱునై లేదు.

చ. తథుకు మెఱుంగు సోయగపుడావిశరీర మలంకరింపఁగా

వలయు నై రత్నభూష లవి వట్టి వికారము తొను గాక? మిం

చులకు మెఱుంగిడ న్వలెనె? శుద్ధసువర్ణము పూతఁ గోరునే?

యిలపయి రం గిడక వలెనె యింద్రధనస్సునకింతయేనియు? 14

ఓసత్యకీర్తి! నగ్వసంగపరిత్యాగు లయినయోగులకును భ్రమలు పుట్టించు వీరి యసమానరూపకళావిభ్రమములు చూడఁగా విశ్వామిత్రుడే తనతపోబలముచేత వీరిని సృజించి మనలను వంచించుట కయి యిట్లు పంచి యుండునోమో యని యింనుకసంశయ ముంకు రించుచున్నది. ఇది యాసంయమి చేసినమాఱు యయియుండదు కదా?

సత్య—ఓరాజేంద్రా! మీ రింక విశ్వామిత్రునిపేరు మఱచి పోవలెను. అప్పుడు లేడిని గొట్టినప్పటినుండియు విశ్వామిత్రుడేమి చేయునో యన్నభయము మీమనస్సునబట్టి విడువక యన్యచింత పోగొట్టినందున మీకిప్పుడు సర్వమును విశ్వామిత్రమయముగానే తోచుచున్నది. మీరింతకుముందు నిద్రముంచును విశ్వామిత్రునే చూచి యదరిపడి లేచితిరి. ఇప్పుడు మేలుకొని యుండియు విశ్వామిత్రునే పలువరించుచున్నాడు. మీరొక్కసారి యిటు తిరిగి యింనుకసేపు వీరిపాట యాలకింపుడు.

మాలె—ఓభూలోకదేవేంద్రా! అర్ధ లడిగిన దానిని లేదనక యిచ్చెడుదొడ్డదాత లని దేవరవారి నెల్లవారునువేయినోళ్ళ న్లాఘింపఁగా నెవులు చల్లఁగావిని, మీవలన మాముభిమతార్థసిద్ధి యగు నన్నయాశతో మిమ్మిట నేడవచ్చివారము. మేము సృత గానవిద్యలయం దించుక ప్రవీణురాండ్రము, రసికజనశిఖాము

లయిన యేలినవారు మావిద్య కొంచెము చిత్తగించి మాయభీష్టమును దీర్చి మమ్ము సంతోషపెట్టి పంప ననుగ్రహింపవలెను.

హరి—లోకములో గానరసమునంబాబాలవృద్ధమునాదరము లేనివారెవరుందురు? భువిలో సంగీతశ్రవణయునందుఁజవిలేనివారొక్కఁడెవిలేనివారే, ఏ నీమిరొక్కమంచిరాగము గాలాపన చేసి మీకు వచ్చి సంగీతము నొకదానిని వీడెమోఁద జక్కఁగాఁబాడి మాకుగణోత్సవము చేయుఁడు.

మాలె—(వీణలు శ్రుతిచేసి మీలుచుఁ గంత మెత్తి పాడుచున్నాడు.)

ద్విపద. నాయక! నీమోఁద నాచుచిత్తంబు
పాయక యెప్పడుఁ బగలునురాత్రి
చిరకాలమందుంటి చిక్కి వేరూని
మరలించుకొన్నను మరల దే హందు?
కనికర మెదనుంచి కావుము నన్ను;
నను నిల్లు కలఁచుట న్యాయంబుకాదు.
మనుజులు కొందఱు మహిమోదఁ దమకే
ధన మున్న దనియు సాధము లున్న వనియు
సిరు లున్న వనియును జెలు వున్న దనియుఁ
బరువ మున్న దనియుఁ బట్టరానట్టి
గర్వాతిశయమునఁ గన్గాన లేక
యర్విపై మావంటియువతీదనంబు
వెతపెట్టుదురు వారివేడికో ల్విసక
ఎల్లరు భూమిఁగో నేడుజేనలకై
యల్లపు డధికారు లంత్యకాలమున,
తలఁ గట్టుకొని పోము ధరణిలో, దేది;

యిలమీఁద నటువెన్న నెల్లవారలము
 సములమే యశాదుము సత్యంబునుమ్ము,
 సమయంబు మించినఁ జాలఁ జింతించు
 కార్య మేమియు లేదు; కావున వేగ,
 ధైర్యంబు విడనాడి తాళుగ లేక
 ఘనసాహసమునకుఁ గడఁగకమున్న
 ననుఁ బ్రోవు మోఁప్రాణనాయక! నీవు,
 కడసారి పార్థింగుఁ గాంతితో నిన్ను;
 విడువకు విడువకు విడువకునన్ను.
 అడువా ఈసు రన్న నవనిలోపలను
 గీ డెంతవారికిఁ గెరలక కల్లు.
 చెప్పితి మున్నూఁలు చేయు మేదైనఁ
 దప్పిక నామీదఁ దగదు త్రోయుంగ.

హరి—ఓహో! వీరిపాట యెంత ముచ్చటగా నున్నది!
 చ. జిలిబిలిపాట లంగుళులఁ జిమ్మెడుతంత్రులనుస్వరంబుతోఁ
 గలసి చెలంగె; హస్తముల గాజులచప్పుడు తాళమానమై
 చెలంగెను; లోచనాభినయచిహ్నము గీతములోని భావముం
 దెలిపె; మనోజ్ఞమై లయను దెల్పె బదాభినయంబు చక్కగఁ 16
 ఈగానరస ముచ్చటి మోశ్శును జిగురింపఁ జేయుచున్నను సంతో
 షాంకురము లేక మోడుపాటియున్న నాయుల్లమును బల్లవింపఁ
 జేయలేకున్నది.

సత్య—(తనలో) ఏమి! రాళ్ళుకరఁగెడి యీమనోహర
 సంగీతమువలనను రాజుగారి మనస్సు దుఃఖమును మఱచిపోకున్నది!
 ఇక నే నిందలి కథాంశమునకు దింపి మఱపించెదను. (ప్రకాశముగా)
 ఓరాజేంద్రా! ఈగీతమునందలి నాయక వాక్యములను జిత్తుగించినారా!

హరి—ఇవి చాతుర్యముచాలని ముగ్ధనాయికయొక్కయప్రాధవాక్యములుగానున్నవి. ఈనాయికయొక్క యీప్రార్థన నాకుఁ జూడఁగాఁ బ్రിയుని మరులు కొల్పుటకంటె నిట్టితృచ్ఛనుఖములనుండి మరలుకొని ధర్మమునే చూచుకొమ్మని నాయకునకు వైగాగ్యములు బోధించుచున్నట్లు కనఁబడుచున్నది. తనువులు శాశ్వతములు కావన్న యీ హెచ్చరిక విశ్వామిత్రుఁ డెన్ని బాషలు పెట్టివను ధర్మమును మాత్రము విడువవలదని నాకును హితబోధ చేయుచున్నది. ఇప్పుడు నామనస్సు వీరి పాటనుండి పిముఖమగుచున్నది. ఓసత్యకీర్తి! తగిన సత్కారముచేసి వీరిని బంపివేయుము.

సత్య—మనస్సులో దీర్ఘ విచారమున్నప్పుడు సర్వమునసహ్యముగానే తోచుచు.

హరి—అవు నది సత్యమే. నామనస్సులోపలనే పరితాపముండి నన్ను బాధించుచున్నప్పుడు బాహ్యము లయినవస్తువులు నా కెట్లు సంతోషమును బుట్టింపఁగలవు? దుఃఖమునందు వస్తుగుణములను వ్యత్యస్త పఱచి యద్భుతశక్తియేదో యున్నది సుమా! అట్లు లేక పోయినయెడల నాకింతవఱకును మౌనదయరంజకముగానున్న యీవస్తుజాలమంతయు నిప్పుడింతలోనే యేల యనహ్యమగును? కర్ణరసాయనమయిన గానరసమేల చెవులకు రుచియింపక పోవును? ఆహా! దుఃఖము బ్రహ్మరృప్తిని మార్చి నాకుఁ గ్రోత సృష్టిని జేయుచున్నది! ఓసత్యకీర్తి! వీరికి రత్నభూషణములు బహుమానమిచ్చి వేగిరము పంపివేయుము.

మొదటిమాలె—ఓసీ! ఈవంత చూచినావా? ఈరాజరూపమునుజూచినప్పటినుండియు నామనస్సు నాకు వశముగాక సంపదించుచున్నది. అందుచేతనే చేతనముల నచేతనములను జేయఁవలసిన నాపాట యిప్పు డీరాజమనస్సున కెక్కినదికాదు.

రెండవమాత్రా-సీమనన్నచలించినదే కాని నిన్ను విడిచిపోయి నదికాదు. ఇక నామనస్సే నన్నప్పుడే విడిచి నాలోపల నిలువక పరుగుపాటి పాటపాడినంతసేపును రాజమీదనే యున్నది. నేనిప్పుడేమి పాడితిలో యే నెఱుగను.

సత్య—ఓగోసంగిపడుచులారా ! ఇవిగో కాంచనాంబరా భరణములు రాజుగారనుగ్రహించి దయచేయుచున్నాడు. వీనిని బుచ్చుకొనుడు.

నూత్రా—ఓమంత్రించందా! మేమీభూషణముల నొల్లము. ఈమండు వేసవి కాలములో దుస్సహమయిన యాతపముచేత నూ దేహమంతయు లోపలను వెలుపలనుగూడ దహించుకొనిపోవు చుండఁగా మాకిప్పుడియలంకారములెందుకు? బాహ్యతాపమయిన నించుక శాంతించుటకు మీ రాజుగారి క్షేత్రచ్ఛత్రము నిచ్చినను గొంత తలదాచుకొని సంతోషించెదము.

సత్య—ఓరాజేంద్రా! ఈమూలపడుచు లిప్పుడు కోరరాని కోరికలను గోరుచున్నాడు. ఏమి చేయదము?

గాల—మంత్రవై న నీకాలోచన తోఁపనిపక్షమాన వీరిని నాకప్పగింపుము. చెఱినాలుగు లెంపకాయలు బహుమాన మిప్పించి, వీరు ముం దెవ్వరి నిట్టికోరికలు కోరకుండఁ జక్కచేసి సాగనంపె దను. వీరికి బాహ్యతాప మడఁగవలెనట! నేను జేసెడి యుప చారముచేత బాష్పవర్షము కురిసి యన్నితాపములును దీలును. అయ్యో! నేను వీరిని దాఁకగూడని బ్రాహ్మణుడ నయిపోతినిగాని, కాకపోయినయెడల వీ రీపాటి యిల్లాండ్రకేశఖండనమహోత్సవము నాటి రాగములు తీయుచు బరుగెత్తి యిల్లు త్రొక్కిచూడరా?

హరి—ఓయి వెఱ్ఱిబ్రాహ్మణుడా! తప్పుచేసినప్పటికిని శ్రీల యెడలఁ గోపముచూపరాదునునూ, నీ పూరకుండుము, నేను వ్రోచి

మాటలతో వీరిని సమాధానపఱచి సంతోష పెట్టి పంపివేసెదను. (అని మాలతలవంకఁ దిరిగి) ఓకాంతలారా! మీరజ్ఞానముచేత నడుగరాని వస్తువడుగుచున్నారు. యాచతురైష్ఠ్యదును రాజులను ఘత్రచామరము లడుగరాదు. ఇయ్యందగిన మఱి యేవస్తువునయిన వేఁడుఁ డిప్పించెదను.

మాలె—అట్లయిన మేము మఱియొక వస్తువునే వేఁడెదము లెండి. ఈపయితాపమును మే మేశీతలవస్తువులచేత నయినను బావుఁకోగలము. అడఁచుకొన్నను నడఁగక 'పయికి' బొంగివచ్చెడి మాయంతస్తాపమును నీదయారసవృష్టిచేతఁ గాక మఱియెట్లు వారించుకొనేర్తుము? నిన్నుఁ జూచినప్పటి నుండియు మాహృదయములలో బెరుగుచున్న దురాపమయిన మన్మథతాపము పోవు నట్లుగా మాకొక్కసారి నీచల్లని కౌగిలిదయచేయము.

హరి—హరిహరా! (అని చెవులుమూసికొని) పాపము శమించునుగాక! ఔరా! ఏమి వీరి కండ కావరము! ఈచండాలాంగ నలు దశావనమదముచేతఁ గన్నుగానకకండక్రోవున నోర నుడువ రాని పాపపుఁ గోరికలను గోరుచున్నారు. వీ రసలేపరకాంతలు. ఆమీఁద ముట్టను ముచ్చటెంపను గూడని చండాలాంగనలు నా మనస్సు స్వప్నమందయినఁ బరసుందరులమీదికిఁ బోవునా? ఇంక వీరితో మాటలాడినదోషమువచ్చును. పాకము మఱిత ముదుర కమునుపే వీరినిక్కడనుండి సాగనంపింపవలయును. ఓసత్యకీర్తి! ఉచితానుచితపరిజ్ఞానము లేక తప్పుఁద్రాగి నోరికి వచ్చినట్లు కాదులు ప్రేలుచున్న యీమదవతులను మనభటులచేత మాయెడుటనుండి సాగఁ దోలింపుము.

సత్య—దేవరవారి సెలవుప్రకారము చేసెదను. ఓభద్రా! ఓఫాలకా! మీరిద్దఱు సూరక చూచున్నారేమి? సురాపానవికార

ముచేత శరీరములు మఱచి యన్యత్తప్రలాపములు చేయుచున్న యీ యాక్షుడ్రీకాంతలను దత్తణమావలికి గెంటి జేయుడు.

పాల—మేమును దేవరవారి యాజ్ఞకొఱకే యెదురు చూచుచున్నాము. ఓ చండాలులారా! గుండెబెడలులేక రాజుగారి నిట్టి దుండగపుగోరికలు కోర మీకెట్లు నోరువచ్చినది? ఇక మీరిక్కడ నోరెత్తినపక్షమున నేనీ కత్తితో మీనాలుకలు కోసెదను. లేచిపోండి.
(అని కొట్టుచున్నాడు.)

భద్రు—గుంకోచము లేక వెట్టిపోకలు పోవుచున్న యీనీ చురాండ్రమదము నేనడచెదను. (అని కొట్టుచున్నాడు.)

చంద్ర—ఓసత్యకీర్తి! ఈ యబలలవీపులమీఁదబడిన దెబ్బలు నాహృదయము మీఁదఁ బడినట్లు తాఁకి నామనస్సు నొప్పించుచున్నవి. ఈ బాధ నేను సహింపలేను. భటులను వెంటనేవారించి యజ్ఞానముచేత ననరానిమాట లన్నయాకన్నయలను గొట్టకుండఁ జేయుము.

హరి—ఓమంత్రివరా! దిక్కుమాలిన యీ యాఁడువారిని జేయిచేసికొని నొప్పించుట నేను జూడలేను. నేనువీరిని దృష్టిపథము నుండి తొలగింపు మంటినే కాని యిట్లు దయమూలి చబుకులపాలు చేయుమనలేదే. సమయమువచ్చినప్పుడు శత్రురాజులమీఁద మన ప్రతాపముఁ జూపవలెనుగాని యిట్టి యబలలమీఁదగా చూపుట? ఎదిరింపఁజేత కాని మానవతులను మొత్తుటలో నీవీరభటుల కేమి పాదపమున్నది?

ఉ. అద్ధలమీఁదఁ జూపనగునా? తనశూరత వీరుఁ డెందుఁ బ్రత్యర్థులమీఁద యుద్ధసమయంబునఁ జూపఁగఁ జెల్లుగాక! సంవర్ధితదీర్ఘవృక్షములపైఁ దనశక్తి మహాబలుండు తానర్ధిని జూపుఁగాక యడుగంటినతీఁగెలమీఁదఁ జూపునే?

మ. అటుగం గాంతల చూడయ్యగ్గములు మత్తారీధ హస్తంబులే!
 లలనాపాంగనిరీక్షణంబు లరిరాజ్యతోగ్ర బాణంబులే!
 తిలకింప నివ్విరిబోండ్లకన్నోములు శత్రుత్వాపచాపంబులే!
 వల దీక్రొవ్విరిబోండ్ల నంట; నిపు డీబంట్ల నివ్వారింపుమా.

సత్య—ఓవీరభటులారా! వీరి నావలకు గెంటుడని నేను
 నియోగింపగా మీరు మీశూరత్వమంతయు నీయాడువారిమీఁదనే
 కనబఱచుచున్నారేమి? ప్రభువువారు కోపపడుచున్నారు. వీరిని
 గొట్టక విడుపుడు.

పాల—ఓమంత్రిపుంగవా! రాజుగారిమనస్సు కలగియుండుట
 చేత వారికాగ్రహము తెప్పించి చిత్తమును జింతనుండి మరలింప
 వలయునని యిట్లు చేసినారమేకాని యాడువారిని జేయిచేసికొని
 కొట్టుటకు హరిశ్చంద్రునిబంట్లమయిన మేముమాత్ర మంతక్రూర
 చిత్తులమా?

మాలె—(వచ్చుచు) ఓరాజధమా! నీవాడుతోడునఁ బుట్ట
 లేదా? కిరాతుడవా? యాచింపవచ్చిన మావంటిపుష్పకోమలంబులను
 గొట్టుడని యాయమకింకరులవంటి క్రూరులను గరుణమూలి నియో
 గింప నీకు నోరెట్లు వచ్చినది? మామెత్తని దేహములు దెబ్బలచేత
 నెట్లు కందినవో చూడు. మాకొప్పులు వీడి యీశేలమీఁద, పువ్వు
 లెట్లు చిందినవోచూడు. ఓదయావిహీనా! ఇప్పుడయిన నీకన్నులు
 చల్లపడినవా? అడువా రుసురుసురని తోభపడినఁ దత్ఫలము కట్టి
 కుడుపక యూరకపోదు. మమ్ము బిడ్డలవలె జూచుకొనుచున్న విశ్వా
 మిత్రునికి నీదుర్లయమును నివేదించి నిన్నేమిచేయించెదమోచూడు.
 ఇంకొక్కనిమిష మౌషికపెట్టుము. (అని వెడలిపోవుచున్నారు)

హరి—ఓసత్యకీర్తి!

ఉ. కోప్పలువీడ, మోములనుగ్రొంజెమరెంతయుఁగూడ, బాష్పములో
కుప్పలు గూరి యూరి కనుఁగొల్కుల జాలుగ నోడ, నయ్యెడ
కోప్ప తొటంగివాడ గవు నొక్కట నల్లల నాడఁ జేడెలా
చొప్పనఁ జూడు పోయెదరు శోకము రూపము తాల్చినట్లుగక.

నిష్కారణముగా స్త్రీలను గొట్టించి మనము పాపమునకొడి
గట్టుకొన్నాము. ఇట్లాడువారి నేడిపించిన యోభము మనకుఁడగులక
పోదు. వాడు విశ్వామిత్రునిగూడ బేర్కొనుచున్నాడు. నాకిదియం
తయు నేదో కపటనాటకముగాఁ గనఁబడుచున్నది. కాని సత్యము
వలె లేదు. ఋష్యాశ్రమములెక్కడ? చండాల స్త్రీలుండుటెక్కడ?

సత్య—దేవర వారూహించినది యథార్థము. తపోవనముల
యం దెక్కడను మాతంగంగన లుంచురని యీవటకెన్నడును విని
యుండలేదు. నాకుఁ జూడఁగా వీరేదో కపటము మనస్సులో నుంచు
కొని యీ ప్రకారముగా వేషములు వేసికొని వచ్చినట్లుగాఁ దోచు
చున్నాడుకాని నిక్కంపుమాతెలుగుగాఁ దోచరు.

చంద్ర—ఇదియేమో నాకును మహేంద్రజాలముగానే యు
న్నది. మనము భూతభూటుకి వచ్చియుండలేదుగదా? లేక విశ్వా
మిత్రుని మాయయై యుండునా? తాళుడు మేఘగర్జనమువలె దూర
మున నెవ్వరిదో గంభీరఘోషణము వినవచ్చుచున్నది.

హరి—(అలకించి) మాలెతలమాటలు విని దురాగ్రహము
చేత మండిపడుచు మనమీదికి వచ్చుచున్న విశ్వామిత్రుని శోప
పాక్యమువలెనున్నది వినుండి.

అందఱు—(చెవిలోగ్గి వినుచున్నారు)

(తెరలో)

శా. ఏమేమీ! తనబంట్లచేత మిము రాజీరితి మొత్తించెంగా?

యామూఢుండు తపఃప్రభావఘను నావం తేనియు న్నన్నువి

శ్యామిత్రుం దెలియుం డీకం దెలియు: నస్మచ్ఛండకోపాగ్నిచే;
భీమోద్యుత్ప్రళయాగ్నిమీద శలభంబేమాంక నుంకించెనే? 20-

సత్య—అవు నతఁడు విశ్వామిత్రుఁడే, నూలెతలుపోయి నేర
ములు చెప్పి యాతనిని దీసికొనివచ్చుచున్నాడు, ఓరాజేంద్రా! మీరు
ధైర్యము వహింపవలసిన సమయమిది, దూభీకతయు నానన్నధీర
తయు మహాత్ములకు సహజగుణములు,

చంద్ర—ఓప్రాణనాథా! గాధేయుఁ డెట్లుకోపప్రకంపమానుఁ
డయి మనదిక్కునను వచ్చుచున్నాడో చూచితిరా? మీరించుకయు
సంచలింపఁగూడదు,

హరి—ఓసత్యకీర్తి! ఆవంకం జూడుము.

మ. కనుల నిప్పులు రాల నలైసలు యాక్షప్రౌఢి నీక్షింపుచున్
ఘనదండగ్రముతోడఁ బల్మఱును వీక న్నీల తాటింపుచున్
వనదంష్ట్రీక్రియఁ బండ్లు దీలుచు జటాభారంబు తూఁగాడ గ్ర
క్కువ నేతెంచెడుఁ జూడు మాతఁ డదిగోఁగోపంబు హాంబె
నా 21

అతఁడు మనమీఁదఁ గోపము చూపకమునుపే మనమిప్పుడెదురుగాఁ
బోయి భక్తిజూపి శాంతచిత్తునిఁ జేయుదము, దుర్వారమయిన
కోపాగ్నిని శాంతిజలముచేతనే యార్పవలయును,

చంద్ర—గులగులఁగాఁగుచున్న చమురులోఁబోసిన చల్లని
నీరువలెనే మనశాంతవచనములు కోపపరవశుడయి యున్న యా
తాపసుని మఱింత మండఁజేయునేమో! అయినను మనము శాంతత
విడువరాదు, శాంతాత్ములయెడఁ గోపముచూపి యాతఁడే దుష్టుఁడు
కానిండు, మన మెదురుగాఁ బోయి సాదాక్రాంతుల మగుదము,

విశ్వా—(ప్ర) వేళించి పండ్లు పటపటకొలుకుచుఁ గన్ను
లెఱ్ఱచేసి) నీతండ్రినిమిత్త మెంతో కష్టపడి నాతపస్సు ధారపోసి

క్రొత్తగా స్వర్గమును నిర్మించి నీజనకునికి బొందితో స్వర్గ మిప్పించిన
మేలునైనఁ దలఁపక యిప్పు డెంతపని చేసితివిరా? ఓరికృతఘ్నుఁడా!
(అని చేతిలోని యక్షమాలను గ్రిందఁబడనైచి కాలునేలఁజలుచు
చున్నాడు)

హరి—(ఎదురుగాఁజూచి పయిబట్ట మొలకుఁజాట్టుకొని
సాష్టాంగపడి) ఓమునిసార్యభామా! నమస్కారము.

విశ్వా—(తల కాలితో తన్ని) ఓరిపాపీ! ఈవఱకుఁజేసినది
చాలక యిప్పుడు నీశిరస్సుమోపి నాపాదములనుగూడ నంటుచేయు
చున్నావేమిరా? తొందరపడకు, నీవుచేసిన పాపఫలమిప్పుడే యనుభ
వించెదవు.

హరి—స్వామీ ! దేవరవా రింతయూగ్రహముచేయుటకు
దాసునియెడ నేమితప్పువచ్చినది? నవరత్నఖచితమయిన యీకఠిన
కాంచనకీరీటము సోకి దేవరవారి మృదుపాదము నొచ్చినదేమో
యని చింతిల్లుచున్నాను.

విశ్వా—ఓరిద్రోహీ ! ఇప్పు డొక్కపాదముమాత్రమేకాదు
నీదుశ్చరిత్రముచేత నాసర్వాంగములును నొచ్చుచున్నవి, నీవు మా
యాశ్రమమృగమును నొప్పించితివన్న దుఃఖముతోనే కోపాగ్నిరగుల
నీకిదిబుద్ధి కాదని చెప్పవచ్చుచుండఁగా నింతలో గోలుగోలున నేడ్చుచు
దారిలో వీరెదురుపడి గోరుచుట్టుమీఁద రోకలిపోటు వేసినట్లు
తమ్ముఁగొట్టించితివన్న పిడుగునంటి దుర్వార్తను నాచెవులవేసి రాజు
చున్న నాకోపాగ్నిని భగ్గునమండఁజేసివారు. ఆశ్రమమృగముల
హింసించు దుర్బుద్ధి నీకేలవుట్టినది? ఇల్లునోరులేని సాధుజంతువులను
తపోవనములుమాటి సంహరింపుచుని నీకునీగురుఁడుపదేశించినాఁడా?
ఉ. రాజులు మున్ను వేటలకురారే? మదించినదుష్టజంతులన్

దేజముచూపి కావలను దీప్తిశరంబుల రూపు మాపరే?

యాజననాథు లేయెడల నాశ్రమభూములు చొచ్చినవ తొ
నైజమవోద్ధతిన్ మునివనంబుల సాధుమృగాళి గూల్చిరే?

హరి—ఓతాపసోత్తమా! ఈవిషయమున నే నేపాపము
నెఱుంగను. బాల్యచాపలముచేత వీర డాడుకొనుటకయి నన్నాలేడిని
బట్టియిమ్మని వేడఁగా సామాన్యకురంగ మనుకొని తఱిమితి నేకాని
నేనప్పడది యాశ్రమమృగ మని యెఱుంగను. ఎఱుంగక చేసిన
యీయపరాధమును త్తమింపుడు.

విశ్వా—మృగమును గొట్టుటయున్న నెఱుంగక చేసితి నని
బొంకితివి. వేడవచ్చిన యీనిరపరాధిను లయినకన్నియలను గొట్టిం
చిన యపరాధము నేమని బొంకెదవురా? నీకీచక్రవర్తిత్వమువచ్చుట
యడవులలో గండమాలాడుల నేఱుకొని తిని బ్రదుకు మావంటి
సాధులను బాధించుకొంటా? శిరీషపుష్పకోమలు లయినయీముద్ద
రాండ్రను కఱకుకశలతో మోచు మన నీకు నోరెట్లువచ్చెను.

హరి—ఓమునీంద్రా! ఇంక మాటలెందుకు? నేను జేసిన
వన్నియు నపరాధములే నేనపరాధములు లక్ష చేసినను శరణంటిని
గనుక నన్ను మన్నింపుడు. శరణన్నమాత్రమున శత్రునకైనవభయ
మియ్యవలెను. తన్ను నఱకవచ్చినవారికిఁగూడ వృక్షమునీడనియ్యదా?
ఓడయామయా! శాంతింపుము, శాంతింపుము.

విశ్వా—శాంతిపరు లయినయాముఖులు వేరు; మేమువేరు.
మమ్ము వారివలె దలంపకుము. నీవు చంకదుడ్డును శరణార్థియు
ననుచున్నావు. ని వింక లక్ష చెప్పినను నీమీఁద మాకు దయరాదు.
నాదుర్వారకోపాగ్నికి నిన్నిప్పుడు మిడుతనుజేసెదఁజూడు.

గాల—ఓబీదతాపసీ! మారాజు వెట్టివాడయి బలిమాలు
కొన్న కొలఁదిని నీవంతకంతకు బిట్టబిగిసి మిట్టెక్కుచున్నావు. దయా

లేశములేని ఈ నీ తపమెందుకు? జప మెందుకు? చమమెందుకు? స్వాధ్యాయ మెందుకు? కాల్పనా.

చ. అరయఁగ నంతరాత్మను దురాగ్రహపాపమునుండి పాపి ను
స్థిరమతి నిష్కళంకముగఁ జేసినఁ గాక, జపంబు వల్కులాం
బరములు, మానమున్, జడలు, వహ్నులు, గృష్ణమృగాజినంబు
లున్

బుధుఁడ దపస్విచేయు నె? సముంబము వమ్మగుఁగాక యన్నియున్.

సత్య—ఓ గాలవా! పెద్దల నట్లనరా దూరకుండుము. ఋషులు
మాటలలోఁగాకను జూపినను గ్రియలలోఁ జల్లదనమునే కనఁబఱు
తురు. వీరి పలుకులు వజ్రకఠినము లయినను హృదయములు నవ
నీతకోమలముల.

గీ. కఠినముగ ముందు కోపవాక్యంబు లన్న
ఋషులు మేలు నెచేయుదురు రెండుఁ బిదప;
మొదల మేఘంబు లుఱిమినఁ బిదప నవియె
వానకురిపించు గాదె యీవసుధమీద.

24

విశ్వా—ఓరీ! విప్రార్థమా! మమ్ము దయయెఱుంగని
క్రూరులమని చెప్పసాహసింతుచున్నావుగా! మాకోపమునకు బ్రహ్మ
దుద్రాదులయినను దలంతుచుండఁగా నీవెంతనిర్భయముగా మమ్ము
నిరాకరించుచున్నావురా? మాక్రొధవహ్నిని నీవును జవించుతువు
గాని నిమిషము తాళుము.

గాల—క్రొర్యము మీవంటి మునివ్యాఘ్రములు చూపినప్పు
టివలె వ్యాఘ్రములు చూపినప్పుడంత బాధాకరముగా నుండదు,
వేడుకొన్నను నిరపరాధులమీద దయరాదేని, నిర్దయుఁ డయిన
యామనుష్యుఁడు కేవల క్రూరమృగమే. కాదు, కాదు. క్రూర
మృగమే పానికంటెను సహస్రగుణములు శ్రేష్ఠమయినది. నీ బెడ

రింపులకు జడియుటకు నేనడవిలో ముక్కుమూసుకొని కూరుచుండెడు వశిష్ఠుడనుగాను. నన్నెవ్వనిగా భావించుచున్నావు? నీకంటెను బది రెట్లెక్కువ నేర్చిన యాస్థాన పరిహాసకుడను జామా నేను.

హరి—మునిచంద్రా! తాను బరిహాసకుడనని యీ బ్రాహ్మణుడే చెప్పకొనుచున్నాడు. అట్టి పరిహాసకు నవ్వులాటచూటలను మీరు పాటిగాఁబట్టిరోషముచూపదగదు. కాలకూటవిషాగ్నినిమించెడు మీకోపానలమునకు బ్రహ్మాండమును నాశజాలరస, మేమేపాటివారము? మీవంటిఘనులు పిచ్చుకమీఁద బ్రహ్మత్రము వేయుదురా? కొడుకు లెప్పడయిన బుద్ధితేక తప్పచేసినచో, తండ్రి శిక్షచేసి రక్షింపఁడా? ఇక మీకు దయనచ్చునందాక మీ పాదములనుండి లేవను, నన్ను నీటముంచినను బాలముంచినను దేవరదే భారము. (అని మరల పాదములమీఁదఁ బడుచున్నాడు.)

చంద్ర—ఓనుహత్యా! మారక్షణభారము మీది. ఈతప్ప బుద్ధిపూర్వకమైనదికాదు. ఎఱుంగక చేసినతప్పను మీవంటినత్వగుణప్రధానులయిన మునిసత్తములే త్షమింపకపోయినయెడల మఱి యెవ్వరు త్షమింతురు?

విశ్వా—(శాంతతతో) ఓరాజేంద్రా! పాదములమీదనుండి లేమ్ము. ఋషులకెప్పుడును దీర్ఘరోషము గూడదు. నీవిప్పుడు పశ్చాత్తాపముగలవాడనయి భార్యాపుత్రులతో మాపాదములమీఁదఁ బడి యింతగాఁ బ్రార్థించుచున్నావు గాన నీదీనత్వమును జూచి కరుణించి నీయపరాధముల నన్నిటిని మఱచిపోవుచున్నాము. నీకు మా యెడల నిజమైనభక్తి యున్నయెడల, నీవుచేసిన యపరాధమునకుఁ బ్రాయశ్చిత్తముగా మాకూతులైన యీమాతెలలను వరించి మోక్ష మనఁబ్రీతిచేయుము. నిన్నిప్పుడు త్షమించెదము.

హరి—(చేతులు జోడించి నిలిచి) సర్వధర్మవిధులయిన దేవ
రవారికి నేను ధర్మములు చెప్పనంతటివాడను గాను, ధర్మతత్త్వము
లన్నియు మీకుఁ గరతలామలకములయి యుండును. లోకములో
మీరెఱుంగనిధర్మములు లేవు. అట్టి సకలధర్మ కేత్రలయిన మీరే
ధర్మవిరుద్ధమయిన యీపని చేయుమని నియోగించుట యర్హముగానా
నామనసుకనిపెట్టవలెనని మీరిట్లానతిచ్చి యుండుదు. కానివర్ణాశ్రమ
ధర్మపరిపాలన పదులయిన తమము మనఃపూర్తిగాఁ బనిచియుండదు.

విశ్వా—ఏమి? నీవేమాకిప్పుడు ధర్మోపదేశ్యవుగా, గనఁబడు
తున్నావు! నీకుమాకంఁపెను ధర్మము లెక్కువ తెలియునుగా? నీవు
సుఖపడగోరునువేని, అన్యచింతమాని వీరిని వరింపుము. మామాట
దాటక వీరి నిప్పుడు చేపట్టితివా, నీతండ్రికివలెనే నీకును బాందితోనే
స్వర్గలోకసుఖమును గలిగించెదము.

హరి—ఓమునివర్యా! ధర్మబాహ్యమయిన కార్యమును
గురువు విధించినను జేయఁగూడదని మీనంటిపెద్దలు చెప్పదురు.
ఇంక నామనోనిశ్చయమును వినుఁడు, కులధర్మమును మీటి పొందు
స్వర్గసుఖముకంఁపెను ధర్మమార్గము నవలంబించుట చేత లభించెడు
సరకదుఃఖమయినను నాకుఁ బరమప్రియము. నాకున్న రాజ్యమును
సర్వసంపదలను విడువుమన్నను విడుతునుగాని ధర్మముమాత్రము
నేనెన్నఁడును విడువఁగలవాడను గాను. మీరింక నన్నేమి చేసినను
జేయుఁడు. ఇవిగో నాయుధమును దేహమును మీయధీనములు.

విశ్వా—నీప్రతిజ్ఞకు మేము సంతసించినారము. నీవు సత్య
సరస్వతివి. నీవిప్పుడన్నమాట తప్పఁగూడదు. ఏవీ నీరాజ్యమును
ధనమును సర్వమును మాకు ధారపోముము. మేమింతటితోఁ దృప్తి
పొంది యాశ్రమమునకుఁ బోయి రాజ్యసుఖమునయిన ననుభవింపు
చుండెదము.

హరి—(చంద్రసతివంకజూచుచున్నాడు.)

చంద్ర—ఓపాణేశ్వరా! మీరనుమానింపక వెంటనే మీ రాజ్యమునుమిగిలిన సర్వస్వమును యూచకోత్తముడయిన యీముని సత్తమునకు ధారాదత్తముచేయుడు. మీధర్మపత్నియు యుండి నేనుమాత్రము మీసత్యమునకు ధర్మమునకును భంగము గలిగింతునా?

హరి—ఓమునిచంద్రా! ఈభూమి మొన్న మొన్నటిదాకా మీ కేలినిస్సారమని విడిచిపెట్టినదేకాని క్రొత్తదికాదు. దీనినిమరల ననుభవింపవలెనని మీకుఁ గోరికపుట్టినయెడల మీరాజ్యమును మీరు మరల గ్రహించి నన్నుగృతార్థుని జేయుడు.

విశ్వా—నీ చతుత్కారవాక్యము లింతటితోఁజాలును. ఈ తేనెనూటలకు మోసపోవువా రిం దెవ్వరును లేరు. ఇక జాగు చేయక ముందుగా నీసర్వసామ్రాజ్యమును మాకు ధారపోసి తరువాత మఱి మోటాడుము.

హరి—పాత్రదానముచేత నేను ధన్యుడనగుచున్నాను. ఇదిగో స్వీకరింపుడు. గాలవా! ఆజలకలక మిటు తెమ్ము.

గాల—(ఇచ్చుచున్నాడు)

హరి—(పుచ్చుకొని) అస్మత్పకలసామ్రాజ్య ధనకనకవస్తు వాహనాని శ్రీపరమేశ్వరప్రీత్యర్థం ధారాపూర్వకం బ్రాహ్మణాయ తుభ్య మహం సంప్రదదే నమమ. (అని చేతిలో ధారపోయు చున్నాడు)

విశ్వా—(గ్రహించి) ఓరాజేంద్రా! నే నిప్పుడు కొంతవఱకు సంతృప్తాంతరంగుడయినాను. మీశరీరములయందున్న యీయాభరణములుకూడ నీవు మాకిప్పు డిచ్చిన సర్వస్వములోనివే గనుక నీ యలంకారములును నీభార్యాపుత్రుల యలంకారములునుగూడ నిప్పించి మమ్ము సంపూర్ణ సంతోషులంజేయుము.

హరి—నేను ధన్యుడ నగుచున్నాను. ఇవిగో బుచ్చుకొనుడు.
(అని తీసియుచ్చుచున్నాడు)

చంద్రుని లోహి—(తమనగ లిచ్చుచున్నారు)

విశ్వా—(పుచ్చుకొని) ఇది యంతయు సరేకాని మేమయో
ధ్యకుఁ బోయిన తరువాత నీయంత్రులు మొదలయిన వారు మమ్ముఁ
జేరనీక తఱిమి రాజ్యమియ్యకపోయిన యెడల, మేమేమి చేయు
గలము? నీ విప్పుడు మాతోఁగూడ స్వయముగా వచ్చి రాజ్యము
మాకిప్పించి తరువాత నీయిచ్చవచ్చినచోటికిఁ బొమ్ము.

హరి—స్వామి! అంతకంటెను నాకుఁ గార్యమేమున్నది?
మీచిత్తమువచ్చినట్లు చేసెదను. పట్టణమునకుఁ బోవుదము విజయం
చేయుడు. (అందఱు నిష్క్రమించుచున్నారు)

తృ తీ యాం క ము



రంగము—అరణ్యనూర్గము

[చంద్రమతీ లోహితాస్య సహితముగా హరిశ్చంద్రుఁడును,
జనమిత్రుఁడు కామపాలుఁడు మొదలయిన పౌరులును
ప్రవేశించుచున్నారు]

హరి—ఓ పౌరజనులారా! ఈయరణ్యనూర్గములయం దింకను
మీరెంతదూరము నాతోవచ్చెదరు? నాప్రార్థన విన మారిక్కడ
నుండి మరలుడు.

జన—(కన్నుల నీరు పెట్టుకొనుచు) ఓ మహారాజా! చిన్న
నాఁడు కన్న తల్లిదండ్రులను మఱచిపోయి తల్లియుఁ దండ్రీయు జాట్ల

ములును సమస్తమును మాకునీవే యనుకొని, కలలోను గప్తము లన్నమాట యెఱుంగక చిరకాలముచుండి మేము తల్లిచాటుబిడ్డల వలె మీపాలఁబడి నుఖంపుదున్నాము, అట్టిమే మిప్పు డెట్లు మిమ్ము విడిచి మరలి పోగలము? మేమును మీపాదసేవ చేయుచు మీవెంటనే వచ్చెదము.

కామ—ఓ సార్వభౌమా! అనాథులమయిన మిమ్మెవరికొప్పు గించిపోయెదవు?

చ, తడవుగఁ జిక్కులం బెనిచి దాదాణలీలను గండు బిల్లికిన్
గడపట నప్పగించి చనుకై వడి, మమ్మిటు లింత కాలమున్
గొడుకులకన్న నెక్కుడుగఁ గూరిమి నారసి మీరిప్పడి
చెడుమునివాతఁడ్రోచినఁ జెల్లునె నిర్దయచృత్తి నక్కటా!

చ, నిలువఁగ నీడయున్ గుడువనిచ్చుఁ దిశ్యునిపండ్లునిచ్చి, గా
డ్పులకును నెండవానలకుఁ బ్రోపయి ప్రాపయియున్నచక్షుమన్
దొలఁగినమేషమేని ధృటిదూలక పక్షులు నిల్వఁ జాలునే?

పలుకు లిఁ కేల? దిక్కఱిన పక్షులమే యయినార మియ్యెడన్.

ఇన్ని నాళ్ళును గప్తపాటన్న నెట్టిదో యెఱుంగక మీచాటున బ్రతుకుచున్న గంగిగోవులవంటి మమ్మిదురాగ్రహశీలుఁ డయిన మునిశాద్దులునిపాల విడిచిపోవ మామీఁద మీకింతకరుణయేల లేకపోవలెను?

హరి—ఓ పౌరజనులారా! మిమ్ము సేనుదయలేక విడుచు చున్నానని మీరెప్పుడును స్వప్నమందును జింతింపఁబోకుండు. ఈ విశ్వామిత్రుండు తపోధనులలో నెల్లను బరమపవిత్రుండు; విశుద్ధచరిత్రుండు. ఈమునిన త్తమునిమహత్వ మెఱుంగనివారగుటచే మీరిలాగునఁ దెలియనిమాటలుపలుకున్నార, ఈతఁడుపూర్వముచిర కాలము సకలజనరంజకంబుగాఁ బ్రజాపాలనముచేసినచుహానుభావుండు. ఈయన

సత్పరిపాలనముచేత మీరును ముందత్యల్పకాలములోనే యనంత సౌఖ్యముననుభవింపుచు నన్నుమఱవగలడు. నిర్విచారముగా మీరు మీయింద్లకుఁబొందు.

జన—అకారణముగా రాజ్యమంతయుఁబుచ్చుకొని, నగలపహరించి, కట్టబట్టలతో నరణ్యములకు సాగనంపి, మీవంటిపరమ సాధువులకే యింతలేసియపకారములుచేసిన మహాత్ముడు మమ్ము మాత్రముసంరక్షించి మాకుపకారము చేయునన్న మే మెట్లునమ్మగలము? గోహింసకు సంకోచింపని క్రూరవ్యాఘ్రము మేకలనుమేపి కాపాడునా! మాకీవట్టిధ్రువులు కల్పించి యడియాసలు పెట్టక మమ్ము మీవెంటఁ గొనిపోందు.

కామ—ఓ మహారాజా! సాధుబాధకు వెనుదీయని యీయన దయాగుణమును మావద్దఁ జెప్పఁబోకుము. మీధనకనక వస్తువాహనాదులకు క్రూరచిత్తుడయి కయికొన్న యీతనికి దయయెక్కడిది? సర్వసంగపరిత్యాగినని యడవులలోఁ దపస్సు చేసెడి యీతని కీ యిహలోకసంపద లేలకావలసి వచ్చెను?

చ. ఒనడుగృహాదిభోగములు యోగములే? ప్రతివృత్తివ్రేల్ప నింధనములె యాధనంబులు? రణన్యఃకభూషలు వేదఘోషలే?

మొససినపూవుఁదోటలు తపోవనవాటలె? రాజ్యమాజ్యమే!

మునికి నివేల భూవిభవములే? వెత పెట్టగఁ గాక సాధులకా. 31

హరి—ఓపౌరుషరా! పెద్దలను మీరట్లనఁగూడదు. మహాత్ముల చిత్తవృత్తులు మనవంటివారికి విదితములు కావు. మమ్ముఁ కృతార్థులను జేయఁదలఁచియే వారీధనకనకాదినంపదలు స్వీకరించిరి కాని, ముముక్షువులయిన తమకుఁగావలసి కాదు.

క. జనకులు నగ లిడఁ గొడుకుల

కును జెవుల న్నొప్పి యెత్తఁ గుట్టించుగతిన్

నను ధన్యునిఁ జేయ నె యీ

ఘనుఁడును గష్టములు నాకుఁ గల్పించుఁ జూడి.

4

ధనముపోయినప్పుడేపురుషుని యోగ్యతలులోకములోఁ దెలియనగును. కాఁబట్టి నాధన మాతఁడు గ్రహించుట నామేలుకొఱకే. ఇకముందు నేను మీకందఱకును నాస్వచ్ఛగుణముతో నగపడుదును.

చ. వినుఁడు ధనంబు భీతులను వీరులఁ గాఁగను దోఁపఁ జేసెడున్;

ఘనతరబుద్ధిమంతులఁగఁ గన్పడఁ జేయును బుద్ధిహీనులన్;

బనుపడఁ దోఁపఁ జేయు గుణవంతులఁగా గుణహీనులన్;

జనులను మోసపుచ్చి ధనసంపద చిత్తము మత్తుగొల్పెడున్.

ఇట్లు మోసము చేయుని దొక్కబీదతనమే.

చ. కనకము శుద్ధ మాటయును గల్మషమాషిత మాట తిన్నఁగా

ననలముచేతనే యెఱుంగ నయ్యెడుకై వడి, భూమిలోపలన్

జనుఁడు విశుద్ధుఁ డౌటయునిజంబుగఁ దాఁ గలుపాత్తుఁ డౌటయున్

వినికిడి చేయు స్వప్నముగ బీదతనంబె జగజ్జనాళికిన్.

6

జన—వేదవరాహ సెలవిచ్చినట్లు వేదవారిని మంచివారినిగఁ జేయలేకపోయినను మంచివారినిసహితము చెడ్డవారినిగాఁదోషించెడి దుర్గుణ మొకటి బీదతనమునందుఁగూడ నున్నది. కాఁబట్టి బీదతన మెప్పుడును మంచిదనరాదు.

చ. సిరులు తొలంగినన్ సఖులు చేరదు; చేరువ రాదు బంధువుల్;

కరముఁ దిరస్కరించుఁ గులకాంతయు; లోకులు సద్గుణంబులన్

సారిదిని దుర్గుణంబులుగఁ జూతురు; పేదరికంబుకంటె దా

మరణమెక్కియ మంచుఁ బలుమాఱును నేమదిలోఁదలంచెదన్.

7

క. జీవించినంత కాలముఁ

దా వేదనలన్ ఘటించు దారిద్ర్యమిలన్;

చా వన్న నొక్కనిమిషమె

యావేళను బాధ ప్పెట్టు నవనీజనులన్.

8

హా—నీవన్నమాట కొంతపడుకు సత్యమే కాని మామగ జనులవలన గౌరవము పోవు నని బీదతనము వచ్చినంతమాత్రముచేత నెవ్వరును సిగ్గు పడవలసిన పని లేదు. లోకములో ధనికుఁ డన్న స్థిరమయిననీతిసంపద గలవాఁడే కాని చంచలమయిన కాంచన సంపద యున్నవాఁడు కాఁడు. బీదవానియొద్దనున్నను ధనికునియొద్ద నున్నను నీతి యెప్పుడును నీతియే. దానిగౌరవముదానిదే.

ఉ. నీతికి హేమభూషణమణిప్రకరంబుల వన్నె రాదిలక;

నీతికి వన్నె పోదు ధరణికి వెలమాలినచింపిగుడ్డలక;

నీతికి గౌరవం బెప్పుడు నిర్ముఁ జూచి సహజంబుగానె; వి

భ్యాతిగ నీతివర్తనము నందఱు మానక యుండఁగానలెన్. 9
ఈరీతిగా బీదతనము వచ్చినందుకు శేను లేశమును జింతపడనుగాని ఇంక నతిథులును వభ్యాగతులును మునుపటివలె నావలన సత్కారమును గానక శూన్యమయిన నాగృహమును జూచి యుస్సురని పోవలసినవా రగుదురుగదా యని మాత్రము విచారపడుచున్నాను.

జన—ద్యూతాదులచేతఁ గాక యోగ్యదానముచేత ధనము కోలుపోయిన మీరంతగాఁ జింతిల్లవలసిన పనిలేదు.

క. సరి లేని దానమహిమక.

సిరులం బోఁగొట్టుకొన్న శ్రీమంతుఁడొగిక్

ధరలోన సానఁ బట్టిన

వరరత్నముఁ బోలి మిగుల వన్నెకు నెక్కుక.

10

అయినను దారిద్ర్యము మిక్కిలి దుస్సహమయినదే. అందు లోను గష్టపడి నుఖపడవచ్చునుగాని నుఖపడి కష్టపడుట మిక్కిలి దుర్భరము. కటకటా! మహారాజపదవినుండి నిరుపేదతనము నొంది మీరీకష్టముల కెట్లు సహింపఁగలుగుదురు? ఋషి వేషముననున్న క్రూరచిత్తుఁ డయిన యాకిరాతుఁడు నిర్నిమిత్తముగా మీకిట్టిపాట్లు తెచ్చిపెట్టెనుగదా?

హరి—ఓ జనమిత్రా! నీవు విశ్వామిత్రుని బోక్షమున నిండిపఁ జోకుము. అనుహర్షి యే యిప్పుడెక్కడఁ బ్రత్యక్షమయిన పక్షమున మీ గతి యేమి గావలసియుండును?

(తెరలో విశ్వామిత్రుడు)

ఉ. పోకుర పోకు మెచ్చటికిఁ బోయెదుమమ్మిటు మోసపుచ్చి? నీ వోకలుపాత్ర! నిల్వ మిట నొక్కనిమేషము; పోయినంత నే నీకణువైన దక్కఁగను నేర్చునె బ్రాహ్మణవిత్తమోరి దో సాకర! విప్రవిత్త మపహర్తలఁ జంపుఁ జూచి విసాధమై. 11

జన—విశ్వామిత్రుడు రౌద్రాకారముతో నిక్కడ కే వచ్చుచున్నాడు. నేనిప్పు డన్నమాట విని యుండఁడుగదా!

హరి—ఓ పాదులారా! విశ్వామిత్రునికంటఁబడకమునుపే మీరు చాటిపొందు. మీ వ్యర్థప్రయత్నములు మాని యిల్లు చేరి సుఖింపుడు. పొందు.

జన—ఇమములు గుడువుఁ డని విధి మానొసట ప్రాసీపెట్టగా, మే మెల్లు పోకుండఁగలము! అమ్మా! చంద్రమతీ! మేము పోయి వచ్చెదము. మమ్ముమరచిపోకుము. ఇన్నాళ్ళను మిమ్ము మాకన్న తల్లివలె జూచుకొని మీ చల్లదనముచేత మీచాయను సుఖించుచుంటిమి. దైవమోర్వలేక మాకిప్పుడాభాగ్యము లేకుండఁజేసిరాడు. (అని యేడ్చుచు పాదులు పోవుచున్నారు.)

[అప్పుడు విశ్వామిత్రుడును శిష్యుడగు నక్షత్రకుడును

బ్రే జేరించుచున్నారు.]

విశ్వా-ఉ. పోకుర పోకు మెచ్చటికిఁ బోయెదుమమ్మిటు మోసపుచ్చి? నీ వోకలుపాత్ర! నిల్వ మిట నొక్కనిమేషము; పోయినంత నే నీకణువైన దక్కఁగను నేర్చునె బ్రాహ్మణవిత్తమోరి దో సాకర! విప్రవిత్త మపహర్తలఁ జంపుఁ జూచి విసాధమై 12

నేను మఱియెవ్వఁడను గాను! విశ్వామిత్రు డను జమా! నాసామ్మ
నీకు దక్కినదనుకోకు.

హరి—ఓమునికులతిలకా! ఇదియేమి? నేను నాసామ్రాజ్య
మును వస్తువాహనములును సమస్తమును మీకే సమర్పించి పట్ట
పగలు కట్టుబట్టలతో లేచివచ్చుచున్నను మీధన మపహరించినాఁడ
నని నావెంటఁ బడుచున్నాడు!

విశ్వా—ఏమీ! ధనరాజ్యమదాంధత! నాఁడు మాకు యజ్ఞ
ధము ధనమిచ్చిన మాటకూడ నీవప్పుడే మఱిచిపోయినావుగా!
ఆధన మప్పుడు మేము నీయొద్దనే, యునిచిపోలేదా? మాధనమును
మరల మాకప్పగింపక పాటిపోవుట నీకు న్యాయమగునా? మేము
పరాకుపడినను నీవు మాకు స్మరణకుఁ దేనక్కఱలేదా?

హరి—ఓమునిసార్వభౌమా! లేనిపోనియప్పు నామీఁదబెట్టి
యన్యాయముగా నన్నిట్లు చిక్కులుపెట్టుట మీకు ధర్మముకాదు.
మీయజ్ఞమునిమిత్తము నేనిచ్చెదనన్నసామ్మ మీకింతకు మునుపపు
గించిన ధనములోనే యున్నది.

విశ్వా—ఏమీరా! నీకండక్రోవు! నీవన్యాయమున కొడిగట్టి
యెదురుకెదురు మేమే న్యాయము తప్పినవార మయినట్లు చెప్పుచు
న్నావు! నీవు మొన్న యరణ్యములో నీవద్దనున్న సర్వస్వమును నాకు
దానమిచ్చి నప్పుడు దానవాక్యములో నే నప్పుడుదాచనిచ్చినధనము
తక్కుఁ దక్కినదానినిమాత్రమే యిచ్చినానని చెప్పినావా? ఈధనము
నిమిత్తమయి నీ వేల బొంకులుపలికెదవు? ఇంతకన్న నాకు దానమే
యియ్యలేదని చెప్పరాదా? నీవట్లు బొంకినపక్షమున నీవద్ద నేను
దాచుకొన్నధనమంతయు విడిచిపెట్టుటయే కాక నేఁడు నీవద్ద
నైకొన్నరాజ్యమునుగూడ నీకిచ్చివేసి నే నీ గోచిపాఁతతో లేచిపో
యెదను.

హరి—ఓముసీంద్రా! ఈరీతిగా విపరీతార్థకల్పనము చేసినచో నే నేమియు మీయెదుట బదులు చెప్పజాలను. మీకుఁ బుచ్చుకొనుట న్యాయమని తోచినపక్షమున మీధనమునుమీకునాతలతాకట్టుపెట్టియైనను, నెలదినములలో సమర్పించెదను. అంతేకాని ప్రాణము పోయినను నాజిహ్వా యసత్యమెప్పుడును బలుకదు. నాతండ్రి సత్యవంతుడు; సత్యమే నా కతఁడు విడిచిపోయిన ఖిన్నదాయము. జంగమస్థావర రూపమయిన నాపితృధన మంతయుఁ దృణప్రాయముగా మీకు విడిచితినిగాని మీవంటివారు పదివేలుపచ్చి యాచించినను వీడించినగూడ సత్యరూపమయిన యాపితృ ధనమును నేను విడువఁ గలవాడను గాను.

విశ్వా—మేమిన్ని మాటలవారముగాము, మాకు న్యాయముగా ధనమురావలసియే యున్నది. మేము శాంతిధనుల మయిన మానుల మగుటచేత నిన్ను సిర్బంధించి క్రౌర్యము చూపలేము. నీవు కోరినట్లు ముప్పది దినములును గడు విచ్చినారము. మా శిష్యులలో నెల్లను సదాచారుడయినయీమునికుమారుని మీవెంటఁ బంపుచున్నాము. మాధనము నీ వీతనిచేత నిచ్చి పంపివేయుము.

నక్ష—ఓగురువర్యా! నాబత్తెముమాట చెప్ప మఱచిపోయినారు.

విశ్వా—నేనుజెప్పనక్కరలేదు. ఉచితజ్ఞుడైనయీతడే నిన్నుసంతోషపెట్టును.

హరి—ఓమునిసార్వభౌమా! అనుగ్రహించి మమ్మింతటితో విడిచిపెట్టుము. మితిదినములకోపల మీ ధనమును మీకు సమర్పించుకో లేకపోయినయెడల మమ్మువిక్రయించియైన మీరుమీవిత్తము రాబట్టుకోవచ్చును.

విశ్వా—నీ వేది చెప్పినను దానికెల్లను మే మొప్పుకొనుచున్నాము. ఈబాలుడు నాప్రియశిష్యుడు; ఈతని పేరునక్షత్రకుడు. ఇతడు కొంచెము కోపస్వభావుడు. మీరు వీనిపరుషభావములకు రోషపడక కూడగట్టుకొని రావలెను. ఇతడు బహునుకుమారుడు; ఎన్నడును మార్గాయాసమున కోర్చినవాడుకాదు. వేశపట్టున వీనికన్నపానాదు లిచ్చి వీనిని మీరెట్లాదరించెదరో ! నేనుబోయి వచ్చెదను. (అని విశ్వామిత్రుడు బోవుచున్నాడు.)

హరి—ఓమునికుమారా! నీవు ముందు నడువుము. మన మిప్పుడు బయలుదేటి యీమార్గంబునఁ గాళికాపురమునకుఁ బోవుదము. ఓప్రాణేశ్వరీ! నామూలమున నీకెంతదురవస్థ తటస్థించినది! ఆగర్భశ్రీమంతురాల వయిననీవిప్పు డీకటికి నేలను ముండల్లోను నడువవలసినదానవనినావుగదా? (అందఱు నడుచుచున్నారు.)

చంద్ర—ఓప్రాణేశాధా! నానిమిత్తమై మీరెంతమాత్రమును విచారింపఁబలిలేదు. మీతో నుంటచే నాకిక్కడ సుఖముగా నేయున్నది. మహారాజ్యభోగ మనుభవించిన మీరిట్లు దివ్యభవనములు విడిచి మహారణ్యములలో సంచరించుచు నెల్లుకష్టపడఁగలరాయని మాత్రము నామనస్సు భేదపడుచున్నది.

హరి—(కన్నీరునించుచు) పరిచారికాశతములు సేవచేయ, సదా యంతఃపురములయందుండి, ఎండకన్నును నెఱుంగకుండెడి నీదికాని నా దేవికష్టము! నీవు నాతో నెక్కడనుండువో నాకదే దివ్యభవనము; నీవు లేనిచోటే నాకు మహారణ్యము.

చ. అనవరతంబు ప్రాణపద మైనపదార్థముఁ గూడి యుండినన్
వనమును మందిరం బగు; విపత్తులు సారనుఖప్రదంబు లౌ
తనప్రియవస్తువున్ విడిచి దవ్వగ నుండెడివాని కాత్మఃక
విను సుఖ మియ్యఁజాలరు భువిం దనప్రాణమె భారమాఁజుమీ.

అయ్యో! నీకష్టములకుఁ దోడు నాకష్టములనిమిత్తమయి
కూడ దుఃఖపడుచున్నావుగాదా!

సీ. పికనాదముల కింత భీతిల్లిపటచెదు

పులులయాహ్వుల నెట్లు నిలిచెదీవు?

విరిదోటలో నింత విహరింప నలసెను

నట్టడవుల నెట్లు నడచెదీవు?

శశికాంతములపై నె చరణముల కందును

మొనరాళ్ళపై నెట్లు మోపెదీవు?

పసిడిమేడలమెట్లపయి నెక్కనోడెద

విచటిమెట్టల నెట్లు లెక్కెదీవు?

గీ. అలరుదీగె యింత తొలకెద్రోయంగ లేవు

పాటుపొదల నెట్లు దూతె దీవు?

కేళిశుకముఁ దడవు కేలఁ దాల్పంగ లేవు

కొడుకు నెటు వహించి నడతు వీవు?

14

కటకటా! ఈశ్వరునకును మనమీఁద దయలేదుకాబోలును!

చంద్ర—ఈశ్వరునకు మనమీఁద దయయున్నదని మన
సంరక్షణనిమిత్తము కత్తులును గటారులును దెచ్చి యిచ్చునా?
మనయెడల నాతని కనుగ్రహ మున్నందుననే మన కారఁడు నీతి
పథమునుండి మరల మంచిబుద్ధిని దయచేసినాడు. ఆబుద్ధిని
యెప్పుడును మన మాయుధముగా నుంచుకొని ప్రవర్తించితిమా
రాళ్ళమీఁదఁ బడున్నను సుఖనిద్ర పొందుదుము. ఓప్రాణవల్లభా!
ఇవి కష్టములని తలఁచి యేల చింతిలైదరు? ఈశ్వరుడు మనకు
మనస్థైర్య మున్నదో లేదో పరిశీలించుటకయి యేర్పరచిన శోధనలే
కాని యివి నేను కావు.

హరి—అవు నవును. నీవు చెప్పినది పరమసత్యము. ఆపదలు లేని సుఖదినములయందు మనుష్యుని యోగ్యతను దెలిసికొనుట కవకాశ ముండదు.

ఉ. ఆపద లొక్కటం దగులునప్పుడె ధీరుడు సుస్థిరుం డగున్;

కాపురుషుండు కష్టమాల గాసిలి నిల్వక సంచలించెడున్

దాపునఁ దీవ్రచూరుతము దందడి ముట్టిన, బెండు నిల్వగా

నోపక పాటుచో నిలిచి యుండవె మ్రాఁకులు సుస్థిరంబులై? 15

నక్ష—మీరు మహాపండితులవలె ధర్మోపన్యాసములు చేయుచు బెండ్లినడకలు నడుచుచున్నారు. నాకుఁ గ్రింద కాళ్ళు కాలుచున్నవి; పైని నెత్తిమాడుచున్నది. నేను మిమ్ము వదలి ముందయినను నడువవల్లఁగాదు, మీరునాకు గుదెకట్టలవలెఁ దగులు కొని నాకాలు సాగనీకున్నారు. మీసుకుమారత యంతయు నాయొద్దనే కనబటుప సక్కఱలేదు. నాలుగడుగులు వేగిరము పెట్టుడు. ఇంతలోనే మీకాళ్ళు నొచ్చిపోవు.

హరి—ఓమునికుమారా! కోపపడకుము. మున్నెప్పుడును వీధిలోఁగాలుమోపియెఱుంగని యాకోమలి పిల్లవాని నెత్తుకొని నడవలేక మెల్లఁగా నడుచుచున్నది.

చంద్ర—ఓబ్రాహ్మణోత్తమా! ఇదిగో నేనునడుచుచున్నాను. మీరునానిమిత్తమయి మెల్లఁగా నడువవలసిన పనిలేదు. వేగిరము కాలు సాగనిండి. అయ్యో! నాకాళ్ళకీరాళ్ళు ముళ్ళవలె గ్రుచ్చు కొనుచున్నవి. (కాలు చూచుకొని) నాయుఱకాలి నెంతలేసిపోక్కు లెక్కినవి! పిక్క లంతకంతకు లావయి నొచ్చుచున్నవి.

హరి—ఓప్రాణనాయికా! నీవెండబడి మిక్కిలి యలసినట్లు న్నావు. నీమొకము వాడుపాటినది; చెక్కులఁ జెమ్మటలు కాలువలు కట్టుచున్నవి. లోహితాస్య నొకసారి నాచేతికిమ్ము. కొంచెము దూరము నేనెత్తుకొని నడిచెదను.

నక్ష—(తనలో) ఈ సమీపమున నెక్కడను నీళ్ళు చొరకవు నేనిప్పు డలసినట్టు నటించి, త్రాగుటకు నీరు తెచ్చుని యీతనిని మఱిత చిక్కలు పెట్టెదను. (మిట్ట నేలను గూలఁబడి నిట్టూర్పు విడిచి) ఓరాజా! నేనెక నడుగుదూర మయినను నడువలేను. దాహముచేత దేహము తాప మొందుచున్నది; కాళ్ళు తేళ్ళు కుట్టినట్టు మండుచున్నవి; నో రెండుకొనిపోవుచున్నది; నానాలుకను తడిలేదు; నా శురవస్థ నీతోఁబూర్ణముగాఁ జెప్పకొనుటకు నోటమాటకూడా రాకున్నది. (హీనస్వరముతో) ఓమాలవైవమా! సన్నీయడవిలో దిక్కుమాలిన చావుచావుమని విధించితివా? ఓతల్లీ! నేనెక నిన్నుఁ జూడను గాఁబోలు! ఓగురువర్యా! ఇక మీకు శుశ్రూష చేయు భాగ్యము నాకు లభింపదు.

హరి—ఓముషివుత్రా! అధైర్యపడకు. నేనిప్పుడే పోయి యెందైనను మంచినీరు వెదకి తెచ్చి నీదప్పి తీర్చెదను. ధైర్యము తెచ్చుకొమ్ము.

నక్ష—(తడఁబడుచు) ఓరాజా! నీవు మరలి వచ్చినదాఁక నాప్రాణములు నిలువవు. నామన స్సేప్పుడు వృద్ధురా లయిన నా తల్లిమీఁదికి బోవుచున్నది. నాతల్లికి నే నేకపుత్రుఁడను. నీవు నా కియ్యడలఁచిన బత్తెమును బుత్రకోకముచేత విలపించుచుండెడు నా తల్లి కిచ్చి యోదార్చుము.

హరి—అయ్యో! ఊరునేరకుండ మునికుమారుఁడు దారిలోఁ బడిపోయినాఁడుగదా! ఎంత ప్రమాదము సంభవించెను! ఇప్పుడితని నొక్కయూరుచేర్చి రక్షించు నుపాయ మేది?

చంద్ర—ఓప్రాణవల్లభా! మీ రక్కడ విచారించుచు నిలుచున్న కార్యములేదు. ఆలశ్యమయిన నితఁ డేమగునో! మీరు శీఘ్ర

ముగాఁ బోయి యెందైన వెదకి నిర్మలాదకములు దెచ్చి బ్రహ్మ
హత్యాదోషము రాకుండ నీతనిప్రాణములు నిలుపుడు.

హరి—ఇదిగో నే నుదకమునిమిత్తము పోవుచున్నాను. నేను
వచ్చినదాఁక నీ వీతని కుపచారములు చేయుచుండుము. (అని పోవు
చున్నాడు)

చంద్ర—(పైటచెఱఁగుతో విసరుచు) ఓబ్రాహ్మణోత్తమా!
నీవు వ్యసనపడఁబోకు. ఈ మహారాజుగా రిక్కడ నున్నట్టే నీకు
కొనివచ్చి నీకు దాహశాంతి చేయుదురు. ఆయన వచ్చులోపల నీవీ
పండు తినుము. (అని యొకనారింజపండ్తోలిచి తొనలిచ్చుచున్నది)

నక్ష—(తొనలు తిని లేచి కూరుచుండి) అమ్మా! ఈఫల
రసముచేతను నీవచనామృతముచేతను గొంతవఱకు దాహశాంతియై
మరల నానోట మాటవచ్చుచున్నది. బ్రాహ్మణసేవచేత మిక్కిలి
పుణ్యము గలదు. నా కాళ్ళు నొచ్చుచున్నవి. కొంచెము సేపుపట్టము.
(అని కాళ్ళు చాచుచున్నాడు)

చంద్ర—(కాళ్ళు పిసుకుచు) ఓవిప్రోత్తమా! కొంచెముప
శమనముగానున్నదా?

నక్ష—ఓపతివ్రతాశిరోమణీ! నీయనుగ్రహముచేతఁ బ్రాణ
ములు మరల మెల్లగా నా దేహము నిప్పుడు చేరుకొనుచున్నవి. నీవు
దొడ్డయిల్లాలపు, ఆజన్మశ్రీమంతులయిన తల్లిదండ్రులకడుపునబుట్టి,
మహారాజునింటఁ జొచ్చి, కష్టము లెట్టివో యెఱుంగక నిత్యసుఖము
లనుభవించుచుండెడు నీభర్తమూలమున మహారణ్యములలో దుర్గ
హికష్టములు పొందవలసినయోగము సంభవించినదికదా! అయ్యో!
నీవెంత యభాగ్యురాలవు?

చంద్ర—ఓయి వెట్టిబ్రాహ్మణుడా! నీవు తెలియనిమా
టలు చెప్పుచున్నావు. పెనిమిటితోఁగూడ నుండుటవలన నాకీకష్ట

ములు కష్టములుకావు. మహారాజుకూతురయినను భర్తకు బరిచారికయేనుమా ఈయరణ్యములకిట్లు రాఁబట్టియేస్వయముగాభర్తకు సేవచేసెడుభాగ్యమిప్పుడు నాకు లభించినది. నేనెంతమాత్రముభాగ్యహీనురాలను గాను, వేయి యాపదలు వచ్చినను నీతి తప్పక ప్రవర్తించెడు సద్భర్త పూర్వపుణ్యముచేత నాకు లభించుటచేత, ఇట్లాండ్రలో నన్ను మించిన ధన్యురాం జెప్పవలెను లేదు.

నక్ష—అమ్మా! నీవు నావిషయమయి మిక్కిలి శ్రమపడుచున్నావు. నీయవస్థచూడఁగా నాకు జాలియు దయయుఁ బుట్టుచున్నవి. బ్రాహ్మణసేవ యెప్పుడును నిష్ఫలము కాఁగూడదు. నీవును నీవుశ్రమిండును నావెంట రండు. నేనువిశ్వామిత్రుని కాళ్ళను గడుపును బట్టుకొని బతిమాలి యొప్పించి నీమోమాడునికిఁ బట్టాభిషేకము చేయించి మీరాజ్యమును మరల మీకిప్పించెదను. నీభర్త విషయమయి చెప్పిన యెడల మాగురువు నామాట వినునో వినక పోవునో కాని నీకుమాడునివిషయమయి నామాట తీసివేయఁజాలదు.

చంద్ర—ఓబ్రాహ్మచారి! ఇప్పుడు నీవుచెప్పినఁ జెప్పితివికాని యింకముం దెప్పుడును నీవు నాతో నిటువంటిప్రసంగములు చేయఁజోకు. నాకు భర్తయొక్కడనుండునో యదియేరాజ్యము. అరణ్యములోనయినను నాకాతఁ డున్నచోటనే సమస్తసౌఖ్యములును గలుగును. ఎవ్వడో రాక్షసుఁడు పలుకవలసిన యామాటలు బ్రాహ్మణుడవైన నీనోటినుండి వెడలఁగూడదు.

[అప్పుడు దంతఘాతకుఁ డను రాక్షసుఁడు ప్రవేశించుచున్నాడు]

దంత—(తనలో) నా రాక్షసమాయచేత హరిశ్చంద్రుని దారి తప్పించి యారాత్రి యూరుచేరకుండ బేతాళవటముకిందఁ బరుండునట్లు చేయుమని నన్ను విశ్వామిత్రుఁడు పంపినాడు. ఈ రాత్రి యిక్కడశయనించిరా మఱ్ఱిచెట్టుమీఁది బేతాళుఁడు వీరిని హింసించక విడువఁడు. నామునివేష మిప్పుడు సరిగానున్నదా? నా

చేతిలో దుర్బాక్షమాల ముఱచిపోలేడు. కుంపటిలోని బూడిదతోఁ దిప్పుండ్రములు దిట్టముగాఁ దీర్చినాను. ఈవ్యాఘ్రహజనమునకుసమీపమున దండమును కమండలమును పదిలపఱచినాను. హరిశ్చంద్రుడు వచ్చెడి యీమార్గములోఁ దావళము తిరిప్పుచు, ముక్కుపట్టిఁ కన్నులు మూసికొని, జపము చేసికొనుచున్నవారివలె నభినయించెదను. హరిశ్చంద్రుని డిప్పడే వచ్చుచున్నాఁడు! (అని వ్యాఘ్రు చర్మముమీఁదఁ గూరుచున్నాఁడు)

హరి—(ప్రవేశించి) నేనెంతదూరము తిరిగినను వృథా ప్రయాసమే కాని నీటికొలఁ కెక్కడను గనఁబడలేదు. నేనాలస్యము చేసినయెడల నింతలో మునికుమారుఁ డేమగునో! వెళ్ళిన తరువాత నేనేపాపముమాట వినవలసివచ్చునో! హృదైవమా! ఈమునికుమారునకుఁ బ్రాణాపాయము రాకుండ రక్షించి మరల నీతనిని సుఖముగా గురువున కొప్పగించెడు సుకృతము నాకు లభింపఁజేయుము. అడుగో సమీపమున నెవ్వఁడో యొకఋషి తపస్సు చేయుచున్నాఁడు. కన్నులు తెఱచి నావంకఁ జూచుచున్నట్లున్నాఁడు. అతఁడీంతలోనే మరలఁ గన్నులు మూసికొన్నాఁడు. అతని కమండలములో జల ముండక మానదు. ఈఋషిని బ్రార్థించి కొంచెము జలము కొనిపోయి ఋషికుమారుని బ్రతికించెదను. (అని సమీపించి) ఓ తాపసోత్తమా! నీకు నమస్కారము.

జంత—(కన్నులువిచ్చి చూచి) ఎవఁడురా యిప్పుడు మా తపస్సనకు విఘ్నముచేసి మాయనుసంధానమును జెడఁగొట్టుచున్నాడు? (అని కన్నులు మూసి రోయిలోచించి తలమూచి) ఆహా! తెలిసినది. (కన్నులు తెఱచి) ఓరాజోత్తమా! కూరుచుండుము. నీ వృత్తాంత మంతయు మే మిప్పుడు దివ్యదృష్టిచేతఁ జూచినారము. నీవుహరిశ్చంద్రుఁడవు. సత్యపరిపాలనము నిమిత్తమయి నీసామ్రాజ్య

మంతయు విశ్వామిత్రునికి భారపోసి భార్యాపుత్ర సహితముగా సరణ్యములలోఁ దిడుగుచున్నావు.

హరి—(తనలో) ఈమహానుభావుఁ డీశ్వరానుగ్రహముచేత మమ్ము దరిచేర్చవచ్చిన పరమతపోధనుఁడు కాఁబోలును? నా వృత్తాంత మంతయుఁ జూడఁగానే చెప్పినాఁడు. (ప్ర)కాశముగా) ఓమహాత్మా! నాకిక్కడఁ దడయఁగూడదు. అవలఱుమి—

దంత—ఓరాజేంద్రా! నీవు వచ్చినసంగతియు మాకుజ్ఞాన దృష్టిచేతనే తెలియవచ్చినది. నీవు విన్నవింపవలసిన పనిలేదు. సొమ్మునిమిత్తమై మీవెంటఁ దరువువచ్చిన ఋషికుమారుఁడు పిపాసాతురుఁడయి పడిపోఁగా నీవు జలమునిమిత్తమై వెదకుచువచ్చి యెందును గొనక జలమున్న చోటు చెప్పుఁడని మమ్మడుగవచ్చినావు.

హరి—సర్వవిద్యులైన మీతో మనవి చేసికోవలసినపనిలేదు. మీకమండలములోని పావనోదకములను గొంచెముదయచేసి విప్ర బాలునికిఁ బ్రాణదానము చేయుఁడు.

దంత—ఓరాజోత్తమా! ఈకమండలములోనివి మంత్రోదకములు. ఇవి యెవ్వరికి నీయఁగూడదు. జలమక్కఱలేకయే మా తపోబలముచేత ఋషికుమారుఁడు నీవు పోవునప్పటికి సుఖముగా మాట్లాడుచుండును. సూర్యాస్తమానము కావచ్చుచున్నది. మీరు పోయి చేరుటకు సమీపములో నూరేదియులేదు. ఆలుబిడ్డలతోఁ గూర్గిరమ్మగబహుశమయిన యీమహారణ్యములో నీ వీ రాత్రి యెట్లు వేగింపగలవు?

హరి—ఓమునివర్యా! ఈ రాత్రి భార్యాపుత్రాదులతో మేము విశ్రమించుటకు సురక్షితమయిన తావాక్కటి యనుగ్రహించి మమ్ముధన్యులఁ జేయుము. మీపే రానతిచ్చినయెడల, మీ యాశ్రమమునకు వచ్చి యందీరాత్రి తల దాచుకొనెదము.

దండ—నాపేరు దంత. (తనలో) అయ్యో! ప్రమాదము సంభవించినదిగదా! తడవు మాటాడినయెడల నాగుట్టు బయలుబడకమానదు. నేను వేగిర మిక్కడనుండి తప్పించుకొని పోవలెను. నేను వచ్చినప్పుడు పేరు పెట్టుకొన మఱచిపోయినాను. ఏమని చెప్పను? జాబాలి యని చెప్పెదను. (ప్రకాశముగా) ఓరాజు చందా! నీవేమో ఊడుగుచున్నావు. మాదృష్టి యంతయు నీశ్వర ధ్యానముమీద నున్నందున మాచెవులు నీమాటలను వినకున్నవి. మాపేరు జాబాలి; మాయాశ్రమము హిమవత్సర్వతమం దున్నది. మీరక్కడకు రాలేరు. మేము మాతపోమహిమచేత నివ్యమూర్తమున క్షణకాలములోఁబోయి చేరుదుము. మాకనుష్ఠానసమయము సమీపించినది. ఇంక మాటాడదీరదు. మీరువచ్చి నాకుఁదిన్నఁగా నెదుటనున్న యీమట్టిచెట్టుకిందఁ బరుండుడు. (అని వేలితోఁ జూపి యదృశ్యుఁ డగుచున్నాఁడు)

హరి—ఋషిశ్వరుఁ డంతర్ధానమయినాఁడు. ప్రోద్దును వ్రాలిపోయినది. పక్షులును మేఘులనుండివచ్చి కొలకొలకూయుచు గూళ్ళు చేరుచున్నవి. ఇంక జీకటిపడక మునుపే ఋషిపుత్రుని భార్యాపుత్రులను గొనివచ్చి యీచెట్టునీడకుఁ జేర్చెదను.

(అని నడచుచున్నాఁడు)

నక్ష—అమ్మా! చంద్రమతీ! రాజదేహికగాఁ బోయినాఁడు. అతఁడు మనమిక్కడ నున్నవారై మఱచిపోయినాఁడేమో! చీకటి పడుచున్నది. ఈయరణ్యమును దలచుకొనఁగా నాగుండెలు బద్దలగుచున్నవి.

చంద్ర—ఓమునికుమారా! భయపడకుము. అడుదానిని నేనే భీరురాల ననుకొన్నాను. నీవు నాకంటెనుభీరుఁడవుగానున్నావు! అదిగో

నాప్రాణేశ్వరుడు వచ్చుచున్నాడు. లేచిసిద్ధముగానుండుము. ఆతడు మరల నిప్పుడు భద్రునిన చోటికి దీసికొనిపోవును.

హరి—ఓనక్షత్ర! కా! జలము—

నక్ష—ఓరాజా! నాకు జల మక్కరలేదు. చీకటి పడకము నుపే నన్ను సుగమీత మయిన శయనస్థలము చేర్చి బ్రతికింపుము.

హరి— ఓమునికుమారా! నావెంట రమ్మ మనముపరుండఁ దావు చూచి వచ్చినాను. ఓప్రాణేశ్వరీ! లోహితాస్యని వెంటబెట్టుకొని రమ్మ, మనము శయన స్థలమునకుఁబోదము.

(అందఱును నడుచుచున్నారు.)

చంద్ర—నక్షత్రశా! దారి చూచి నడుపుము. అప్పుడేచీకటి పడినది. దారితిన్నఁగాఁ గనబడకున్నది.

హరి—అప్పుడే గాఢాంధకారము క్రమ్మి కన్నును మిన్నును గానరాకున్నది. ఓనక్షత్రశా! వచ్చుచున్నావా? ఈచీకటి యిప్పుడు మిట్టపల్లముల నేకము చేసినది.

నక్ష—నాదేహము కంపమెత్తుచున్నది.

క. సాములు కడు బురకొట్టెను;

నామూలను గాండ్రు గాండ్రు మనియెడుఁ బురులుక;

నామన సగలెడు భయమున

భూమిశా! పట్టుకొమ్ము పొదిగిట నన్నున్.

హరి—ఓమునికుమారా! నీకు వచ్చినభయములేదు. ఇదిగో నేను చేయి చాచుచున్నాను. నన్ను వచ్చి పట్టుకొనుము. ఇదిగో నీహస్తము దొరకినది.

లోహి—నాన్నగారూ! ఈచేయినది.

నక్ష—(తడవుకొనుచు) ఓరాజేంద్రా! నన్ను గిల్లుచున్నావేమి! నీహస్తము ముట్ల కంపవలె నెంతకఱకుగా నున్నది!

హరి—నీవు కంపమీఁదః జేయి వేసి నట్లున్నావు. నాకంత స్వరమునుబట్టి కొంచెము కుడివైపునకుఁ దొలఁగి నడువుము.

నక్ష—(ఏడ్చుచు) ఓరాజేంద్రా! నన్నుఁ బాము కఱచినది కాఁబోలును! నా నడిమి వ్రేలు చిమచిమలాడుచున్నది. ఏమిబుద్ధి? నాకిక్కడ విషవైద్యులెవ్వరు దొరకుదురు? మంను వేయువా రెవరున్నాడు? ఓయీశ్వరుడా! నే నీరాజుమూలమునఁ జూచుచుట్టమును మ్రొక్కుదైవమును లేక మహారణ్యమధ్యమున దిక్కిచూలినపక్షి నయి చచ్చి నక్కలపాలగుచున్నానుగదా! అయ్యో! తుదకు నాకు దహనసంస్కారమయిన లేకపోయెరా?

హరి—ఓమునీంద్రా! నీవు లేనిపోనియాయాస మేల పడియెదవు? పాములుక్రింద నుండును గాని పయి నెక్కడ నుండును? నీకు గ్రుచ్చుకొన్నది. ముల్లు నీపిఱికి తనమును విడిచిపెట్టుము. చా విన్ని సారలు వచ్చునా?

ఉ. భీరుడు చావు చావనుచు వేమఱునున్ మరణార్తి నొందెడున్;
భీరుడొ యొక్కసారియె చ్చుతిం గనునప్పుడు బాధ నొందెడున్
ధారుణి దేహధారులకుఁ దప్పక చా వెపుడైన నుండఁగా;
సూరక చావుకై వగవు నొందఁగ నేటికి మాటి మాటికిన్?

నక్ష—ఓరాజా! బ్రాహ్మణోత్తముఁడ ననియైనఁ జూడక పిఱికివాఁడు చావులేకయే గడియగడియకును మగణవేదన నొందుచుండునని నన్నాక్షేపించుచున్నావుగా? ఈయాక్షేపణ మఱచిపోకుము. నేనే యుత్తమబ్రాహ్మణుకొడుకు నయినపక్షమున నే నెప్పటికైన నీపగ తీర్చుకొనకపోను. నేను బట్టుకొన్న యీహస్త మెవరిది?

హరి—నాదే నీవిక గుండెబెడకు తీటి యుండుము. ఓలోహితాస్యా! నీవు మీయమ్మను విడువకున్నావా?

చంద్ర—లోహితాస్యఁడు నాచంకనున్నాఁడు. మునికుమారుని మీరువదలకుఁడు, మనమునిలువవలసినచోటఁ తదూరమున నున్నది?

హరి—ఇదిగో సమీపించివారము. ఈచెట్టుక్రిందనే మన మీరాత్రి విశ్రమింపవలెను. ఈయంధకారమునకుఁ దోడు నీలమేఘములు కూడ మనలను జుట్టుకొన్న మాయాంధకారమువలెనే యాకాశమునఁ గాఱుక్రమ్ముకొన్నవి.

సత్య—నాకణకాలుమొదలు శిరస్సువఱకును వ్యాపించి శీతజ్వరమువచ్చినట్లు తుడుపు వచ్చుచున్నది. మీ మాటలు చాలించి చలిపోవ నాకేవైవ బట్టలుకప్పఁడు.

హరి—ఓప్రాణేశ్వరీ! ఈమునికుమారునిశరీర మొత్తుకొనకుండఁ గొన్నిబట్టలు మెత్తగాఁ బ్రక్కవేసి, కొన్నిబట్టలు మీఁదఁ గప్పి మనమధ్యను బరుండఁజెప్పుము.

చంద్ర—అలాగే చేయుచున్నాను.

(అని చెప్పినట్లు చేయుచున్నది)

సత్య—(పరుండి నిద్రపోవుచున్నాఁడు)

హరి—ఈతఁ డెంతలో నిద్రపోయినాఁడు ! ఆహా ! ఏమి ఈతనిగుఱ్ఱ పయియులుములతో వియ్య మందుచున్నది!

చంద్ర—వర్ష మారంభ మయినది. ఆకులమీఁద జనుకులు పడుచున్నవి.

హరి—లోహితాస్యనిగూడఁ బరుండఁజెట్టి పయిని బట్టకప్పినావా?

చంద్ర—నాచీర చెరఁగు కప్పినాను. ఈవాస సంతతధారిగాఁ బడుచున్నది. ఈయులుములను వర్షధారలును జూడఁగా, ఆకాశము మనకష్టములనుజూచి యేడ్చుచు గన్నీరు విడుచుచున్నట్లున్నది.

హరి—ఓప్రాణేశ్వరీ ! ఈమట్టికొమ్మలనుండి దిగజాతెడి వర్షధారలను జూడుము.

క. మెఱుముల వెలుగున నల్లవె

వజలెడుఁ గొమ్మలను జాఱువర్ష పుధారల్

మఱిమఱి లావై నిడుపై

యొర పగుచున్నట్టిమఱియూడ లనంగన్.

18

(కొంచెముసే పూరకుండి) నాప్రియురాలికిఁగూడ నిద్ర

పట్టిపట్టున్నది. వాన యీకను దిన్నగాఁ బోకపోయినను మార్గా
యాసపడియున్నప్రాణము లగుటచేత వీరి కందఱికి గొడుగువలె
నున్న యీవిశాలశాఖక్రిందఁ గునుకుపట్టినది. ఇంక నే నీ కత్తిని
ధరించి వీరికిఁ గావలికాచెదను. ఈబ్రాహ్మణునిగుఱ్ఱు చూడఁగా,
నాకీచెట్టుమీఁదఁబిశాచములున్నను బెదరి దిగిపాటిపోవునని తోచు
చున్నది. ఈమఱియూడనుండి భల్లూకమో యేదో దిగుచున్న
ట్టున్నది. (అని నిలిచి చూచుచున్నాఁడు.)

భూతము—పెద్దకాలమునకు నాకు మనుష్యమాంసము
లభించినది. ఈబాలకు నెత్తుకొనిపోయెదను.

హరి—ఓ హోహో! ఇది భూతమువలె నున్నదే! (అని చేరఁ
బోయి యొకభూతమును జట్టు పట్టుకొని యీడ్చుకొను వచ్చు
చున్నాఁడు.)

భూత—ఓమహాప్రభూ ! నన్నువిడిచిపెట్టుము. నేనీవృక్షము
నాశ్రయించియుండు కపాలకుండలుఁ డనుశిశాచరాజుసేవకుఁడను.
సంచారార్థము పోయియుండిన మూరాజీపాటికి వచ్చుచుండును.

హరి—మేమున్నచోట భూతములుండఁగూడదు. భయార్తుని
సంహరించుట ధర్మము కాకపోయినను నీవు మావారిమీఁదికి దిగి
వచ్చినందునకయి నిన్నురక పోనియ్యరాదు. ఈకత్తితో నీముక్తి
ప్పుడు కోసి మఱి వదలిపెట్టెదను. దిక్కున్న యెడల నీవుపోయి
నీనాయకునితోఁ జెప్పకొమ్ము. (అని ముక్కుకోయుచున్నాఁడు.)

భూత—(పెద్దపెట్టన నేడ్చుచు ముక్కుచేతఁబట్టుకొని పరుగెత్తుచున్నాఁడు.)

హరి—అదియేమి ? ఈచెట్టుకొమ్మలనుండి కోతులవలె గుభిల్లునదుమికి భూతములు కాఁబోలును నానాముఖములఁ బరుగెత్తుచున్నవి. అనైపున నాకోలాహలమేమి?

[తెరలో బేతాళుఁడు.]

శా. ఔరారా! యొకమానవాధముఁడు మిమ్మత్యంతగర్వంబునన్ దోరింపం గమకించెనే? యితని నార్తు న్నాసికం గోసెఁగా? వీరుండై నకపాలకుండలుని నన్ విన్నాఁడే! యీశుంత దుర్వారం బై నమదీయకోపశిఖిలో మ్రుందు ని మేషంబునన్.

హరి—ఇప్పుడు నాచేత ముక్కు చెక్కఁబడినవాఁడు పోయి తనప్రభువైన బేతాళుని గొనివచ్చుచున్నాఁడు. వీరికినిద్రాభంగము కలుగకుండ నేను వీనిని దూరముగాఁ గొనిపోయి యీశితాసిచే శిరస్సు ఖండించెదను.

[కపాలకుండలుఁడు పరివేశించుచున్నాఁడు]

కపా:—

శా. ఓరీ! నీ విటు కండ క్రొవ్వన మదీయోర్వీజముం జేరి శంకారాహిత్యమునన్ మదీయభటులన్ గారించినా వేమిరా? ధీరుల్ మెచ్చంగ ని స్వధించి యిపు డర్థి స్మృద్భటశ్రేణికిన్ గూరల్ చేసెద నీదుమాంసచయమున్ గొంతుబృభక్షింపంగన్

హరి:—

శా. ఓరోరీ! వదరంగఁ బోకు మిట గర్వోక్తులకుం బ్రేలినన్ గ్రూరాసింగొని యీకరంబున నెనేద్రుంతున్ శిరంబియ్యెడన్; ఘోరాకారత నున్ననీతను విటన్ తుత్పీడ పోవంగ నా హారం బాఁ బదివేలనక్కలకు నత్యంతంబు సంత్సర్పిగన్. 21.

పంచచామరము, కరంబు గూర్చియున్నవీరు గాసి చెందకుండఁగా
 బిరాన దవ్వు గాఁగఁ బొమ్ము ప్రేల కింక నిచ్చటన్,
 దరంబు మాలి నిల్చితేని దవ్వు గొంచు బోయి నీ
 శిరంబు ద్రుంచువాఁడ గత్తిచేత నొక్క వేటునన్. 22

క.పా:—

ఉ. ఏమిగ! కండకావరము? హీనమనుష్యుండె నన్నుఁ ద్రుంచుఁగా?
 యీమహి నేఁడు నేనుభుజియింపఁగఁగంటి మనుష్యమోంసమున్
 సోమరి యశాచు వంటయిలు చొచ్చెను గుండెలు; తప్పిపోవునే?
 చీమలా భల్లుకంబువలెఁ జెంగున మింగెద మిమ్ము నందఱన్.
 (అని మీఁదికి వచ్చుచున్నాఁడు.)

హరి—(వారిని జట్టు పట్టుకొని పికిరియెత్తి)

మ. ఇదిగోఁ జూడుము వజ్రపాతనిభమా యీముష్టిఘాతంబునన్
 బదియార్వక్క లగున్ శిరం బిచటఁ గాల్వలట్టఁ గ్రొన్నెత్తుదుల్
 ముదముం జేసెద నింక నీవటమహాభూజంబుక్రింద నిశల్
 నిదురం జెందెడు పాంధలోకమునకు న్నేఁ జాదిగా దుర్మతీ? 23
 (అని యీడ్చుకొని పోవుచున్నాఁడు.)

[తెరలో]

క.పా.ఉ. భూతములారా!రండు; పెనుభూత మొకండిదెనన్నుఁ బట్టిని
 ఘాతసహనముష్టిహతి వ్రచ్చె శిరంబు; కరంబు ముక్కునన్
 వాతను నెత్తుదుల్ వఱదవాతెడు; మీప్రభు నన్నుఁగావరే;
 భీతి వడంకెడున్ దనువు; పెల్లుగఁ బ్రాణము తల్లడిల్లెడున్ 24
 నక్ష—(ఉలికిపడిలేచి) అయ్యో! పిడుగువంటిశబ్ద మేదో నా
 చెవులఁబడి గుండెలు పగులుచున్నవి. నాదేహము కంపమెత్తుచున్నది;
 ఈవెలుతు రెక్కడిది? వీరందఱు దేహము లెఱుంగక పడి నిద్రపోవు
 చున్నారు. హరిశ్చంద్రుఁడు మమ్మువిడిచి పారిపోయినట్లున్నాఁడు.

ఎవ్వడో యీ యూడలనుండిదిగి పాటిపోవుచున్నాడు. ఓచంద్రమతీ! ఓలోహితాస్యా! లెండు లెండు, మన మీ యర్థరాత్రి నిద్రపోయి మోసపోయినాము.

చంద్ర—(లేచి కన్నులు నలుపుకొనుచు) ఓబ్రాహ్మణోత్తమా! చెడుకలగనిపలవరించుచున్నావాయేమి? మేమునీచెంతనే యున్నాము. భయపడకు నీకు నిద్రపోను భయమే.

నక్ష—నన్నొంటివానిని జేసిమీరందఱు నిద్రపోవుచున్నారు. ఏదోభూతము చెట్టుమీఁదినుండి దిగి నామీఁదనుండి పరుగెత్తినది. నేనెట్లు భయపడకుండగలను? నాభయమే నన్ను రక్షించుచున్నది.

చంద్ర—భూతమును లేదు పిశాచమునులేదు, మరల మునుగుపెట్టుకొని మాటాడక పరుండుము, నీకేదో పీడకలవచ్చినది.

నక్ష—కలకాదు. నేనీకన్నులతోఁ బ్రత్యక్షముగాఁ జూచినాను. ఈమఱ్ఱియూడనుండి దిగి పరుగెత్తినది.

చంద్ర—(తేటిపాటఁజూచి) అమ్మో! నాప్రాణనాధుఁడెక్కడ నున్నాడు?

హరి—(ప్రవేశించుచు)

మహాస్రగ్ధర.

అలఘూద్యత్ఫణ్దధారా హతఘనగళుఁడై యద్రాజం బసంగా నిలఁగూలె నైవరి వీరుండిటు కుధిరచయంబేదలై నేలఁబాటఁ; గలఁకం దదృశ్య త్యుల్లెగ గడురయమున శాఖామృగవ్రాతరీతిఁ బఁకాఖిల్దాకి భీతిఁ బటచెద రదె దిగ్భాంతి నల్లిక్కులందున్. 26

చంద్ర—ఈబ్రాహ్మణునికల యూరకపోలేదు. మాకపాయము చేయవచ్చిన దురాత్మునెవ్వనినో సంహరించి భర్తవచ్చుచున్నాడు. నే నెదురుగాఁ జూయెదను. (లెండడుగులు నడిచి) ఓపాణేశ్వరా!

హరి—హృదియేశ్వరీ! తొందరపడఁబోకు. చిమ్మచీకటిలో మీరు శరీరములు మఱచి నిద్రపోవుచున్నప్పుడు మీ కపాయము చేయ వచ్చిన యామఱ్ఱిచెప్పి మీఁది భూతాదులను దఱిమిపాటదోలి, భూతనాయకుఁడగు బేతాళుని నేనిప్పుడే భూమికి బలిచేసివచ్చినాను.

నక్ష—భూతములపేరు చెప్పిన నామేను వడఁగుచున్నది. ఇక నొకయర్థనిమిషముయినను నేనిదయ్యములమఱ్ఱిక్రింద నుండను. నన్నా వెలుతురు కనబడుచున్నదిక్కనకుఁ దీసికొనిపొందు.

హరి—అర్థరాత్రమప్పు డీయోరుగాలిలో దారిలేని మహా రణ్యమధ్యమున మనమిప్పు డెక్కడికిఁ బోగలము? అకనబడునది దవానలమేమో! అది గార్చిచ్చైనపక్షమున స్త్రీలతోను శిశువులతోను గఱికిచీకటిలో బయగెత్తలేక త్రొక్కులాడి, ముల్లుతీసి కొట్టి డచుకొన్నట్లు మఱింతశ్రమపడవలసివచ్చును. నీవేలాగుననైన మా ప్రార్థన విని మానిమిత్తముయి కొంచెము ప్రయానపడి నేడు తెల్లవాతినదాఁక నీ చెట్టుక్రింద శయనింపుము.

నక్ష—నీవిక లక్ష చెప్పినను నేను వినను. ఏభూతమయినను నన్ను నోటవేసికొని పోయినపక్షమున, నప్పు తీర్పుమని యడుగువారు లేక సుఖపడవచ్చునని మీరనుకొన్నారు. నాముందఱి యాయాటలు సాగిరావు. ఇప్పుడామంటయొద్దకుఁబోయి చలికాచుకొని పొలములోనిపర్ణశాలలో నేనిరాత్రి పరున్నగాని బ్రతుకను. మీరు రానిపక్షమున నురిపెట్టుకొని యిప్పు డిక్కడఁ బ్రాణములు విడిచెదను.

చంద్ర—ఓభూసురోత్తమా! ఆమంట కార్చిచ్చేమో!

నక్ష—అది కార్చిచ్చుకాదు. పొలములోఁ గావులుచలినిమిత్తము వేసికొన్నమంట.

హరి—అట్లయినఁ బోదము రండు.

అందఱు—(కొంచెము నడుచుచున్నారు)

నక్ష—ఇదియేమి? మన వెనుకవంకఁగూడ మంట కనబడుచున్నది.

చంద్ర—ఒక్క వెనుకదిక్కుననే కాదు, మనకుడియెడను గూడ దూరమున మంటలు లేచుచున్నవి.

నక్ష—(నలుదిక్కులుచూచి) మీరు కార్చిచ్చు కార్చిచ్చని మొదటనే వాక్యముపెట్టికాదు. మీదెట్టిపాపపునోరో కాని మీమాటే విజమయినది. మీమూలమున బీదబ్రాహ్మణుఁడ నయిన నేనిప్పుడగ్నిహోత్రున కాహార మగుచున్నాను. ఓవై శ్వానరా! బ్రాహ్మణ హత్య మహాపాతకమునుచూ! నీవీపేద బ్రాహ్మణునిజోలికిఁకూత్రము రాకుము. అయ్యో! ఏమిచేయుచును? మంట లాకాశమంటుచున్నవి.

హరి—ఓహో! అగ్నిహోత్రమెంతలో వ్యాపించుచున్నది!

గీ, దుష్టులిద్దఱు తమలోన దొమ్ములాడి

సాధుజనులకు మహిఁ గీడు సలుపునట్లే

యెండుమ్రోడులు రాచుకొంచెల్లు వహ్నిఁ

గలుగఁజేసి ననంబెల్ల! గాల్చుదొడగె.

చంద్ర—ఓప్రాణేశ్వరా! మంట లన్నిప్రక్కలనుండియు వచ్చి చుట్టుకొనుచున్నవి. మన మీ దవాగ్నినుండి తప్పించుకొనుమార్గముఁ కానరాకున్నది. మీరొంటిగానున్నయెడల నెట్లయినను దప్పించుకొని యుండుదు. నానిమిత్తమున మీరును భాగ్యహీనులగుచున్నారు. ధనబంధము వీడినట్లే కాలిసంకిలివలె నున్నభార్యాబంధముకూడ వీడియుండినపక్షమున మీకీచిక్కు లేకపోవునుగదా?

హరి—ఓప్రియురాలా! అట్లనఁ బోకు. నీవు నన్ను విడుతుండఁబట్టియే నేనిప్పుడు మహాగ్నిమధ్యమున నుండియు సంతాపన పొందకున్నాను. నేను భాగ్యహీనుఁడనుగాను; ధనహీనుఁడనుగాను

మహాపదలు నచ్చినప్పుడును విడువని బహిఃప్రాణుడు భార్య చెంత నుండగా లోకములో నాకంటెను భాగ్యసంపన్నుడెవడు? నీన్నేహ ధనమే కాక నీతిధనముకూడఁ గావలసినంత యున్నప్పుడు, నే నేల ధనసంపన్నుడను నాకపోనును? ఇందటితోను నే నే ధన్యతముడను.

నక్ష—కావలసినవా రందఱు నొక్కచోట నుండుటచేత మీ రందఱు ధన్యతములే. ఎవ్వరును లేక యొంటి కాడ నైన నే నొక్కడనే యిందు మందభాగ్యుడను. మాతండ్రియైనను బ్రతికి యున్నపక్షమున మరణకాలమునందు నందనుని విడిచిపెట్టక కొంచె మోదార్చుచుగదా? ఓదైవనూ! సన్నిహితకాకిని జేసితివా?

హరి—ఓమునికుమారా! దుఃఖపడకుము, మాప్రాణములు పోయినతరువాతగాని నీకుఁ బ్రాణపాయము రాదు, మేమీ చిచ్చులో నుటికి వీపుమీఁద మోదుకొనిపోయి యున్నను, నీప్రాణ రక్షణముఁ జేసెదము, అక్కటా! అగ్ని కుంతకంతకు సమీపించు చున్నది! ఈప్రాణరక్షణ మెట్లు సంభవించును?

చ. చిటచిటవిస్ఫులింగములు చెంతల నెంతయు వింత మీఱఁగాఁ,
పెటపెటగాదము ల్పొదలఁ బెక్కులు పండువెదుల్లు వ్రేలఁగాఁ,
పుటపుట భూతుసంచయము భూమియు నింగియు నావరింపగాఁ,
గటగట! యన్నిప్రక్కలను గ్రవ్వును సుమ్మ దవాగ్ని యియ్యెడన్.

చంద్ర—ఓప్రాణేశ్వరా! ఇప్పుడు మన మీ మునికుమారుని ప్రాణరక్షణము చేయకపోయినయెడల మన కపకీర్తి వచ్చును. ధన మియ్యనలసినప్పుడని మన మీతని ప్రాణముల కెక్కు చేసితిమని లోకము తలంచినను దలఁచును. ఋషీశ్వరునిఋణము తీర్చి ధర్మము నిలుపుకొనుటకయి మీరును సర్వనిధముల నాత్మరక్షణము చేసికొన వలయును. మనుష్యుడు ప్రపంచమునకువచ్చినప్పుడు దానొంటిగానే వచ్చును. ప్రపంచమునుండి పోవునప్పుడును దానొంటిగానే పోవును.

ధర్మ మొక్కటిమాత్రమే మరణానంతరమునను వెంటవచ్చును. కాబట్టి మీరు దారాదిబంధమును గోసివేసి ధర్మ రక్షణోపాయమున కనుష్ఠ యియ్యవలెను.

హరి—ఓ ప్రాణనాయకా! నా కేమియు సపాయము తప్పించు కొనుట కుపాయము తోచకున్నది.

చంద్ర—నాకొక్క చక్కని యుపాయము తోచుచున్నది. మీ రందున కొడఁబడవలెను. ఈప్రక్క నొక్కనిలివెడుమేర మాత్రమే నిప్పుమండుచు, దీని కావలదారి కనఁబడుచున్నది. నే నడ్డముగాఁ బడుండి యగ్నిహోత్రున కాహారము నయ్యెదను; మీరీ యిరువురును దీసికొని నామీఁదనుండి నడిచి మార్గమునఁబడి ప్రాణరక్షణము చేసికొనుడు. ఇన్నిప్రాణము లొక్కసారిగాఁబోవుటకంటె నొక్క ప్రాణము పోవుట శ్రేయస్కరముకదా!

హరి—హరహరా! ఎంతపాపపుమాట యిప్పుడీచెవులఁబడినది! ఈ మాటలు నా చెవులయందు నూగులకంటెను దీక్ష్యముగా నాటి మనస్సుకలంచి యింద్రియముల నవశము చేయుచున్నవి. ఇట్టి దారుణవాగ్విషభాణము నాటియు నా ప్రాణములుపోకున్నవి. (అని మూర్ఛపోవుచున్నాడు.)

చంద్ర—ఓ బ్రాహ్మణోత్తమా! మూర్ఛతేనతరువాత నా ప్రాణవల్లభుఁడు నా చావున కంగీకరింపఁడు. ఇంక జాగుచేయుట కవకాశములేదు. నేనీ యగ్నిహోత్రున కడ్డముగాఁ బడెదను. నీవు నాప్రాణవల్లభునిఁ బుత్రునిఁ గొని నా మీఁదనుండి నడిచి మీప్రాణములను రక్షించుకొనుడు. (అని అగ్నికెదురుగా నడుచుచున్నది.)

లోహి—అమ్మా! నేనుగూడ నీతోనే వచ్చెదను. నన్నుఁ దీసికొనిపోమ్మ.

చంద్ర—నా యానా! నేనిప్పు డీ యగ్నినాన్ని నిన్నువలకుఁ దీసికొనిపోవుటచేయు త్రోవ చేసెదను. నీవు నాన్నగారివద్దకుఁబోము. (అనికన్నీరు నించుచున్నది.)

నత —హోహితాస్యా! మితల్లినివిడిచి నీవిటురా.

చంద్ర—నాకుఁ దల్లిదండ్రులు చెప్పించినవిద్య సార్థక మగునట్లు శుకవిత్వముగా దండక మొకటి చెప్పి యిప్పు డిప్పువ ఈని మెప్పించెదను. (అని యగ్ని హోత్రుని కభిముఖురాలయి సమీపించి చేతులు జోడించి దండకము చదువుచున్నది.)

దండకము—శ్రీమన్మహానాయమిత్రా ! పవిత్రా! లనద్దీప హోత్రా ! జగత్ప్రాతచారిత్ర ! నేనీమహత్త్వంబు వర్ణింపఁగా నెంతదానన్ ? గృహదృష్టివీక్షించి రక్షింపుమోహవ్యవాహా ! చలజ్వాలికాజాలజాఙ్వల్యమానోన్నతస్థాజనందోహ ! లోకంబులెల్ల భవన్నిస్తుల ప్రేరుచేకాదె సంపూర్ణ సౌఖ్యంబులంబొందు ? నీవెల్లచో స్వస్వరూపంబులం దెల్లగూఢంబుగా నుండు వత్సంతమున్ ; మానవుల్ తాము దుచ్యంబు లాభక్ష్యముల్ శాకపాకాదులున్ జిహ్వకుం దృప్తిగాఁ జేసికొంచున్ సుఖం బొందఁగాఁ గల్గుటల్ నీప్రసాదంబునంగాదె ? శీతంబుచే బాధ పొందంగ నీవెంతయున్ బీదలన్ సాదలన్ బ్రోవవే ? రాత్రులం జీకటుల్ క్రమ్మిసర్వేశ్వరుండిచ్చియున్నట్టి నేత్రంబులక వ్యర్థముల్ చేయదీపాళిరూపంబు నన్నేత్రసాఫల్యముండేసి కారుణ్యముంజూపవే వ్యాధివర్గంబుఁ బట్టించు నానావిధాశుద్ధవస్తుప్రపంచంబు భక్షించి లోకాళికారోగ్యముం గూర్పవే ? చాలఁగా నిన్ను నేస్తాత్రముల్ చేయఁగాఁ జాల; నేనీధరిత్రస్యహాసాధ్య నాదేని, నాభర్త సత్యవ్రతుండేని, యోపాపకా! వేగనా మొట్టయాలించి పాలింపుమా యిమ్మహిదేవపుత్రున్

పవిత్రుఁ, ధరిత్రీకళత్రుఁ, మదీయైకపుత్రుఁ; నమస్కారముల్
నీకు నేకలు కావెంత; చేవా! నమస్తే నమస్తే నమస్తే నమః

నక్ష—ఓహో! ఈమెనుహితుచేత దవాగ్ని యెంతలో
మరిచి పోయినది! ఓమహారాజా! మనము బ్రతికివారము. కన్నులు
నిప్పి చూడుము.

హరి—(కన్నులు విచ్చి) అయ్యో! నావ్యధ యధికముచేయుట
కయి నన్నిప్పుడెవ్వరు మూర్ఛితేర్చినారు? ఈమూర్ఛమూలము
నయినను నిమిషకాలము దుఃఖమును మఱచి యుండఁగా నింతలోనే
యిట్టిపాపమును గట్టుకొఁజెల్లునా? హా! ప్రాణనాయికా! నేనిక
నెట్లుజీవనములు నిలావుదునే?

చంద్ర—ఓహృదయేశ్వరా! ఈశ్వరానుగ్రహముచేత నేను
సుఖముగా నేయున్నాను. నానిమిత్తమయి మీరు చింతపొందఁ
బోకుండు. (అని చేరవచ్చి కౌగిలించుకొని తేవఁదీయుచున్నది.)


హరి—చల్లని సీహస్తస్పర్శమువల్ల నాయుల్లసిష్టుడు చల్ల
పడినది. నీవుబ్రతికి నన్ను బ్రతికించినావు.

నక్ష—ఓమహారాజా! నిన్నొక్కనినేకాదు. మమ్మందఱిని
గూడ నిప్పడీపతివ్రతాతిలకమే బ్రతికించినది.

చంద్ర—ఇప్పుడు మాటల కెడములేదు. ఈకార్చి చ్చింకను
మనదిక్కన మండుచునేయున్నది. ఈవంకను మనకుఁ ద్రోవ యిచ్చి
నది గనుక, మన మీ చోటుదాటి దారిలోఁబడి యానల సావ
కాశముగా మాటలాడుకొందము రండు.

(అందఱు నిష్క్రమించుచున్నారు.)

చతుర్థాంకము



రంగము—కాశికాపురవీధి.

[హరిశ్చంద్రుడును, చంద్రమతియు, లోహిత్యాసుడును;

నక్షత్రకుడును, ప్రవేశించుచున్నారు.]

చంద్ర—ఓప్రాణనాథా! ఈదివ్యక్షేత్రమునకు వచ్చి యిరువదిదినములయినను, మనమింకను గాశికాపురమునందలి దివ్యస్థలముల సేకములు సేవింపజేలేదు. అవి ముక్తక్షేత్రమున బాడలేదు; కేశవస్వామిని దర్శింపలేదు; జ్ఞానవాసిని కనలేదు; కేదారశంభులింగవర్యము చేయలేదు; శుండివిఘ్నేశ్వరుని బాడగనలేదు; వరుణానదిమండు స్నానము చేయలేదు. వచ్చినతరువాత నాలుగయినది నమములు మార్గాయాగముచేత నిల్లుకడలలేకపోయినాము. నక్షత్రకుని యుపచారములమూలమునఁ గొన్నిదినములు తీరిలేదు.

హరి—ఓహృదయేశ్వరీ! మనమిప్పుడ విముక్తక్షేత్రమునకుఁ బోవుచున్నాము. ఉన్నదివ్యస్థలముల నన్నిటిని సేవరేపటఁ బోయి సేవితము.

క. హరుఁ డిటఁ దారకమూత్రము

మరణింపుచు నున్నజంతు ముండలిచెవులకొ

బరువడి నుపదేశించును

గజరాజుయి న్నిత్యము క్తిగలిగించుటకుకొ.

1

ఉ. ఓలినిసప్తవాయువులు నొక్కట వీవఁగ ద్వాదశాంకులా

భీలత నెండకాయఁగను, భీకరపుష్కల ముఖ్యమేఘముల్

చాలఁగ వర్షముల్ కురియ, సప్తసముద్రము లొక్కపెట్టునన్

నేలనుమించిరాఁ, బ్రళయవేశను గాశినశింపఁ దింతయున్. 2

చంద్ర—నిస్సంబేహముగా మన మీ కాళికాపురసందర్శనముచేతనే ధన్యులమైనాము. ఇప్పుడు మేఘగర్జనమువలె నాచెవుల కేదో మోత విసవచ్చుచున్నది. అది యేమయి యుండును?

హరి—అది గంగాప్రవాహఘోషము ఆవంకజూడుము.

ఉ. అల్లతరంగఁగోలికల హంసము లూఁగెడు మెల్లఁమెల్లఁగాఁ;

దెల్లనినీరు కూలనిహతీ బెనుముత్యము లల్లులేచెడున్;

జల్లనిగాలి వీచెడును సౌరభముల్ వెదచల్లు చల్లనన్;

నల్లలితప్రశస్తి నదెజాహ్నవి పోల్చెడు నేత్రపర్వమై.

3

ఓప్పియురాలా! నాచెయిచాయఁ దిన్నఁగాఁ జూడుము.

ఉ. మేలిమిపైడి పూఁతలను మెచ్చులుగుల్పెడు చిత్రజంతులన్

జాలఁగ నొప్పిమిన్నలముచక్కని గోపురమండు గుంపులై

చాలుగఁ బాపురంబు లవెసందడిచేయఁగ విశ్వనాథు డే

వాలయమాదెనన్ దవుల నల్లదె చూడ్కికి వేడ్కగొల్పెడున్.

(చూపుచున్నాడు.)

నక్ష—ఓరాజా! మీరు కృతార్థులయినారు.

క. వినమీ కాశీపురమున

నొనరంగా నైదుదినము లుండినఁ జాలున్

జనుఁడఘము లెల్లఁ బోనిడి

యనఘంబగు ముక్తి నొందునందురు పెద్దల్.

5

చ. ఇరువదిన్నాళ్లు నేటితుడ కీపురి నీవు వసించియుంట నీ

కరగతమయ్యె ముక్తి; యటుగావున నీవికలక్ష బొంకినన్

బరము నిహంబునం జెడవు; నమ్ముముకానయినన్ లభింపదీ

పురమున నీకు; నప్పెఱుంగ బొమ్మని బొంకుము నేను బోయెదన్.

6

హరి—ఓ బ్రాహ్మణోత్తమా!

చ. తలఁపగ బోకు మీశ్వరుడు తా నొక చోటనే యుండునంచు, నీ
స్థలమె పవిత్రమై జనులఁ దద్దయు శుద్ధులఁజేయునంచు; నె
ల్లెడలను నిండియుండుఁ బరమేశుడు; వానికి విశ్వమంతయున్
నిలువఁగ నాలయంబై యగు; నిక్కమె యీతని యాజ్ఞయెల్లడన్ 7

క. సత్యముపలుకని హనుజుడు

నిత్యంబుగఁ గాళి నున్న నిజముగ నఘరా

హిత్యముపొందఁడు; దెలిసి య

సత్యముపలుకుదు నె యల్పసౌఖ్యము కొఱకున్? 8

కొంచెంచేపు తాళుము, నేఁ డెట్టులయిన సూర్యుఁ డస్తమించులోపల
నీధన మిచ్చి ఋణవిముక్తుడనయ్యెదను.

నక్ష—ఓహోహో! నీచూటలు వాటముగానున్నవి.

సీ. విశ్వేశ్వరునిఁ బోయి వీక్షింతునీవేళ

నుండు నేటి కటంటి వొక్కనాడు

మణికర్ణికను గ్రుంకి ప్రణతించునీవేళ

నుండు నేటి కటంటి వొక్కనాడు

తల్లిభాగీరథి దర్శింతు నీవేళ

నుండు నేటి కటంటి వొక్కనాడు

చేరి విశాలాక్షి సేవింతునీవేళ

నుండు నేటికటంటి వొక్కనాడు

గీ. కాలభైరవు నీవేళఁ గాంచఁ జనుదు

నుండు నేటికటంటి వీవొక్కనాడు

నేడునేడని సొమ్మొకనీవుగడప

నెంతకాలంబు తాళుదు నింక నేను? 9

ఉ. రాజ్యసుఖంబుల న్మరగి రాజసవృత్తిని నున్ననీకు వా

ణిజ్యము చేతఁ గా దలవణిక్కులరీతిని; బ్రాహ్మణాకృతిన్

బూజ్యత భిక్షుమెత్తి ధనముం గడియింపఁగలే! విం కెట్టి లీ
రాజ్యములోనఁ జేఁగలవు ద్రవ్యము మాఱుణ మెల్లదీర్చుగన్? 10
చ. గడవుదినంబు నేఁడె; యాటకాసయినం జెఱుచేర్పలేను; నీ
యెడ మొక మోటముం గదిరి యేనిట నూరక యొన్నమద్దురుం
డుడుగని కిన్కలోడ ననునొక్కట మ్రింగును; విన్ను నింక నే
నడుగటుపెట్టినను? ధనమంతయు నిక్కడఁ గ్రక్కఁగావలెన్. 11
(అని తో)వకడ్డమువచ్చి మొలలో చేయివేసి నిలుపుచున్నాడు.)

హరి—ఓమహాత్మా! నీవు నెప్పిసట్లు బ్రాహ్మణ వృత్తి చేతను
వైశ్యవృత్తి చేతను ధనమార్జించుట నాచేతఁగాదు. నారాజ్యము
సర్వమును మీగురువుగారికి ఛారిపోసి రాజవృత్తి నీవట కే విడిచి
యన్నాను. ధనార్జనమున కింక నాకొక్క సేవకవృత్తి మాత్రమే
కనఁబడుచున్నది. పట్టువిడిచి నాలుగడుగులు సాగనిమ్ము. ఏమహాను
భావుని యొద్దనై నను గొలుపు కుదిరి నీఋణము తీర్చివేసెదను.

నక్ష—నేనట్లుపోనియ్యను. నెలదినములనుండి నిన్ను మంచి
మాటలతో నడుగుచుండినఁ గార్యము లేకపోయినది. నిష్ఠురవృత్తి
చూపి నిన్నాయాన పెట్టినంగాని నీవు ధనమియ్యవు. నెలదినముల
నుండి నీమూలమున నా స్నానసంఘ్యాద్యనుష్ఠానము మంటఁగలిసి
పోయినవి. ఇంత కాల మోపిక పట్టినను నేను నీ కేమయిన మంచి
వాడనయినా? ఆవలమాగురువుగారి యాగ్రహమునకుఁ గూడ
నే నేల పాత్రుండను గావలెను? ధన మిప్పుడు నా ముందు పెట్టి
మఱిమాటలాడుము.

హరి—ఓమహాత్మా! నన్నేల నిర్భేతుకముగా నడివీధిలో
సిగ్గుపఱిచెదవు? ధనసంపాదనమునిమిత్తము నేను పడుచున్నపాట్లను
నీవు కన్నులారఁ జూచుచునేయున్నావుగదా! ధన మెవ్వరినై నను
వేడుట కయినను ముందు సాగనిమ్ము.

నట — కార్యములు కావలెను గాని నీ తియ్యనూటలు నాక క్కలులేదు. ముందుగా నీయొద్దనున్న సొత్తును విక్రయించి కూడి నంత ధనము నాచేతఁబెట్టి మిగిలింబాని నిమిత్తము యేసేవక వృత్తియందో ప్రి వేశింపుము.

హరి — ఓనటనవర్యా! కట్టుబట్టులతోలేచి వచ్చినచూవద్ద నీ నెఱుంగని సొత్తేమిన్నది?

నట — నీభార్యాపుత్రులు నీసొత్తుకారా? వారిని విక్రయించి వచ్చినసొమ్ము నాచేతిలోఁ బోయియు.

హరి — హరహరా! ఎంతపాపపుచూట విడుచున్నాను!

(అని తలవంచుకొని దీనత్వముతోఁ గ్రిండు చూచుచున్నాడు)

చంద్ర — ఓ ప్రాణేశ్వరా! మీరీప్రకాగముగాఁ జింతాక్రాంతులయి ధైర్యమును విడుచుచున్నారేమి? ఈ మునిగుమారుఁడు చెప్పినయుపాయము చక్కఁగా నున్నది. ధర్మము చెడిపోవునప్పుడే భర్తకు నాయపడదేని, ఆ భార్యయందుకు? మనఃపూర్తిగా నేనే మిమ్ము వేడుచున్నాను గనుక మీకు భార్యాపిత్రయపాతక మును మాత్రమునురాదు. మీరాలస్యము చేచుక నన్ను దాసినిగా విక్రయించి వచ్చినధనముతో మీ ఋణముతీర్చి మిమ్ముబొంకింపఁ గంకణము కట్టుకొన్న విశ్వామిత్రుని ప్రతిజ్ఞ బొంకు చేయుఁడు.

హరి — ఓ హృదయేశ్వరీ! నీచూటలు నా హృదయమునకు బాణములకంటెనుఁ దీక్షణము గా నాలుకొనుచున్నవి. ఈ చుస్సహ పరుషవాక్యగ్ని శిఖలను నామనస్సునందుఁ జొసిపి యేల బాధ పెట్టెదవు?

క. ఒక్కట నీవాగ్వహ్నియుఁ

బిక్కక చిత్తముఁదపింపఁ జేసెడునింతే

గిక్కున దహింపఁ జేయఁగ

నక్కటకట చేతఁగాని దయ్యెను నిదియున్.

క, ఇలలో నెందయినను దన

కులకాంతను విక్రయించుకూళయుఁ గలఁడే!

పలుకను దలఁపను గూడని

కొలయేటికిఁ గట్టెదీవు కొమ్మరొ నాకున్?

(అని కన్నీడు విడుచుచున్నాడు.)

చంద్ర—ఓ ప్రాణనాథా! దుఃఖంపఁబోకుము. విధియిప్పుడు మనకిద్దఱకును వియోగము కలుగవలయునని విధించినాఁడు. పృతి బంధము చెప్పక దేవర నాప్రార్థన మంగీకరింపవలయును. భార్యారక్షణముఁధర్మరక్షణమునకంటె నధికమయినది కాదు. మరణానంతరము ధర్మమొక్కటియే సఖునివలె వెంటవచ్చి సుఖపెట్టునుగాని బ్రతికినన్నాళ్లునుదెమ్మని తినితిని యనుభవించెడి యీ భార్యలును బంధువులును దా మొక్కఁడనువెంటరారు. హృత్పూర్వకమున నొక మనతోఁజెప్పిరాదు. కాఁబట్టి భార్యపోయినను బిడ్డలుపోయినను లోకములోనిదిమఱియేదిపోయినను బుద్ధిమంతుఁడు ధర్మముతప్పక శాశ్వతానందము కలుగుమార్గమునుజూచుకొనవలెను. కాఁబట్టి మీరు ధర్మరక్షణార్థమయి నన్నుఁద్యజింపవలయును.

హరి—ఓ ప్రాణేశ్వరీ! అప్పతీర్పలేని దుఃఖాగ్నిచేత నే తాప మొందుచున్న నాఁడెందమును నీదుస్సహవాక్యాగ్నిచేత మఱింతతపింపఁజేయకుము. సత్యవర్ణనమెంత ధర్మవిరుద్ధమో ధర్మపత్నీ విక్రయమును బురుషున కంత ధర్మవిరుద్ధమే. ధర్మబాహ్యమయిన నీ ప్రార్థనకు నే నెట్లాడంబడనేర్తును?

చంద్ర—ఓ ప్రాణేశ్వరా! మీచింతమాని నామనవిసాంతముగాఁ జిత్తగింపుడు. ఆపత్కాలమునందు దనదేహము నయిన విడిచి భర్తనుద్ధరించుట కలసతికి ధర్మము. అంతేకాక వివాహవిధిచేత భార్య భర్తసొత్తునుట లోకప్రసిద్ధముగదా! ఆపన్నివారణము

సకయి యట్టిసాత్తునన్యలకు విక్రయించుటచేఁ బాపమేమున్నది? అదిగాక నేను మనఃపూర్వకముగా నన్యలకు దాసినయి మిమ్ము ఋణవిముక్తులను జేయుటకయి యొప్పుకొనుచున్నాను. మీరు సంకోచింపక ప్రేమానుబంధము కోసివేసి నన్ను దాసినిగా నమ్మివేసి యీ ఋణబాధను దప్పించుకొని శక్తియున్నప్పుడు నన్ను మరలమీ ధనముగాఁ జేసికొనఁడు. మీరంగీకరింపకపోయినను నాకు దాస్యము తప్పదు. పూర్వము దుర్వాసుఁడొకసారి నన్ను మూడుమాసములు దాసినిగా నుండ శపించినాఁడు.

హరి—అయ్యో? మానులెప్పుడును దయావిహీనులుగదా? నీవేమియపరాధము చేసితివని నీకతఁడట్టి ఘోరశాపమిచ్చెను?

చంద్ర—నాచిన్నతనములో నే నొకనాఁడు వాకిటనిలుచుండఁగా నొకకిరాతుఁడొక చిలుకపిల్ల నాదారిని గొనిపోవుచు నా కమ్మఁ జూపెను. అకీరపోతము మిక్కిలి మనోహరముగా నున్నందున నేను దానిని ముచ్చటపడి కొని ప్రితిదినమును పండ్లును బంచదారయుఁ బెట్టి పద్యములు చెప్పఁచుఁ బ్రాణతల్పముగాఁ బెంచుకొనుచుంటిని. ఇట్లు మూడుమాసములు చెల్లిన తరువాత నొకనాఁడొకస్మికముగా దుర్వాసుఁడు మాతండ్రిని జూడవచ్చి నాచేతనున్న చిలుకను జూచి యిదియెక్కడదని యడిగెను.

హరి—ఋషు లెక్కడకుఁ బోయినను జోలిమాలినప్రశ్నలడుగుదురు. అటుతరువాత—

చంద్ర—ఒకనాఁ డొకకిరాతుఁ డీచిలుకను మాయొంటి సూర్యమునఁ గొనిపోవుచుండఁగా నాపుత్రికయైన యీచిన్నది మక్కువపడి కొని వినోదార్థముగాఁ బెంచుకొనుచున్నదని చెప్పఁగానే యతఁడు మండిపడి—అతనిరూపము తలఁచుకొన్న నాకిప్పుడు భయమగుచున్నది. (అని భయము నభినయించుచున్నది.)

హరి—ఓహో! ఈమూర్ఖుడని రోషముచేత విశ్వామిత్రుని నూడ వింటిపోయిరావో! ఇంతసూత్రము రోషమాపుకోలేని యాతనితపమెందు? అడవుల గోనుడియు నాగ్రహగుణయు విడువ లేని తపస్సులకంటె శాంతులయి యిటు చుండు గృహస్థులే యుత్తములు.

ఉ. కావలనుంట నిష్ఫలముగాఁ జను నింద్రియనిగ్రహంబు లే
దేని; మనుష్యుఁ డింట వసియించియు నింద్రియనిగ్రహంబొగిన
దానొసరించునేని, సతతంబును సత్ఫలమొందు; శాంతుఁడౌ
మానవుఁ డెగు నున్నచినునూ యదె యాశ్రమరాజమాజుమీ,
అటుపయి నేమిజరిగినది ?

చంద్ర—(గద్గదస్వరముతో) అతఁడు మండిపడి, కిటుకు
లదర, ముకుపుటములు చెదర నావంకఁ గన్నులవిప్పలొలుకఁజూచుచు
మాయాశ్రమవృక్షమునుండి కిరాతుఁ డపహరించి తెచ్చిన శుక
పోతమును బంజరబంధము కావించి బాధించితివి గావున నీవును
దానిపై నేవాబంధ మనుభవింపుచుని ఘోరశాపమిచ్చి చిరాయన
లేచెను.

హరి—ఏమి యాతాపసుచితుండగలు! ఎఱుంగక చిలుకను
గొన్ననీది మహాపరాధ మని యెంచి నిర్దోషురాలి నూరక తపించుట
దోషముగా నెంచకున్నాడు!

క. తెలియఁగఁజాలఁడు మనుజుఁడు

తలఁపక గిరులంత లైనఁ దనదోషములన్;

తిలకించు బరులతప్పల

నలుకన్ సన్నావగింజ లంతటివానిన్.

15

ఓహృదయేశ్వరీ! నీశాపమున కా మునీశ్వరుఁడు మాగుత్ర
యావధి పెట్టనే లేదా?

చంద్ర—మొదటమింతిపెట్టలేదు. అప్పుడు నానకుఁజాతని పాదములమీఁదఁబడి, ఓమునివల్లజా! బాల్యచాపలముచేత నెఱుంగక చేసిన యీమె నేరమును తమింప జేయుని బహువిధముల మనసు కరంగఁ జూర్చిచెను. అంతట నామునివల్లజాడు కొంతపనిసన్న హృదయుఁడయి మూడునెల, లీచిలుకకు స్వేచ్ఛావిహారభంగము గలిగించినది గనుక, ఈమెదాస్యమును మూడుమాసములే యుండునని యనుగ్రహించి కొలువునిడిచి వెడలిపోయెను.

హరి—ఈయుపకారమున కాతనికి మన మనేకాభివందన ములు చేయువలసినదే. ఇది యెఱిగియే కాఁబోలును మన కుల గురువులైన వశిష్ఠులవాడు మనవివాహకాలమునందు నీకు దాసీ యొగ మున్నదని నాతో నెలవిచ్చినాడు. వీమీఁదఁగల ప్రేమచేత నాకామాటలప్పుడు చెనిని నాటినవి కావు.

చంద్ర—ఈసంగతి నేను నేడు క్రొత్తగా దేవరవారితో విన్నవించుట కాక యీవఱకే వశిష్ఠులవాడు నెలవిచ్చి యున్నాడు గదా? మీఁదిక సందేహముమాని నన్నెవ్వరికైన విక్రయింపుఁడు. ఇందువలన నమోఘముయిన శ్రావ్యునిశాపహతిచేత నాకవశ్య భోక్తవ్యముయొక్క దాస్యమునుం దీటును; మిఁబుణమునుదీటును.

హరి—ఓప్రాణేశ్వరీ! పుష్పకోమలివైన నిన్నిట్లు కాఱడవు లలోఁ గష్టపెట్ట సంశయింపని కఠినచిత్తుఁ డెట్టిదాడుణకర్మమున కయినను లోఁబడును, నామూలమునఁగదా,

చ. చెలువపు హేమసౌధముల స్నిగ్ధశశాంకశిలాతలంబులన్
మెలఁగెడునీవు ఘోరవనమేదినిలోపల సూదిరాళ్ళలో
నడుగులు పొక్క గంటక చఱంబులుగ్రుచ్చుకొన నైలంగుడున్
బయలుట నిట్టిపాల్లుపడఁబాలితి వక్కట మిక్కుటంబుగన్. 16

క. పరిచారి కాశతంబులు

పరిచర్యలు చేయ నతుల వైభవలీలన్

జరియించెడు నీవిపు డే

కరణిం బరిచర్య చేయఁ గల వన్యులకున్?

17

క. ప్రాణములు నిల్వఁ గలనే

యేణాక్షిరొ నిన్నుఁ బాసి యేనిమిషంబున్?

రాణీ! నినువిడిచిన నా

ప్రాణంబులు క్షణములోనఁ బాయును బొందిన్.

18

ఉ. ఈపు సమీపమందు వసించుట నాకునిశ్చల్ పగళ్ళగున్,

బూవులతోట తాను వనముల్, గిరిగర్హారముల్ గృహంబులొ,

నేవలజ్జీర్ణపర్ణములు గెంజిగు రాకులమేలిపాన్పులొ;

హా! వనజాస్య! తాళఁగలరా నినుఁబాసి నిమేష మేనియున్? 19

నక్ష—ఓరాజా! నీ కీయాడుదాని కున్నంతవివేకమయినను

లేదు. పెట్టిన మితిలోపల ఋణ మేలాగునైనఁ దీర్పవలెనని యీమె

సదుపాయము చెప్పుచుండఁగా నీ వీమెమాటలను బెడచెవులఁబెట్టి

కల్లయేడ్చు లేడ్చుచు భార్యమీఁద మహాపీను యున్నవానివలె

నటించి మాయపె్పి వేయఁ జూచుచున్నావు. నక్షత్రకుని ముండట

నీ యాటలు సాగిరావు, నాకు నీకంటెనుమాడులెక్కువ తెలియును.

ఈబుడిబుడి యేడుపులుచూచి జాలిపడి విడిచిపోవుటకు నేను మఱి

యెవ్వఁడను గాను; కరుణయన్న నేమో యెఱుంగని విశ్వామిత్ర

శిష్యుఁడను జుమా, రమ్మ. పోయినంతవట్టుకు నీభార్యనమ్మి వచ్చిన

సొమ్ము నాచేతికిమ్ము. (అని లాగుచున్నాడు.)

చంద్ర—ఓ ప్రాణేశ్వరా! ఈతనిచేత నీడుపులు పడక విధి

కృతమయిన నా దాసీత్వమునకు మీరును సహకారులు కండు.

హరి—(గ్రుడ్లనీరు గ్రుక్కొనుచు) భార్యవిక్రయము చేయు

పాతకిని కమ్మని విధి నానొసట వ్రాసియుండఁగా నేనెట్లుసహకారు

డను గాకుండును? ఓ భూసురోత్తమా! నీ యభిమతమే చెల్లనిమ్ము.

(అని వెంటనడచుచున్నాడు.)

[అప్పడు కొందరు పౌరులు ప) వేళించుచున్నారు.]

నక్ష—ఓపురజనులారా! ఈతఁడు తనభార్యయైన యీ నుందరి నమ్మబోవుచున్నాఁడు. మీలో నెవ్వరికై నను దాసి కావలసివయెడలఁ దగిన రొక్కమిచ్చి కొనుఁడు.

హరి—ఓహో? ఈదాదానవాక్యము విడుగువలెఁ గర్ణరంధ్రములఁ దూతీయు నాకఠినహృదయమాను పగిలింపఁజాలకున్నది. నాహృదయము వజ్రముతోనో యినుముతోనో చేయఁబడినది.

ప్రథమపౌరుఁడు—ఓనరో త్తమా? నీ కీ త్రిలోకనుందరి యయినభార్యను విక్రయింపవలసినంత దురవస్థ చేలపట్టినది?

ద్వితీయపౌరుఁడు—హరహరా? ఇటువంటి కుట్రకాంతను విక్రయింప నెంతటి బుద్ధిహీనుని కయినను మనసుకొలుపురా? ఓ పుణ్యాత్మా? నీవు నిజముగానే కులాంగనా విక్రయపుణ్యమున కొడిగట్టుకొనఁ బూనినావా?

హరి—(కన్నుల నీరునించుచు మారకున్నాఁడు.)

నక్ష—ఓరాజా? నీవు బేరమడుగువారిప్రశ్నల కుత్తరమియ్యక కార్యము చెడఁగొట్టుచున్నావు. ఈలాగున మానము ధరించివచ్చెడు బేర మెల్లను చెడఁగొట్టుటకంటె మీ యష్టపహరించెదనని మాగతనము విడిచి స్వప్రముగానే చెప్పము. ఈ యడియాస మాని నేను మాగురువునొద్దకుఁ బోయెదను.

హరి—(గద్గదగర్వముతో) ఓ మునికుమారా? వేగిరపడఁ బోకు. లోకవిధుద్ధమైన యీవార్త చాటుటకొకపట్టున నానోటమాట రాకున్నది. కొంచెము తాళుము.

నక్ష—అప్పపహరింపఁ దలచుకొన్న నీకుఁ దాళిక యుండును గాని సొమ్ముగోలుపోయిన నేనెట్లు వేగిరపడకుండఁగలను? ఓపౌరజనులారా! ఈతనికి మీతోమాటాడ నోరురాకున్నదట! నేను జెప్పె

దను వినుడు. ఈ తడు సూర్యులంత జలధిచంద్రుడగు హరిశ్చంద్రుడు? ఇతడు మునికుల పవిత్రుడైన విశ్వామిత్రునకుఁ దన రాజ్యమంతయు దానమిచ్చి యానటకు పరిజ్ఞాన మిచ్చెద నన్న ధనమిచ్చులేక ఋణబాధ తప్పించుకొనుటకయి యాలినవృత్తి జూపుచున్నాడు.

ప్రథమపాదము—శివశివా! ఈ మాటలు విన్న పాపకుల వచ్చును. మనము పోదము రండు, నున తెక్కడ? మహారాజు భార్యను కొను తెక్కడ?

ద్వితీయపాదము—ఈతడు తనరాజ్యమంతయు విశ్వామిత్రునకా ధారపోసినది? రాజ్యమంతయుఁ దనకుఁ ధారపోసిన మహాదాతను మున్నిచ్చెదనన్న స్వల్పధనము నిమిత్తమయి యిటు లివగులై దాచుఁబెట్టినట్లు బాధ పెట్టుచుండుటకేత నతడు విశ్వామిత్రుడనదిగిన వాడే! తనవంటి పాత్రుని వెదకి దానమిచ్చిన యీ సాధుచరిత్రుల చిక్కులు పెట్టెడియతడు విశ్వమున కమిత్రుడు గాక మిత్రుడెట్లగును?

ప్రథమపాదము—ఎవ్వరును లేనట్లు పరమకోపి యని పేరు పొందిన యాకొశికునికేల దాన మిచ్చితి? ఇచ్చినను దగుమాత్రపు దానము చేయవలెనుగాని శక్తికి మించినదానము చేయ వచ్చునా? ఉ, కొందఱు యాచకాధముల క్రూరముఖస్థితి కుబ్బియూచిచే

ముందట నేమొముక్తిముఁ బొందెదనన్ భ్రమదాతలంచుఁ బేరందఁగ నాబుబిడ్డల గృహంబున నంగదఁ బెట్టిదానముల్

క్రందుగఁ జేయుచుండుదురు కారెకిరాతకు లట్టివారిలన్? 20

ద్వితీయపాదము—ఇందులో రాజునివలసిన దేమున్నది! మన బ్రాహ్మణోత్తములే యెంతకయినను దగినవారు. వారు నయము వేచి తమ ఈపకారము చేసినవారికే యపకారము చేయుదురు.

(అని పోవుచున్నాడు.)

సత — ఓ రాజా! అన్యవలసినవాడవు నీవు నోరెత్తకపోవుట
చేత కొనదలచివచ్చిన వీరందఱును తొలగిపోవుచున్నారు.
నీమానము చూచి నీపేమో ముగ్ధుడననిభావించి మీఁదుమిక్కిలి
వీరు నూగుచువుమీఁదనే తప్పమోపి దూషించుచున్నారు.
పరమపవిత్రుడయిన యీవిశ్వామిత్రుని చీరచేర నిల్లి తిట్టించుట
నీకుధర్మమా? నీవిప్పు డాలి నన్ము నని తెగజెప్పుము. నీవసత్యవాది
వని యెఱిగి, నాదారిని నేను బోయెదను.

హరి — ఓ ఋషికుమారా ! నిఘరము లాడకు. నేనిదిగో
చంద్రమతిని విక్రియించుచున్నాను. (పుగజనుల నుద్దేశించి)

గీ. పౌడలార! సుస్థిరమహోదాడలార !

మునిఋణముదీర్ప నాభార్య పుణ్యధుర్య

దాసిగా విక్రయించెద దము దలిస్త

వేగఁ గొనరయ్య నే. గోరువత్తమిచ్చి.

21

నీ. కలలోననైన నవ్వలకైన నినుమఁత

బొంకి యెఱుంగని పుణ్యశీల

తప్పుఁ జేసిననైన దన్ను దూఱిననైన

గోపించి యెఱుంగనిగుణధూరిణ

పెఱులను దనవారి వేఱుగాఁ జూడక

నారయనట్టినదయహృదయ

కానిమాటలు తన్నుఁగలుపాత్ము లాడినఁ

గలహిఁపనొల్లని గరితమిన్న

గీ. పరులసొమ్ము తృణంబుగ భావనందుఁ

దలచి యెప్పుడు వర్తించుధన్యచరితి

చంద్రమతి నామభార్య నీసాధ్వ మణిని

విక్రయించెదఁ గొనరయ్య విబుధులార !

22

[అప్పడు వికృత వేషముతో కాలకౌశికుడు ప్రవేశించుచున్నాడు.]

నక్ష—ఓరాజేంద్రా! నీవందటికిని వినబడునట్లు బిగ్గరగా బాటకున్నావు. అందుచేత బాధ లిటురాక దూరదూరముల బోవుచున్నాడు. ధాన్యపుమూటలును జింపిబట్టలును బంచాంగపుంగట్టలును ధరించి యొక బీదబ్రాహ్మణుడుమాత్ర మీవంక వచ్చుచున్నాడు.

కాల—(ప్రవేశించి) అయ్యా? మీరు గుంపుకూడి యేమి చేయుచున్నాడు?

నక్ష—ఈసుందరిని దాసినిగా విక్రయించుచున్నాము.

కాల—ఓకాంతా! నీ వేమిపనులు చేసెదవు?

చంద్ర—రెండుపనులు తక్కువ దక్కిన పనులన్నియు నేను జేసెదను.

కాల—ఆరెండుపనులు నేటి నీవు భోజనము చేసెదవుగదా?

చంద్ర—నేను బోర్చిష్టభోజనము చేయును.

కాల—అట్లయిన గొనువారి కందువలన లాభ మేదియు లేదు. ఇక నీవుచేయుని రెండవపని యేది?

చంద్ర—పరవుకుష—(అని చెప్పటకు సిగ్గుపడుచున్నది.)

కాల—నీవు చెప్పనక్కఱలేదు. నాకది బోధపడినది.

మంచిది యిప్పుడు నీభర్త యెక్కడ నున్నాడు?

హరి—ఇదిగో జీవచ్ఛవము నయి యిక్కడ నే నిలుచున్నాను

కాల—నీ వెవడవు?

హరి—నేనవార్యశౌర్యధుర్యుడయిన త్రిశంకుని తనూజుడను; సూర్యవంశ—

కాల—నీవు చెప్పనక్కఱలేదు. నీవృత్తాంతము నేనీవఱకే యెఱుఁగుదును. సామ్రాజ్య మంతయు గాధిపుత్రుడయినవిశ్వా

మిత్రునకు ధారపోసి యాతని కంఠకుమున్ను యజ్ఞార్థ మిచ్చెద
నన్నవితృ మియ్యలేక చిక్కలు పడుచున్న హరిశ్చంద్రుడవా నీవు?
హరి—అవును. ఆ విత్తమునమిత్తమే యిప్పు డీయిల్లాలిని
విక్రయింపజోవుచున్నాను.

కాల—సరిసరి! సర్వమును దెలిసినది. ఇంతేకదా? ఆయుణ
శాధ తప్పించుకొనుటకయి నేను నీ కిప్పు డొక్కయోజనం చెప్పె
దను వినుము. నుండరీమితల్లియయిన యీయిల్లాలిని పదుల కమ్మ
నేల? నిష్కారణముగా నిందపాలు కానేల? నీవియ్యవలసినయర్థ
మీబ్రహ్మచారిచేతి కిచ్చితినిని యొక్కబాంకుబాంకుము. స్త్రీల
విషయమయి బాంకుట దోషము కాదుకనుక నీకు నేను సాక్షిగా
నుండెదను. ఇప్పుడితనిచేతిలోనుండి తప్పించుకొని పోగలిగినయెడల,
నీకసత్యమావల శాణమయినాటుకొనదు. నాబుద్ధి విని యీయొక్క
యసత్యము పలుకుము. అసత్యభయము నీమనస్సును బాధించెడు
పక్షమున, నాకల్పదక్షిణ యిచ్చితివా పాపపరిహారార్థముగాఁ దగిన
ప్రాయశ్చిత్తము చేయించి నీయసత్యదోషము తొలగించెదను.

హరి—అసత్య మొక్కటియే యగునను నచని నరక
గామిని జేయకమానదు.

గీ. చిన్నసూది బెజ్జంబంతచిల్లి యున్నఁ

గడవెడుజలంబుఁ గ్రమముగాఁ గాటునట్లే

పాపమున కింత యెడ సందు వదలునెడల

సర్వపుణ్యముల్ క్రమముగా నమసిపోవు.

23

కాబట్టి బుద్ధిమంతుఁ డెన్నఁడును బాపహేతువయిన
యసత్యమునకుఁ దనహృదయము నందఃఃఖమాత్రమును చోటియ్యఁ
గూడదు. వేయిప్రాయశ్చిత్తములు చేసికొన్నను, అసత్యదోషము
పోదు,

కాల—నీవు వట్టిబుద్ధిహీనుడవు. ఋణవిముక్తుడ వగుటకు దగిననడుపాలుమును నేనుప చేశించు చున్నను గ్రహించుజాలకున్నావు. లోకములో నసత్యముగాని బాగుపడి సంపదలతోఁ కలుచుండు నున్న హరిని నీవు చూచు చుండలేవా? ఈలోకములో, గల్ల లాడుటచలన గౌరవహీని యెంతమాత్రమును రాదు.

హరి—ఓవిప్రోక్షమా! నీచుభిప్రాయము లో నే నేకీభవింప బాలను. నీతిమార్గననడుచువా రొక వేళ డైవదళమునఁ గష్టముల పాలయి యుడఁగినను వారికిగౌరవ మేవచ్చును; నీతిమాలినవా రొకా సొకప్పుడు నుఖ మనుభవించుచున్నను వారికి గొప్పతనము రాదు. తాత్కాలికనుఖ మొకనుఖము కాదు. మాన మెప్పుడును ధనము పోయినప్పుడును మునులితనము వచ్చినప్పుడునుకూడ లోపల సంత రాత్మ పోయలేక నుఖపడున్లుగా నడుచుకొవలెను. ఆనుఖము నీతి మార్గముచేతఁ దప్ప మఱి దేనిచేతను లభింపదు. నీవు చెప్పినగౌరవ మయినను సత్య వేషముచు వేసికొని వచ్చినప్పుడే యసత్యమునకుఁ గొంతకాలము కలుగును గాని నిజస్వరూపముతో వచ్చినప్పు డెప్పు డును గలుగదు.

గీ. భాత్రిలో గౌరవము పొందఁ దలంచునేని;

ధర్మవేషంబె వేయు సధర్మ మెపుడు;

స్వస్వరూప మొక్కించుక బయలఁబడిన;

నడుచు నాగౌరవం బెల్ల నాటితోనె.

2.

ఓబ్రాహ్మణోత్తమా! నాకిప్పుడు నీతో వాదమున కవకాశములేదు. ఇక బహుభాషలుమాని నీకుఁ గావలసెగా నేను గోరనవిత్తమిచ్చి యీసాధ్యని బానిసనుగాఁ గొనుము. అక్కఱ లేనియెడల మాపని చెడఁగొట్టక నీదారిని నీవు పొమ్ము.

కాల— నీబాగుగొటకే నేనిప్పుడు నీకుహితము చెప్పితిని గాని నామేలుకొటకుఁగాదు. నీభార్యను విక్రియించుటకు నీకే చింత

లేకపోయినపక్షమున, నూరునూత్రమేమిటికి? ఈమె యోగ్యురాలని చెప్పుచున్నావు గనుక నీనీమె కేతధనము కావలెనందువో కోరుము. ఇప్పుడ నే వారొక్క మిచ్చి కొనెదము.

హరి—ఏనుగుయొడనెక్కి నిలుచుండి రత్న మెగమీటి సగళయైస్త్రధనమిచ్చినజాలును. దానితో నాకిప్పుడు ఋణవిమోచన మగును. కేను మరల నీధనమును నీకు వడ్డితో నిచ్చివేసినప్పుడు మరల నాభార్యను దాస్యమునుండి విముక్తురాలినిగాఁ జేయ వలెనుజూమా.

కాల—అందుకు నేనొప్పుకొన్నాను. ఆయెనుటిచే మాయిల్లు నాతోనచ్చినయెడల విత్త మీభూసురోత్తమున కిచ్చెదను.

హరి—నక్షత్రకా! నీ వాధన మప్పగించుకొమ్ము.

నక్ష—ఓబ్రాహ్మణోత్తమా! ఇక నీవు నీబానిసయైన యీ చంద్రమతిని నీవెంటఁ గొనిపోవచ్చును.

కాల—హరిశ్చంద్రా! కొనిపోవచ్చురా?

హరి—(డగ్గుత్తికతో) కొనిపోవచ్చును. (అని కన్నులనీరు పెట్టి కొనుచున్నాడు)

చంద్ర—(కన్నుల నీరు నించుచు) ఓబ్రాహ్మణేశ్వరా! నానిమిత్త మయి మీరడలఁ బోకుండు. నాశరీరము దూరముగా నున్నను, నాహృదయ మెప్పుడును మీయొద్దనే యుండును.

హరి—నాబహిఃప్రాణమా! నిన్నుఁబాసి నేనెట్లు తాళఁ గలను? జీవములనుకాసి బొంది యెప్పుడైనఁ దల యెత్తఁగలుగునా! ఇక నాకెక్కడిబ్రతుకు? ఎక్కడినుఖము?

గీ. అఖిలసామ్రాజ్యసంపద లనుభవించి

వైభవసరుగ్రుఁ డగుసార్వభౌమునకును

దేవివై యుండి యొక్కని కీపు నేడు

దాసివైతివె కటకటా దైవగతిని.

(అని యేడ్చుచున్నాడు.)

కాల—ఓరాజేంద్రా! నేను గ్రొత్తగా దాసిని గొన్నపు డమంగళకరముగా నీవేల యేడ్చెదవు? ఈలోకము మాన నీహృద యము పదిలపఱచుకొమ్ము. నీలోపలనున్న పంచేంద్రియములలో నొక్కదానిని జయింప లేనివాడవు లోకముల నెల్లుజయింపఁగలిగితివి?

హరి—అనుభవించువారు తాము కానప్పుడు పయినుండి పరుల కెన్నినీతులనైనను బోధింపవచ్చును గాని తమకే యాపదలు వచ్చినప్పు డెంతటిపండితులును భేదము నొందకుండజాలరు. ఎంతటి వేదాంతియైనను దేలుకుట్టినప్పు డేడువకుండునా?

కాల—అట్లయినపక్షమునఁ బైత్యపునీడు కాటిపోవునట్లుగా నీవు కావలసినంతసే పేడువుము. మాదాసిని దీసికొని మాయింటికి గేనుబోయెదను. ఓచంద్రియతీ! ఈమూటలను మోచుకొని నావెంట మాయింటికి రమ్మ ఏమి? కడల వేమి? (అని మూటలు మీఁద వేయుచున్నాడు)

చంద్ర—క్షణము తాళుము. నాభర్తముఖ మింకొక్కసారి కన్నులారఁ జూడనిమ్ము.

కాల—నీభర్త దెప్పుడును జూచెడుప్రాతముఖమే. నడువు నడువు. (అని గెలుచున్నాడు.)

లోహి—ఓబిచ్చపుబ్రాహ్మణుడా! బలవంతముగా నూయమ్మ నెక్కడకుఁదీసికొనిపోవుచున్నావు?

చంద్ర—ఓలోహితాస్యా! నీవు మీరాన్నగారియొద్దకుఁ బొమ్ము. నీయుజానుబంధము నాకు నేటితోఁ దీతినది. (అని కన్నుల నీడువిడుచుచున్నది)

హరి—ఓలోహితాస్యా! ఆలిని విడిచిన పాపాత్ముడను నా యొద్ద కేలవచ్చెదవు? నీతల్లివెంటనే పొమ్ము.

కాల—ఓబాలకా! నీతల్లివెంటనే రమ్మ. నీవును నేను కొన్నవిలువలోనివాడవే.

హరి—ఇది యేమిశ్యామము? నాభార్యను నీకమ్మజూపి నప్పుడు నే నీబాలకునిఁ జెప్పలేదే. వేఱుగ వెలయిచ్చి వీనినిగూడఁ గొని తల్లివిడ్డల నేకము చేయుము.

కాల—నీ వీనుండరిని నాకమ్మినప్పు డీబాలుఁడు జట్టిలోని వాఁడు కాఁడని నాతోఁ జెప్పలేదు. ఆవును గొన్నప్పుడు లేగ దాని తో రాదా? అట్లేయీ బాలుడును దల్లిని గొన్న నాసొత్తై యగును.

నక్ష—ఈవిషయమయి మీరిరువురును బరిస్పరనివాదమేల పడియెదరు? మాగుడుప్రసాదముచేత నేను ధర్మశాస్త్రము లనేకము లెఱిగినవాఁడను. నన్ను మధ్యస్థునిగాఁ గోరుకొన్నయెడల మీలో నెవ్వరికి నన్యాయము కలుగకుండ యథావిధిగాఁ దగవు తీర్చెదను.

హరి—నీవు నీయిష్టము వచ్చినట్లు న్యాయము తీర్పుము.

కాల—నేనును నీమధ్యవర్తిత్వమున కొప్పకొని పుణ్యమును పాపమును సీమిఁదనే వేసెదను.

నక్ష—అట్లయినపక్షమున నాకుఁ దోచినన్యాయమును జెప్పె దను వినుఁడు.

హరి—సావధానుల మయి యున్నాము చెప్పుము.

నక్ష—ఏధర్మశాస్త్రప్రకారముగా నే నిప్పుడీతగవు తీర్పు వలెనో సందిగ్ధముగా నున్నది. సందిగ్ధమైన ధర్మశాస్త్రములను మాని నే నిప్పుడభ్యసించుచున్న వ్యాకరణశాస్త్రప్రకారముగా వ్యవహారము తీర్చెదను. వినుఁడు. ఈమె తల్లి! ఇతఁడుపిల్లఁడు. తల్లిలోను పిల్లలోను కారద్వయమున్న సంబంధముచేతఁ తల్లియుఁ బిల్లఁడు నొక్కటే తండ్రిపిల్లల కట్టిసంబంధము లేకపోవుటచే నిద్దఱును వేఱు. కాబట్టి తల్లిని గొన్న సంబంధముచేతఁ బిల్లవాఁడును గాలకౌశికని సొత్తైయున్నవాఁడు. ఓరాజా! ధర్మాధికారివైన నాతీర్పు

నకు బద్ధుడ నయి మాటుమాటాడక లోహితాస్య సీతని కిచ్చి వేయుము.

హరి—అయ్యో! వ్యవహారనిర్ణయమునకు ధర్మశాస్త్రములు ప్రమాణముకాని శబ్దశాస్త్రముకాదు.

నట—నేను జెప్పినదే ధర్మశాస్త్రము ఋషులవాక్యములే ధర్మశాస్త్రములు. నేనును ఋషికుమారుడనే కాబట్టి జెప్పినది పిల్లధర్మశాస్త్రము. ఈపిల్లధర్మశాస్త్రమునుబట్టి యీపిల్లవాసని సీతని గొనిపోనిము.

కాల—ఓమునికమారా! నీవు ధర్మశాస్త్రపారంగతుడవు. నాపాలిధర్మదేవతవలె వచ్చి న్యాయము చెప్పిరావు. నేను నీమేలు మఱచిపోను. (అని కౌగిలించుకొనుచున్నాడు)

హరి—లోహితాస్య! నీవు నీతల్లివెంట నీబ్రాహ్మణునితో బొమ్ము.

కాల—ఓచంద్రమతీ! నాకు శివపూజాసమయ మయినది. వేగిరము నడుపుము.

చంద్ర—నాప్రాణనాథుని సెల వడిగి రానిడు. ఓప్రాణేశ్వరా! (అని పాదములమీఁదఁ బడుచున్నది)

హరి—ఓప్రాణేశ్వరీ! లెమ్ము, విశ్వనాథుడు శీఘ్రముగా నీ దాస్యమును దొలగించి నీకు సుఖ మిచ్చునుగాక! (అని కన్నీరు నించుచున్నాడు)

చంద్ర—(లేచి) ఓప్రాణేశా! విధి పాపాత్ముడయి యిప్పుడు నాకు నీపాదసేవకూడ లేకుండఁ జేయుచున్నాడు. కటకటా! నిన్నెల్లాడఁబాయనేర్తును!

కాల—నాకావలఁ బ్రార్థింపఁచున్నది. నీచదువు చూపుచి నడుపుము.

చంద్ర—ఇదిగో! వచ్చుచున్నాను, ఇంకొక్క నిమిషము తాళుము—ఓప్రాణేశ్వరా! నీవు నానిమిత్తమయి లేశమును జింతిల్ల బోకుము, మమ్ము మఱచిపోమ్ము; సత్యమును మాత్రము మఱవకుము.

కాల—ఓవంచకురాలా! నీవేవేళకును గదలి రాకున్నావు! మాటలనందడిగో నన్నేమఱించి పారిపోవఁ జూచుచున్నావాయేమి! నేను నీచూయలకు మోసపోవువాడను గాను, పద పద, (అని లాగుచున్నాడు)

చంద్ర—ప్రాణేశ్వరా! పోయి వచ్చెదను, (అనిరెండడుగులు నడిచి వెనుక తిరిగి చూచి) నాకు నశువఁ గాళ్ళురాకున్నవి; హృదయము కొట్టుకొను చున్నది, (అని తిరిగితిరిగి చూచుచు లోహితాస్యనితో మెల్లగ నడుచుచున్నది)

కాల—ఓదాసీ! నీ పెండ్లినడక లింకఁ గట్టిపెట్టి వేగిరము నడుపుము, (అని నడుచుచున్నాడు)

నక్ష—ఓరాజా! బ్రాహ్మణుడుపోవుచున్నాడు, సొమ్ము తెచ్చుకోవలెను, నీవు మొగము వ్రేలివేసికొని నిలువఁబడక నాముందు నడుపుము,

హరి—(కన్నీరు నిండుచు) నాపాలిటి భాగ్యజేవతా! నా సామ్రాజ్యలక్ష్మీ?

నక్ష—ఏమి నానూట వినిపించుకో వేమి? బ్రాహ్మణుడు దాటిపోకుండ శీఘ్రముగా ముందు నడుపుము,

హరి—నీతోడ కే నేల రావలెను? నీవు పోయి నీధనము తెచ్చుకొమ్ము,

నక్ష—ఇప్పుడు నీ నొప్పించునది నాబత్తెపుసొమ్ము, నిన్ను విడిచిపెట్టెడునక్షమున నింక నాగురువుగారిబుణ మెవ్వరు తీర్చెదరు? నాముందర నీవంచనలుమాని శీఘ్రముగా నడుపుము,

హరి—ఇది యేమి యాయము ? రెండునువర్ణములిత్తుకు
మూడునువర్ణములిత్తుకు గాని యింతసొమ్మెన్నదైన బ్రతైపిత్తురా?
పడులువిన్న నవ్వుదురు. ఈమాటలు మఱి యెక్కడను బలుకక
యీసొమ్ము నీగురువు ఋణముక్రిందఁ గైకొమ్ము.

నక్ష—ఓరాజా! నీవు మాటలచేత నన్ను బెదరించి మోస
పుచ్చు జూచుచున్నావు, నీమాటలకుజడిసి చేతఁబడినసొమ్ము విడుచు
టకు నేనంత తెలివిమాలినవాఁడనుగాను, అల్పసంతుష్టఁడనుమంచివాఁ
డనుగనుక నేనీయల్పధనమునకొప్పుకున్నాను. ఎండవానలకు సహించి
వేశపట్టిన నన్నము గానక నీవెంట వనములు దూఱి పర్వతము
లెక్కి, నదులుదాటి, జపతపస్సాధ్యాయములుకట్టిపెట్టి పాడు
గుళ్ళలోను జెల్లినీడను శయనించి, పడరానిపాల్లుపడియు నిన్నయూస
పెట్టక యూరకున్నాను. నీవు నామంచితనము లేశయినను గని
పెట్టలేకపోయినావు. “అసంతుష్టాద్విజానస్తా” (డన్న నీతివిబట్టి
దొరికినదానితోనే తృప్తిపొందెడు నన్ను రవ్యచేయక విశ్వామిత్రుని
యప్పుకూడా నెట్లయిన నేడే చెల్లింపుము.

హరి—నీవు గురువుకార్యార్థమయి కష్టపడితివి గాని నా
నిమిత్తముకాదు. పర దేశులకుఁ బాడుగుళ్ళును జెల్లినీడనును గాక
పట్టెమంచములును బట్టుపరువులు దొరకునా? నామాట విని—

నక్ష—నీ విక వేయి చెప్పినను నేను నీమాట వినను. నా
ప్రాణములైనను విడిచెదనుగాని చేతఁ జిక్కిన యీధనమును
మాత్రము నేను విడువను. నాతల నటికి బ్రహ్మసాత్యాపుణ్యము
కట్టుకొని మఱి యీధనమును గైకొమ్ము. ఓకాలకౌశికా! నీవు
వచ్చి యీయాపత్సమయమున నడ్డుపడి నాప్రాణము నిలుపవలెను.

కాల—(వెనుకకువచ్చి) ఓమునికుమారా! నీ కేమి ప్రాణాం
తము వచ్చినది?

నక్ష—ఈరాజు నిన్న న్యాయము చేయడలచినట్లే నాబత్తెము నియ్యక నాకన్యాయము చేయఁ జూచుచున్నాఁడు. ఇందులో నీవు నాకు సహాయుఁడవై నీవిచ్చెడుసొమ్ము ముందుగా నాబత్తెముక్రింద నిప్పింపవలయును. నేను మాగురువునిమిత్తము శ్రమపడితిని గాని తననిమిత్తమయి కాదంట!

కాల—ఓరాజా! న్యాయము తప్పనివాఁడవని పేరుపొందిన నీకిప్పు డీదుక్కుద్దియేలపుట్టినది? నిన్నాశ్రయించిన యీదారిద్ర్య దేవత యిప్పుడు నిన్నువివేకిని జేయుచున్నదాయేమి? ఇంక దగవు మాలినపట్టుపట్టక యీవిత్త మీతని బత్తెమునకు విడిచిపెట్టుము. అడవులలోఁ బ్రయాసపడి యింతకాలము నీవెంటఁ దిరుగుట కీతఁడు నీబంటు కాఁడు.

హరి—(తనలో) ఇప్పుడు వీరిద్దఱు నేకమయి యన్యాయ మున కొడిగట్టుచున్నారు. వీరిలో నొక్కఁడును ధర్మపాశములకు బద్ధులగువాడుకాదు. వృధావాగ్వాదము మాని పుణ్యమును బాప మును వీరిమీఁదనే పెట్టెదను. (ప్రకాశముగా) ఓప్రబుద్ధులారా! మీరిరువురును బ్రాహ్మణోత్తముల. దైవముఖముచూచి మీకు న్యాయమని తోచినట్లు విధింపుడు. మీ యాజ్ఞకు నేను బద్ధుడ నయ్యెదను.

కాల—ఈప్రకారముగా న్యాయమునకు రమ్మ. ఈవిత్త మీతని బత్తెమునకు వదలివేసి యీతని గురుఋణమును నీవు మరలఁ దీర్పవలసినదే.

నక్ష—ఓహో! ఏమి యీన్యాయము! భూలోకములో ధర్మ దేవతయే యీబ్రాహ్మణరూపమున నవతరించినది! ఓహరిశ్చంద్రా! నీవింకను మాగురుఋణము తీర్పవలసియేయున్నది. ఆవిత్త మేలాగున సమర్పించెదవో చెప్పు.

హరి—ఓ వటు శిఖామణి! నావద్ద నీవెఱుంగనివిత్త మేమున్నది? దీనిని నీయధీనముచేసికొని నీమనస్సువచ్చినవారికి విక్రయించుకొమ్ము.

నక్ష—మంచిది నావెంట రమ్ము. నేను గోరువిత్తమిచ్చి నిన్ను జెన్వంగులీక జెన్వడును గొనకపోయిన నేనేమిచేయుదును?

హరి—అగ్రనర్ణమలవలన నీధనము రాకపోయినయెడల, నీవప్పుడు నన్ను గడజాతి మాలవాసికయిన విక్రయించి నీసొమ్ము రాబట్టుకోవచ్చును. నేను చండాలుని కొలువైనను సంశోష పూర్వకముగానే చేసెదను.

నక్ష.—ఓసత్యహరిశ్చంద్రా! నీ వన్నమాట తిరుగు గూడదు. నావెంట రమ్ము. (అని చేతికి త్రాడుగట్టి వెంట గొని పోవుచున్నాడు)

హరి—ఓభూసురోత్తమా! నన్నెక్కడకు గొనిపోయెదవు? ఇక్కడనే విక్రయించు.

నక్ష:—

సీ. ఆడినమాట దాననుమాత్రమును దాట

నట్టిధర్మాత్మ డీమలఘగుణుడు

పృథ్వీతలం బెల్లం దృణకల్పముగ దాన

మిచ్చిన నెఱదాత యీన్యపుండు

బాహులబలిమిన ప్తద్వీపములు గెల్చి

యేలినశూరు డీయంద్రనిభుడు

నడిరేయి బేతాళు నడవిలో నెక్కటి

దునిమినవీరు డీఘనభుజుండు

గీ. త్మాసురేంద్రులార! మహింద్రచంద్రులార !

వైశ్యవరులార! చరణజప్రవరులార!

విక్రియించెద నే గోదవిత్తమిచ్చి

వీనిఁ గొనరయ్యె మిఠలు వేగవచ్చి.

26

నేనెఱవిలిచిఁగను బాడు తెవ్వకును రాకున్నారు. బడ పడ. మూలపాదకుఁ గొనిపోయి పంచమునకే నిన్ను విక్రియించెదను. (అని లాగుచున్నాడు)

హరి—అర్థపాణిములు నీయధీనము చేసిన నన్ను నీచిత్తము వచ్చినట్లు చేయుము. (ఇద్దఱు నిష్క్రమించుచున్నారు)

చంద్ర—(తనలో) అయ్యో! నాపాణినాథుడు దాటిపోవుచున్నాడు. అతనిని జూచెను భాగ్య మి కన్నులకేకకలుగునోలేదో.

కాల—ఓకాంతా! అప్పుడు మాయంటికి వచ్చినాము. నా భార్యమిక్కిలి దొడ్డయిల్లాల. ఆమెయెడల నీవు భయభక్తులు కలిగి నమ్రతతో నడుచుకోవలెను. ఒకనొకప్పు డామె నామీఁద గోపపడి నన్ను గొట్టినను దిట్టిననుకూడ నేనుసహితము మాట మాటాడక యోర్చుకొని పులిసిజూచిన మేకపిల్లవలె నొదిగియుండును. తలుపుతీయు మని నాభార్యను బిలిచెదను. ఆమె కోపముఖము చూచి నీవు భయపడఁజోకు. ఆమెరూప మెట్టిదయినను హృదయము మిక్కిలి చల్లనిది—ఓనీ! తలుపు తలుపు తలుపు తీయుము.

[అప్పుడు తలుపు తీసికొని కలహకంటకి ప్రవేశించుచున్నది]

చంద్ర—(తనలో) ఓహో! పిల్లికన్నులును జింపితలయును గండుముఖమును గలిగి వికృతరూపముతో నీమె పెనుభూతమువలె నున్నదే! హడైవమా! నేనెటువంటి రాక్షసికి నేవచేయువలసి వచ్చినది! ఈమె హృదయముకూడ రూపమువలె నుండకపోయినయెడల నేను గొంత ధన్యురాల నయ్యెదను.

కల—(చిమిషము తేటిపాటఁజూచి) ఓచండాలుడా! పట్టపగలు నిర్భయముగా నీవీడవ్వనిని నాయంటికేల తెచ్చినావురా?

నిమిషమడచిపడకుండ నిలువుము. నీకండ్రొవ్వరిగించెదను. (అని క్రింద నుమియు చున్నది)

కాల—ఓప్రాజేశ్వరీ! కొంతశాంతత వహించి నామాట శాంతముగా వినుము. నే నీముద్దరాలిని.

కల—ఓరి పాపాత్ముడా! నీమాటకూడవినవలెనుగా? చచ్చి నట్టు పడియుండక నీ వింకను నామాటకు మాఱుమాట చెప్పుచున్నావు? నన్నెవ తెనుగాఁ జూచుచున్నావు? నాలుగుదినములనుండి దెబ్బలు లేకపోయినంతనూత్రముచేతనే నేను నీపాలిటి యకాల మృత్యుదేవత నన్నమాట మఱచిపోయినావా? కానిమ్ము. నే నిప్పుడ నీకు బుద్ధివచ్చునట్లు చేసెదను. (అని మగనిమీఁద పడుచున్నది)

చంద్ర—(తనలో) అయ్యో! ఈదంపతు లిప్పుడు ఘోర యుద్ధమునకు డీకొనుచున్నారు. ఈమె కోపావేశముచేతఁ బా నబల యగుట మఱచి పురుషునిమీఁదికే కయ్యమునకుఁ గాలు ద్రివ్వుచున్నది. నేను వారింపఁ బ్రయత్నింతునా?

కాల—ఓప్రాజేశ్వరీ! నీకు మ్రొక్కెదను. నానేరము మన్నించి నేటికి నీదాసుని నన్ను విడువుము.

కల—నీవీప్రకారముగాఁ జేసిననేర మొప్పుకొన్నతరువాతఁ గూడ నిన్ను విడిచెద ననుకొన్నావా? నేను గలహంకంటిని గాని మఱి యెవ్వతెనుగాను. బిచ్చపు బ్రాహ్మణుడవు నీవెంతి? నాపేరు చెప్పిన, ఈవీధినుండు పురుషులందఱును జడిసెదరు.

(అని జాట్టుపట్టుకొనివంచి గుద్దుచున్నది.)

కాల—ఓపుణ్యాత్మరాలా! ఇంక నే నెప్పుడును నీమాట కెదురాడను. నేను నాతల్లి కేక పుత్రుడను. నాయందు నయ లేక పోయినను వృద్ధురా లయిన నాజననినైనను గడుణించి నాకుఁ

బ్రాహ్మదాసమును చేసి ముసలిదానికిఁ బుత్రభిక్ష పెట్టుము. పిడుగుల వలెఁ బడుచున్న నీముష్టిఘాతములకు నేను దాళలేను (అని గడ్డము పట్టుకొను చున్నాఁడు.)

కల—ఓరీ నీచేతులు కాలిపోను! నాచాడలు నొక్కచున్నా వేమిరా? (అని రెండుచేతులతోను ముఖము బరుకుచున్నది)

చంద్ర—అమ్మా! నామాటలు విని కోపము శాంతించు కొమ్ము. (తనలో) ఈ సంకుల సమరములో నామాటలే యీమె చెవిసోకకన్నవి. మే మాకొండమీఁద మొన్నఁ జూచిన పంచ ధారలవలెనే గోల్లు తగిలి యాయన ముఖమునుండి యుడువెత్తుడు లేదులు పాటుచున్నవి. ఏమిచేయుచును? నాదేహము కంప మెత్తు చున్నది.

కాల—(తనలో) నాముఖ మంతయు మండుచున్నది. ఈమె సఖిములు వ్రజసఖియు లయి కామ జేవుని పంచాముధములలోయన నా కాయము గాయములు చేయుచున్నవి, కొంచెముసేపు వానివాడిమి వ్యర్థపఱిచెదను. (అని రెండుచేతులును గట్టిగా పట్టుకొనుచున్నాడు)

కల—(గిల్లుటకుఁ జేతఁగాక నిష్పత్తిక్కిన కోతివలె గంతులు వేయుచు పెద్దపెట్టున నేడ్చును) ఓరి పరమచండాలుఁడా! నీ చేతులు పడిపోను! ఓరిపాపీ! నీబలము మండిపోను! తాటిచెట్టులాగున నాఁడుదానిమీఁదఁ బడి యేడిపించెదవేమిరా? (అని మఱిత యేడ్పు చున్నది)

చంద్ర—(సమీపమునకుఁ బోయి) అయ్యా! నా ప్రార్థన విని యీమెచేతులు విడువము.—అమ్మా! మగనితోఁ గలహించుట పతివ్రతలకు ధర్మముగాదు. ఒకవేళఁ బురుషులయందు దోషమున్నను మనము సహించుకొనిరావలెను. పూర్వమునరూపుయ్య లోపముద్రయుఁ బతిభక్తిచేతనే కాదా నిరుపమానమైనమహిమ

బాంది నుండకులలో నెల్లను బేరుపొందిరి? భార్యభర్తలు పడులు నవ్వునట్లుగాఁ గలహామఁ లాడక యెప్పుడును నీరొదక న్యాయమునఁ గలసి మెలసియుండవలెను.

కాల—ఓచంద్రమతీ! నీవుబడేశించిన నీతి సర్వజనాదరణీయమాగా నున్నది. నీ నిష్ఠకు చేతులు విడిచిపెట్టెదను. నీవెప్పుడును మాయొంటనుండి మగనిని గొట్టుకొనినది సహాయము కుపదేశించుచుండుము. (అని చేతులు వదలుచున్నాడు.)

కల—ఈమితూరి నిష్ఠకు మనయింటికే దెచ్చుటయే కాక సదా యీమెను మనయింటి నుంచుటకుఁ గూడ దలచుకొన్నావురా:—ఓసికుత్సితులారా! నీమాటలకు నాకు సంతోషమగుచున్నది. ఈపతి వ్రతాధర్మములు నాకు నీకంటెను బదిరెట్లెక్కువ తెలియును. నీ నీతులింతటితోఁ జాలింపుము. నాకు ధర్మము లుపదేశింపుమని ప్రార్థనచేసి నిన్నిచ్చటి కెవ్వరు పిలుచుకొనివచ్చినారు? నీవు దుర్బోధ చేసినంతమాత్రముచేతనే నీరని నాష్ట్ర పెట్టక మనను వచ్చినట్టు తిరుగనిచ్చెదఁనున్నావా? వేగిరపడకు నామాట కెప్పుడు మాటుపలుక వెఱచుచుండెను నాపెనిమిటి భయము పోగొట్టి బుద్ధి చెలుచుచున్న నీపాపభయమునుభవించువుగాని నిమిష మోషికపెట్టుము. (అని మగనివంకఁదిరిగి) ఊరిదానిచేత నన్నీరితిగా గానిమాటలనిపించుటకే యీమత్తురాలిని నాయింటికే దెచ్చినావా? (అని వీడినోప్పు సవరించుకొని నడుము బిగించుచున్నది.)

కాల—ఓప్రాణేశ్వరీ! ఆగ్రహముమరలఁ దెచ్చుకోకు. నేను నీకుభృత్యుడనై యుండెదను. ఈపడుచును బుర్రెసహితముగాఁ నీకు దాసినిగా గొనివచ్చినాను.

కల—(మగనిని కౌగిలించుకొని) ఓప్రాణరాధా! ఈమాట మొదటనే చెప్పలేకపోయినావా? అప్పుడే చెప్పియుండినయెడల,

నీముఖముపయి నీబాలచంద్రరేఖలు పడియుండకపోవునే! పోయినది పోనిమ్ము, నేనిక శాంతురాలనయ్యెనను, దీర్ఘకోధ మెవ్వరికిఁ గూడదు.

కాల—ఓప్రాణేశ్వరీ! నీవప్పుడు నన్ను మాటాడ నిచ్చితివా?

కల—ఇప్పుడును మాటడనియ్యను. ఊరకుండుము, ఓముద్దరాలా! ఇటురమ్ము నీ వీవరకు వాప్రభావ మెఱుంగవు. నామాట వినఁబడినఁ బొడుకవా రెవ్వరును వీధిలోనికి రారు. అమాట యటుండనిచ్చి నీవు చేయవలసినపనులు వినుము. నీవు ప్రతిదివమును జాముసౌద్రుండఁగా లేచి ప్రాచీపములు తీరిచి తెల్లవాటునప్పటికి నాకొలుపునకు రావలెను. సూర్యోదయము మొదలుకొని సూర్యాస్తమానమువఱకును జేయవలసినపనులన్నిటిని నీ శాలోచించి తరువాతఁ జెప్పెదను. ఇట్లంటివని సూర్యాస్తమానముతో నీదాస్యము ముగియునని సంఘోషింపకుమా, రాత్రిపదిగడియలకు మేముపాన్పు చేరినతరువాత మా కాళ్ళుపట్టి నుమ్ము నిద్రపుచ్చువఱకును నీ కేదో పని కల్పించి యెప్పుటికప్పుడేదో చెప్పుచుండెదరు. నీకొడుకడవులకుఁ బోయి యనుదినము తోడిబాలురతో సమిధమును బుష్పములును ఫలములును బ్రత్రములును గొని తెచ్చుచుండవలెను. — మనవీధి నెవ్వఁడోమాలపాఁడు వచ్చుచున్నాడు. లోపలికిరా, నీవని యంతయు లోపల వీవరముగాఁ జెప్పెదను. — ఓరి చండాలుఁడా! దగ్గఱగా వచ్చుచున్నా వేమిరా? అగు. ఎవడవురా నీవు?

[అస్పృహ వీరబాహువు పోవేళించుచున్నాడు]

వీర—కేను వీరబాహుఁడను, వేగిరము లోపలికిఁ బొండి నేను పోవలెను.

కల—రండిరండి—మమ్ము లోపలికిబోనిమ్ము, ముఱికి పాతలును గల్లుపాయయు దోలుముక్కలును జూచుకొని యేమి పొంగిపడుచున్నావురా? (అందఱును లోపలికి బోవుచున్నారు.)

వీర—(నిలువబడి తనలో) అయ్యో! నక్షత్రకుండును హరిశ్చంద్రుండును దామంతలోనే యీచోటుఁ బాసియెక్కడకుఁబోయి నారో! అతఁడు హరిశ్చంద్రుడన్న నార్త యీపట్టణ మేలెడు గాజు నకుఁ దెలిసినపక్షమునఁ గోరినధన మిచ్చి యతఁడు హరిశ్చంద్రుని విడిపించును. అటువంటి నైపరీత్యము పుట్టకమానుపే నేను వారిని గలిసికొని విశ్వామిత్రుండు నాకిచ్చినధనముతో హరిశ్చంద్రుని వేగిరము కొనవలెను. అతఁడు నాచేతఁ జిక్కెనా, విశ్వామిత్రుండు నాతోఁ జెప్పినదంతయుఁ జేసి యాతనిని బాధపెట్టెదను. (అని పయివంకఁజూచి) అదిగో వారీవంక నే వచ్చుచున్నాడు.

[అప్పుడు నక్షత్రకుండును హరిశ్చంద్రుండును మరలఁ బ్రవేశించుచున్నారు.]

నక్ష—ఏవాడను నిరిగినను నిన్నెవ్వరును కొనకున్నారు. దైవము నిన్ను మాలవానికే దాసుఁడవు కమ్మని వ్రాసెను గాఁబోలును! మాలగుండె మీసమీపమున నేయున్నదట! రమ్ము.

హరి—విధి నన్నేమి చేయఁదలంచుకొన్నాఁడో యల్లు కాక మానదు. ఇక్కడ నొక్కసారి కేక వేయుము. (తనలో) నామనస్సున కారాటము హెచ్చుచున్నది.

నక్ష:—

గీ. సత్య మెప్పుడుఁ దప్పని సజ్జనుండు

పదువురను మించి పనిచేయుబాహుబలుండు

వీని నిప్పుడు నేఁ జెప్పవల యొసంగి

వచ్చి కొనరయ్య వేవేగఁ జొరులార!

హరి—అయ్యో! ఈపగ లెంతదీర్ఘముగానున్నది! జీవితము సూర్యాస్తమానమే లేనట్లున్నదే! ఈ దినము సూర్యుడు క్రుంకడు. ఆహా! నీమి యీవంత! ఎప్పుడును వెలుతురునే కోరుచుండెడు నేను నేడు చీకటిని గోరుచున్నాను!

మ. ధరఁ బ్రేమాస్పదులై నవారలు కడున్ దవ్వైనచోఁ జాల నుం దరమావస్తువుకూడఁ జిత్తమున కెన్నందా నసహ్యంబగున్;
గరముం జల్లనిపండు వెన్నెలలునుం గల్గించు సంతాపమున్;
బెరుగఁ జేయని దేది దుఃఖమును బృథ్విగ్ గప్తకాలంబునన్.

ఈ మనస్తాపమున కంతకును నా ప్రాణేశ్వరియే కారణము.
ఉ. ఇంతిహి! నీవు చెంత వసియించిన నెండయు వెన్నెలయ్యె; న త్యంత సుగాన మయ్యెను మదాత్మకు నీదుగళస్వనంబు; నీ వింత యొసంగినట్టిఫలమెల్ల సుధాసమ మయ్యె నట్లు; నా కెంతయు నింద్రభోగనుఖ మిచ్చెను వింతగ నీదుస్పర్శయున్.

వీర—(సమీపించి) ఓ బ్రాహ్మణోత్తమా! నిలుపునిలుపు. నేను వచ్చుచున్నాడను.

నత్త—నీ వెవఁడవు?

వీర—నేను వీరబాహుఁ డనుమాతంగుడను. నీవమ్మఁ జూపుచున్న యీతనిని గొనుటకయి వచ్చినాను. నీ కెంతధనము కావలెనో చెప్పము.

నత్త—నా కేనుఁగుమీఁద నెక్కి రత్న మెగమీటినంత యెత్తుధనము కుప్పవోసితివా, యీరాజును నీకు విక్రయించెదను.

వీర—ఈరా జేమిపనులు చేయును?

నత్త—అన్నిపనులును జేయును—ఓరాజా! నీవేమేమిపనులు చేయగలవో చెప్పు.

హరి—ఈతడు చెప్పిన న్యాయమయిన పనుల నన్నిటిని జేసెదను,

నక్ష—నుటియేపనులను జేయవా?

హరి—నామనమ్మను మంచిని కావని బోధించుపనులను నే నెట్లు చేయుగలను?

వీర—ఓవిప్రోత్త—హా! ఇకఁ జేసిననునున్నాఁకో విన్నావా! అప్పుడే యిశ్వరుని నేనుజెప్పించును నన్నిటిని జేయననుచున్నాఁడు. తన మనస్సునునచ్చినపనుల మాత్రమే చేయునట! ఇంతధన మిచ్చి కొని యిట్టిసేవను నే నేమిచేసుకోను?

నక్ష—ఓరాజా! రాకరాకవచ్చినబేరమును నీవిప్పుడు చెడఁ గొట్టుచున్నావు. నన్నిట్లు చిక్కులు పెట్టి చంపుటకన్న ఋణము తీర్చ నిష్టము లేదనియే చెప్పరాదా?

హరి—సత్యశుభ్రతప్పిన ధర్మహానివచ్చునని ధర్మమునిమిత్త మమ్ముడు పోవుచున్న నే నీతిని నిమిత్తము ధర్మవిరుద్ధము లయిన పనులు చేయుదునా? ఈతఁడు తగవునూలి యెవ్వరితల యునుఁ బగులగొట్టమన్నఁ గొట్టుదురా? ఎవ్వరిసాత్తయిన గొంగిలిపుమన్న దొంగిలి తెత్తునా?

వీర—అట్టి ధర్మబాహ్యములయినపనులు నే నెప్పుడును జెప్పను.

హరి—చెప్పకపోయినయెడల, నీయాజ్ఞలనన్నిటిని నేను శిరసా వహించి చేసెదను.

వీర—నీవు మరి యేమి కోరికలు కోరెదవో యిప్పుడేచెప్పు. నీవు చెప్పెడిది నా కంగీకారమయినయెడల విన్ను గొనెదను; లేనా, మానుకొనెదను.

హరి—నే నింకొక్క కోరిక కోరవలసి యున్నది. నేను స్వ మాస్తాకముచేసికొని తినుచు దూరముగా నుండి నీసేవచేయుట కంగీకరింపవలయును. ఇంతకన్న వేఱుకోరికలు లేవు.

వీర—ఓ బాపనయ్యా! నేనీశుడు చెప్పినదాని కంగీకరించితిని గాని నా పునిన్ను నొక్కసంశయముమాత్రము బాధించుచున్నది. ఈతఁజాలుబిడ్డలులేని యేకాకి. ఈతనినెల్ల నన్యవచ్చును? ఉన్నట్టి యుండి యేయర్థరాత్రివేళనో యీతఁడునన్నేమటించి పాసిపోయిన నేది దిక్కు? ఇప్పుడు నాధనము నాకిప్పుట కెవ్వరయిన బూట పడువారున్నారా?

నక్ష—ఓమాతంగవుంగవా! నీవట్టిసంజేహము పెట్టుకోవలసిన పనిలేదు. దానమిచ్చిన ధనమును దీర్చుటకే భార్యాపుత్రులను బోగొట్టుకొని యేకాకియై యిట్టిడునులు బడుచున్నయీతఁడు నీవద్ద బుచ్చుకొన్నధన మపహరించి పాటిపోవఁజూచునా? ఇట్టిపనికిమాలిన శంకలు చూచి నీవీతనిని విశ్వసింపవచ్చును. ఒక వేళనితఁడు మోసము చేసి నీధనమపహరించి పారిపోవునంతటివై పరిత్యమే పుట్టినపక్షమున నీ ధనము నీకు మరల నిచ్చి వేయటకు నేను బూటపడెదను.

హరి—ఓ మాతంగవుంగవా! నే నొక్కమాటచెప్పెదను వినుము. సత్యపరిపాలనము నిమిత్తమే రాజ్యమంతయు నిడిచి అరణ్యములపాలయి, భార్యాపుత్రులనుబోగొట్టుకొని, ఆత్మవిక్రయము నకు సహితము లోబడిరాను, నీవద్ద భయభక్తులతో గొలువు చేసెదనని చెప్పుచున్నాను. కాబట్టి నాసత్యవాక్యమునందే గౌరవముంచి కోరినధన మీవిప్రకుమారున కిచ్చి పంపి వేయుము.

వీర—ఇప్పుడు నీమీఁద నాకు విశ్వాసము కలిగినది. ఇంక నాకర్థభయములేదు. - ఓబ్రాహ్మణోత్తమా! నావెంట మాపల్లెకు రమ్మ. నీవిత మిచ్చెదను.

నక్ష—ఇదిగో వచ్చుచున్నాను. హరిశ్చంద్రా! ముందు నడువుము.

హరి—నడుచుచున్నాను—ఓవీరబాహు! నేను నీయొద్దఁ జేయవలసినపనియేమి?

వీర—నే నీయూరి ప్రేతభూమికధికారిని, నేడు మొదలుకొని నాయాజ్ఞచేత నాయధికారమును నీవు వహించి, అహోరాత్రము లందుఁ గనిపెట్టియుండవలెను, అక్కడ కల్లుట కెవ్వరు శవమును దెచ్చినను కాటికట్లు మొకమాడ వుచ్చుకొనక దహనము చేయ నీయఁగూడదు. నీయాజ్ఞ చెల్లులకయి యిదిగో నీకునాముద్రగుదియ నిచ్చుచున్నాను. (అని తనచేతికట్టించి) నీకిప్పుడు వీరదాసుఁడను పేరిచ్చుచున్నాను. నేటినుండి నీవీ పేరితో సృశానవాటికయందు రాత్రిందివములు మిక్కిలి జాగరూకుఁడవయి యుండవలెను. ఈ కల్లుపంటిని నావెంటఁ గొనితెమ్ము. (అని కల్లుకుండ నిచ్చుచున్నాడు)

హరి—మీరు చెప్పినపని యెల్లను జేసెదను. (అని కల్లుపంటి పట్టుకొని నడుచుచున్నాఁడు)

వీర—ఓవీరదాసా! వేగిరము రమ్ము.

(అందరు నిష్క్రమించుచున్నారు)

పం చ మాం క ము



రంగము—సృశానవాటిక

[వీరదాసుఁడును, తదనుచరుఁడగు మధుదాసుఁడును

[పవేశించుచున్నారు]

మధు—ఓమహారాజా! దివ్యభవనములలో సంగీతారావముల కానందించు చెవులతోఁ బితృభవనములలో సృగాలారావము

లాలకిందుచు, ఏనుఁగులను నడిపిన చేతులతో, బీనుఁగులను నడుపుచు, వీరదాసను పేరున మోలవాడలో నీవిప్పు డెంతకష్టపడవలసి వచ్చినది? ఇన్నికష్టము లనుభవించుచున్నను నీవు నిశ్చింతఁడనై యుండుట చూడఁగా నాకాశ్చర్య మగుచున్నది.

వీర—ఓమధుదాసా! స్వామికార్య పరాయత్తచిత్తుఁడనయి కష్టములు మఱచియున్న నాకిప్పుడు పూర్వకష్టములను స్మరణకుఁ దెచ్చి దుఃఖము వుట్టింపకుము. అన్నికష్టములు వచ్చినను, వాని నన్నిటిని మఱపించుటకయి యాపదలయందు సహితము సత్యము విడువలేదన్న సంశోష మొక్కటే నాకుఁ జాలును. ఈసంతోషములో నాకేదుఃఖములును దోచవు. అయినను మానుషప్రకృతి యగుటచేత వెనుకటివిపత్తులు దలపునకు వచ్చినప్పుడుమాత్రము దుఃఖమాగదు. నీమాటలచేత నాదురవస్థ యిప్పుడు నాకుఁ దలపునకు వచ్చుచున్నది.

ఉ. నేనింట గాటికాపరికి నీచపుభృత్యుఁడనైతి నక్కటా!

తానును దాసి యయ్యె వసుధాసుర ధూర్జనియింటభార్యయున్ ;
భానుసమాన తేజః డగుపట్టియు నేవకుఁ డయ్యె; నయ్యయో!

సే నెటు దుఃఖ మాపుకొన నేరుతు నిన్నియుఁ జిత్తమేపగన్? 1

(అని కన్నీరు విడుచుచున్నాడు)

మధు—ఓరాజేంద్రా! శోకమడచుకొమ్ము. ఆపంక నెవ్వరో మన నుంకమియ్యకయే దహనము నిమిత్తమై శవమును దింపినట్టు న్నారు. పడమటికడను జూడుము.

వీర—స్వామికార్యము పేరుచెప్పఁగానే నాదుఃఖమంతయుఁ బాటిపోయినది. మన మక్కడకుఁ బోయి కాటిహాక లియ్యక మనలను వంచింప నెంచిన యావంచకుల నదలెంతము. (అని నిక్కి చూచి) ఇప్పుడు తెలిసినది, అది పశుక శేబరము కాని మనుష్యక శే

బరముకాదు. పశ్చిమమున వాఁడున్న సూర్యుని కిరణములచేత మనకన్నలు మిఱుమిట్లు గొని యాదిక్కున నున్నవానిని దిన్నగాఁ గానకున్నవి. ఎండకుఁ జే యడ్డము పెట్టుకొని యిప్పుడావంకఁ జూడుము.

మధు—(చూచి) అవు నవును. అది నేటి ప్రాతఃకాలమునఁ జచ్చినదేనువుయొక్క కళేబరము. ఆమొండెమును లాగుచున్న కుక్కలను జూచి మనుష్యులని భ్రమపడినాను.

వీర—అట్టిభ్రమ మొదట నాకును గలిగినది. ఆశుసకములు మోట లెత్తుకొని మొఱుంగుచు నొకదానితో నొకటి యెల్లు కల హించుచున్నవో చూడు.

మధు—అట్లు పోయియున్న వొక్కకుక్కలు చూత్రమేకావు. రాజ్యభాగమునిమి త్తమయి యుద్ధముచేయు వీరభటులవలెనే మాంస భాగమునిమి త్తమయియాకాశమున కెగసికాకులును యుద్ధము చేయుచున్నవి.

వీర—వట్టియొకపులేకాని కాకులలోఁ గాట్లాటలంతగాలేవు. చ. మనుజుల కై కమత్యమును మన్నన నేరుపు చున్నవో యనన్

గనుఁగొను మామహీజములఁ గాకులుగుంపులుకూడియెంచొరున్
ఘనమతిఁ బిచ్చుచున్ బిశితఖండము లల్లన నారగించెడున్

దునుకలు కాళ్ళక్రింద నిడి తోటిపుటంబులఁజించి చీల్చుచున్. 2

మధు—అవి యట్లే యున్నవి. రెండును ద్విజాతులేయైనను గాకుల కున్న యైకమత్యము గ్రద్దలకుఁ గానరాకున్నది. అవి నోరెత్తి యొకదాని నొకటి పిలిచిన పాపమునఁ బోకున్నవి.

వీర—ఆగ్రద్దలను నిపుణముగాఁ గనిపెట్టుము.

ఉ. గ్రద్దలు కొన్ని చంచువునఁ గట్టిగ మాంసము లాగి మెక్కఁగాఁ దద్దయు మండలాకృతిని దవ్వల మింటఁ బరిభ్రమించుచున్

గ్రద్దలు కొన్ని చూచి తమకంటెన నోళ్ళను విప్పి తెక్కలకొ
బెద్దయుఁ జూచి వేడిగెడు బీడుఁగనుఁదికిఁ జూచు పూదెసనీ .

మధు—ఇటు ముఁగము మాటాడుచుండఁగా నే నమస్తవస్తు
వులు నెఱ్ఱపడుచున్నవి. ఆ కాశముచుండి మేఘములు రక్తవర్షము
కురియుచున్ననా యేమి?

వీర—టయూ! నీ విప్పుడు సాయంకాల మగుచున్నదన్న
మాట మఱచిపోయినావు. సూర్యుడు తనకిరణముల గేడిమిని
బోగొట్టుకొని శాంతమూర్తియయి పశ్చిమమునఁ గ్రుంకఁబోవు
చున్నాడు. నీ విప్పుడు చూచిది పంధ్యా రాగముగాని రక్తవర్షము
కాదు. ఇప్పుడు సూర్యుఁ డెంత మనోహరముగా నున్నాఁడో
చూచినావా?

క. అత్యూర్ధ్వంధుని దెసఁగనుఁ

గొమ్మములాగ మొక్కపప్పుగ నత్యం

తమ్ముఁ జిగిర్చినయెఱ్ఱని

క్రోమ్మామిడిగున్నవంటి కొమరువహించెకా.

4

కాటుక్రమ్మకొనుచున్న యీకటికిచీకట్లు పల్లవభక్షణా
పేక్షచేతఁ జనుడెంచుచున్న కోయిలగుంపులవలె నున్నవి.

మధు—నాదృష్టి కెఱ్ఱనైన యానూర్యబింబము మండు
చున్న సాదగాను, చీకట్లు వానిపయి పొగలుగాను, సత్తత్రము
లందుండి లేచిన మిడుగురులుగాను, పొడకట్టుచున్నవి.

వీర—కాటి కాపరివాడనగుటచే నీవును సైష్ణ్యమును జితుల
మీఁదను. శవములమీఁదను, మంటలమీఁదనే యుండును. అందు
చేత నీసనర్వమును కావ్యమును మిగానే తోఁచుట యాశ్చర్యము
కాదు. అహ! మనము చూచుచుండఁగానే యెంతలో గాఢాంధ
కారము వ్యాపించి కన్నులు నిరర్ధకములయి మిట్టపల్లము లెఱుంగ

రాక మిన్నునునున్నను నేకముపోయినవి! నీ నొక్కగడియ నేపిందుఁ
గూరుచుండి యప్రమత్తుడవై కాచియుండుము. నేనింతలో సాయం
కాలకృత్యములను దీర్చుకొనినచ్చి స్వామి కార్యతత్పరుడ
నయ్యెదను.

మధు—నీవు పోయిరమ్మా. నీవుమరల వచ్చునటకును నేను
గనిపెట్టియుండెదను.

వీర—పోయినచ్చెదను. నీవు తుణకాలమయిన నేనుతి
యుండఁగూడదునుమా. (అని నిష్క్రమించుచున్నాడు.)

మధు—అయ్యో! నాకప్పుడే యావులింతలు వచ్చుచున్నవి;
తెప్పలుమూసికొనిపోవుచున్నవి. ఈలోపల నొక్కనిద్రతీసి వీర
నాసు మరల వచ్చునప్పటికి మేలుకొని కావలి కాచుచుండెదను.

(మంచెకఁ జేరగిలఁబడి నిద్రపోవుచున్నాడు.)

[అప్పుడు లోహితాస్యుని భుజముమీఁద నేసికొని విలపించుచునొక్క
బ్రాహ్మణబాలకుఁడు నెంటరాఁగా చంద్రమతి ప్రవేశించుచున్నది.]

బాల—అమ్మా! మన మిప్పుడు స్త్రానవాటికకువచ్చి
నాము. మనమేలుకొనివచ్చినచితుకలతో సొదఁ బేర్చి యీలోహి
తాస్యన కిక్కడ దహనసంస్కారము చేయవచ్చును.

చంద్ర—(లోహితాస్యుని దింపి యూతనివంకఁ జూచుచు)
నాకన్నతండ్రీ! ఓలోహితా! నేనెంత పిలిచినను నాతో మాటాడ
వేమి? బ్రాహ్మణుని నిమిత్తమయి నీవు విడిచినసమిధ లిప్పుడు నీకే
వినియోగపడవలసివచ్చినవా? “ఓనిప్రవరా! మీయాజ్ఞచొప్పున
సరణ్యమునకుఁ బోయి సమిత్కుశాదులను దెచ్చితి”నని యింకగాల
కొలికున కెవ్వ రప్పింతురు! ఫలపల్లకుశాదులు తక్కువ తెచ్చితి వని
కాలకౌశికులు కోపపడి కొట్టితిట్టెనని కన్నుల నీరుగార నేడ్చుచు
వచ్చి యిప్పుడు నాతోజెప్పవేమి?

బాల—అమ్మా! దుఃఖపడఁబోకు. పాపాత్ముఁ డయిన
యాకాలకౌశికుని పేరిష్టడేల యుచ్చరించెదవు? వాని పేరు విన్నఁ
బాపమువచ్చును. కలకటా! ఆపాపిమూలమున నేకదా నవమన్మథుని
వంటి యీ బాలకునికేలువంటిగతి పట్టినది! ఓకౌశికా! ఇష్టమయిన
నీకు సంపూర్ణసంతోషము కలిగినదా?

చంద్ర—ఓవిప్రబాలకా! కాలకౌశికుని నిందింపఁబోకుము.
మాభాగ్యమిట్లుండఁగా నతఁ డేమి చేయఁగలఁడు? ఓలోహితా!
దుఃఖమాపుకొందునన్నను నాగక మహాసముద్రమువలె లోపలి
నుండి పొరలిపొరలి వచ్చుచున్నది. (అని యేడ్చుచున్నది.)

బాల—అమ్మా! అడలఁబోకుము నీయరణ్యరోదనమువిని
యిక్కడ నిన్నోదార్పు వారెవ్వరున్నార? సహించుకొమ్ము. అగ్ని
హోత్రమునలెనే దుఃఖమును స్వాశ్రయమును దహించును. ఈయర్థ
రాత్రమున నీస్మశానభూమిలోఁ దడవు నిలువఁగూడదు. వేగిర
మీతని కగ్నికార్యముచేసి పట్టణమునకుఁ బోదము లెమ్ము.

చంద్ర—ఓవిప్రబాలకా! రాత్రి చీకటిలో మిక్కిలి నిన్నా
యాసపెట్టినాను. ఓమింపుము. నాయేలిక సానియయిన కలహకంటకి
నన్నంపుట కాలస్యము చేసినందున నిన్నీనిశీధవేళదాక నిలువవలసి
వచ్చినది. నీవు గాఢాంధకారములో మహారణ్యమార్గమున నన్నుఁ
గొనివచ్చి యీకుమారుఁడు పడియున్నచోటు చూపి పుణ్యము కట్టు
కొన్నావు. నీఋణము నేను దీర్చుకొలేను. నేను జేయఁగలిగినది
కృతజ్ఞతాపూర్వకమయిన నమస్కార మొక్కటి చేసెదను.
వాని నంగీకరించి యింటికడ నీతల్లిదండ్రులు నీనిమిత్తమయి యడల
కుండ వేగముగా నిల్లుచేరుము. గుడ్లగూబలు తొఱ్ఱలువెడలివచ్చి
కూయుచున్నవి; పాములు బుసకొట్టుచున్నవి; నక్కలరచుచున్నవి.
త్రోవలో భయపడక పదిలముగా నింటికిఁ బోమ్ము.

బాల—ఇవి యన్నియుఁ బిఱికివారికి భయము పుట్టించును గాని నావంశివానిని బడిసింపలేవు. అర్ధరాత్రమునఁ బుత్రశోకా తురవై యున్న నిన్నీ నట్టడవిలో నొంటిగా దిగివిడిచి నేనెట్లు పోగలను? పరమ పాపాత్మురాలైన మాకలహాకంటకి పుత్రుడడవిలో మడిసెనన్నను నిన్ను విడిచిపెట్టక కానిమాట లాడి దుఃఖముండ ములో నున్న నీదేతఁ బరిచేయి చి యెంత చేసినది? అడవిలోఁ బడి యున్నకొడుకు నొక్కసారి చూడఁబెట్టి పుణ్యము కట్టుకొమ్మని నీవు దీనత్వముతోఁ బ్రార్థించినప్పు డాదుష్టరా లాడినదుర్భాషలు నామనస్సు నిప్పుడును వెధించుచున్నవి. తెల్లవాతినతరువాత నేనీ నీచురాలిఁబువలెనమును నానవా పాసులయిన బ్రహ్మచారులతోఁ జెప్పి నేనును వాచును తేర యెట్లు బగతీర్చుకొనెదమా నీ నే చూచెదవు.

చంద్ర—ఓవిప్రబాలకా! నీకు నమస్కారము చేసెదను. నానిమిత్తమయి మీరావిప్రభిమనిమీఁద నెంతనూత్రమును చుడుకు తనము చూపబోతుఁడు. నేనామెకు శరీర మమ్ముకొన్నదానను. దాసురాలవయియున్న నన్నామె కానిమాటలాడి యయినను బని తీతినతరువాత విడిచిపెట్టినందుకే సంతోషపడవలెను.

బాల—అమ్మా! నీవుపుత్రశోకములో మునిగియున్నప్పుడు—

చంద్ర—పుత్రశబ్దోచ్ఛారణముచేత దుఃఖము పొరలిపొరలి వచ్చుచున్నది. నేనీదుఃఖమును సహింపజాలను. ఇప్పు డీవృక్షమున కురిపెట్టుకొని ప్రాణములువిడిచి శీఘ్రముగాఁ బోయి పరలోకమున నాపుత్రునిగలిసికొనెదను. హర హరా! ఎంతపాపపుడలంపు తలఁచి తిని! ఇక్కడ రజ్జుబంధముచేతఁ బ్రాణహానిచేసికొన్నవృక్షమున నన్నుఁ గొన్న బ్రాహ్మణుని వంచించినదాననగుదును. అంతేకాక యాత్మ హత్య నరక హేతువనియుఁ బెద్దలు చెప్పుచురు—ఓపుత్రకా! నన్నుఁ

గన్నతండ్రి! నాకొడలమీద మోపెననీశిరము నీకటికి నేలను
మోపుచున్నావా? (అని కొడుకును క్రింద దింపి కూలబడుచున్నది.)

బాల—(పడకుండఁ బట్టుకొని) అమ్మా! మూగ్గుల్లబోకము.
దుఃఖము మ్రొంగి ధైర్యము తెచ్చుకొమ్ము.

చంద్ర—(గద్గద్వారముతో) ఓతండ్రి! నేనెన్ని దుఃఖ
మాపుకోగలుగుదును? హా! క.మారా! హా! లోహితాస్యా!
నీపాలిటి కకాలమృత్యుదేవతయయివచ్చిన యాకాలసర్పము నిన్నుఁ
గాటువేసినప్పుడు నీమమెక్కి సర్వాంగములును నిర్వేదింపఁదలఁచి
నన్నుఁదలఁచుకొని యెంతపరితపించితివోగదా! హాపుత్రకా! నిత్య
మునుగన్నులముందట సంపూర్ణపూర్ణి కాచంద్రునివలె నీముద్దు
మొగముకానఁబడుచుండఁగా భర్తనుబాసి యున్నదుఃఖమును
మఱచియున్న నన్నగాఢమైన శోకసముద్రములో ముంచి విడిచి
పోయితివా? కటకటా! నాకింకదిక్కెవ్వరున్నార? పుష్పసుకుమారము
లయిన యీశాహుపులతోదేహము చల్లఁగా నన్నెవ్వరింక గాఁగి
లింపుకొందురు? తేనియిలొలుకు ముద్దుపలుకులతో నావీనులకు
విందులు గొలుపువా రెవ్వరు? ఓకుమారా! నామాటలకు మాటు
పలుక వేమి? (అని పెద్దపెట్టున నేడ్చుచున్నది.)

[అప్పుడు వీరవాసు ప్రవేశించుచున్నాడు.]

వీర—(చెవియొగ్గి యాలకించి) ఈస్మశానభూమిలో నేదో
రోదనధ్వనివినఁబడుచున్నది. కంఠస్వరము చూడఁగా స్త్రీకంఠము
వలెనున్నది. ఈయర్ధరాత్రివేళ నెవ్వరిక్కడ నేడ్చుచుందురు? నేను
బోయి విచారించి వచ్చెదను—ఓమధుదాసా! నీవాయార్తనాదము
వినఁచున్నావా? ఏమి! మధుదాసుఁడుత్తరము చెప్పకున్నాడు! వీడు
నిద్రపోయినాడు కాబోలును. ఒక వేళ తనపేరు సార్థకమగునట్లుగా
మధుపానముచేసి మత్తెక్కి యొడలు తెలియక పడిపోయినాడేమో!

(అని చేరువకుఁ బోయి) మధుదాసా! మధుదాసా! (అని లేపుచున్నాఁడు.)

మధు—(ఉలికిపడి లేచి) నేను జాగరూకుడనయి కావలి కాచుచున్నాను. ఇట్లు స్వామికార్యతత్పరుడైనయొక్కప్పుడు వేయేండ్లయినను నాకంటికి నిద్రరాదు.

వీర—(తనలో) వీడు మత్తుగొని యవ్యక్తప్రలాపములు చేయుచున్నాఁడు. తప్పఁద్రాగియేయుండును. (ప్రకాశముగా) మధుదాసా! నీవు మత్తుగొనియున్నావు. సురాపానము జేసినావా?

మధు—అయ్యో! మీపాదములతోడే! నేనీసాయంకాల మొక్కచుక్కయైనను గల్లు చవిగొనలేదు. మీరు చేసిన బోధనుబట్టి యింక సురాపానము చేయరాదని వ్రతముపట్టి యీ సాయంకాలమునుండి మానుకొన్నాను. నాకున్న యీమత్తుస్వాభావికముగా నున్నదే కాని కల్లువలనఁ గలిగినది కాదు.

వీర—కానిమ్ము. ఈచేరువ నామఱ్ఱివంక నెవ్వరోరోదనము చేయుచున్నాడు. నే నక్కడకుఁ బోయెదను. నీవు దీపము వెలిగించుకొని శీఘ్రముగా రమ్ము.

మధు—మీవెనుకనే వచ్చెదను బొండి. నాకాయేడుపిప్పుడు విసఁబడుచున్నది. ఇంతవఱకును నిద్రలో విసఁబడినదేకాదు. (అని నిష్క్రమించుచున్నాఁడు.)

వీర—(కొంచెము నడిచి) ఈనడిరేయి యిక్కడ రోదనము చేయుచున్నవారెవరు?

చంద్ర—(గద్గదస్వరముతో) అయ్యో! నేనీపట్టణములో నుండేడియొక బ్రాహ్మణుని బానిసదాసనుఁ నాపేగంసనారి.

వీర—నీవీరీతిగా నర్థరాత్రసమయమున నొంటిగా నీవరేత నిలయమున కేతెంచి యేల యేడ్చుచున్నావు?

చంద్ర—(గద్గదస్వరముతో) అయ్యా! నాపుత్రుడు వీడుఫలన మిత్తు శాహరణార్థ మడవికి వచ్చి యాకులు పోయుచు సర్పదుష్టుడై ప్రాణములు విడిచినాడు.

వీర—అయ్యో! పాపము నీ కిప్పుడెంతయాపద వచ్చినది! తరువాత—

చంద్ర—(గద్గదస్వరముతో) పిడుగువంటి యీ వార్తను వెంటఁ బోయిన బ్రాహ్మణబాలకులు వచ్చి చెప్పఁగా మొదలునఱకినకదళీ తరువువలె నేలఁగూలికొంతవడికిఁ దెప్పితిలి విలపించుచు, పరాధీననయి యుండుటచేత వెంటనే వచ్చిపుత్రశవమును జూచుటకైన వలనుపడక నాయజమానురాలు చెప్పినపనులన్నియుఁ జేసి యా మెనిద్రపోయిన తరువాత నీనిప్రకుమాదునితోడుగాఁగొని వెదకుకొనుచువచ్చి యడవిలో నీకుమాదుని శరీరము పొడగన్నాను.

వీర—కటకటా! నీయజమానురాలెంతకఠినజత్తురాలు! (తనలో) ఈ మెమాటలు వినఁగా నామనస్సులో నాపుత్రుడుపోయినట్లుదుఃఖము కలుగుచున్నది. స్పష్టముగా వినఁబడకపోయినను నాకీమెకంతస్వరము మున్నెన్నఁచో విన్నదానివలెగూడఁ గొంచెము పొడకట్టుచున్నది.

చంద్ర—(గద్గదస్వరముతో) ఆ మెనిద్రనుండి మరలలేవక మునుపే యీ బాలువకు దహనసంస్కారముచేసి యిల్లుచేరి మరలఁ బనులు చేయుటకయిపోవలెను. ఓచుహః, నుభావా! నీవు నాకీపనికిఁ గొంతతోడుపడవలెను.

వీర—నీవు కాటిచూడతెచ్చినావా? సొద పేర్పడగినంత చోటికొక్కచూడ యిచ్చువలెను. ముందుగా నారెండురూప్యము లును నాచేతిలోఁబెట్టి తరువాతదహనవిషయము మూటాడుము. అప్పుడగ్నిసంస్కారవిషయమున నేనునీకుఁగావలసినంతసాహాయ్యము చేసెదను.

చంద్ర—ఓదయాశయా! నీ నిష్పడునిటు పేదరాలనయి
యున్నదానను, నాకిక్కడ నెవ్వరును దిక్కులేరు: కడుపుకూటికయి
యొకరికి శరీరముమ్మకొని పడుల పెట్టుపోతలకు నోవయి పరాధీను
రాలనయి యున్ననాకు మాడ ఎక్కడనుండి వచ్చును? గతిహాలి
యున్న నన్ననుగ్రహించి యీబాలుని యగ్నిచంస్కారమునకయి
బారెడు నేలను ధర్మార్థముగా దయచేయుము.

వీర—నేనిక్కడ మోమోటపడి యూరిర సాద పేర్పని
చ్చినపక్షమున నాకు స్వామిద్రోహము సంభవించును, మాడగొనక
మూరెడు నేలయైనను నేనియ్యజాలను.

చంద్ర—(కన్నులనిర కార సార్వస్వముతో) హాహూర కా!
సార్వభౌమత్వము పొందవలసిన నీకెంతగతి పట్టెను! హృదయహా!
సప్తసముద్రముద్రితమయిన సమ స్థభూతియు నేనుమండెడు చక్ర
వర్తిపుత్రుడు బారెడునేలకు నోనుకొకబోయెనుగా! కలకటా!
కాలవక్రత నేమనవచ్చును?

వీర—(తనలో) అక్కటా! ఈమె సూటలు శరీరములవలె
నాటి మనస్సునకు నొప్పి కలిగించుచున్నవి, ఈమె పలుకుబడి చంద్ర
మతి దానిని గొంత పోలియున్నది, ఈబాలుడు లోహితాస్త్రిడు
కాడుగదా! మధుదాసుడు దీపము వెలిగించుకొని వచ్చుచున్నాడు,
ఆదీపకాంతి నన్ను శోకాంధ కారమున ముంపకుండును గాక!
(ప్రకాశముగా) ఓకాంతా! దైవముజేసినదానికేం చింతిల్లెదవు?
నేయేడులు దుఃఖించినను పోయినవాడు మరల లేచిరాడు, నీయే
డువు చూచి దాక్షిణ్యము వహించి నేనిప్పుడు చూడవిడచిపెట్టరాదు,
నీమెడలోని మంగళసూత్రమునందున్న బంగారు తాళినివిక్రయించి
యైనను మాడతెచ్చి యిచ్చి దహన క్రియకుఁబూనుము.

చంద్ర—(దుఃఖముతో తనలో) ఇది నాప్రాణనాథుని కంత నాదమువలె నున్నది. కలకటా! హాహాపు గన్ను లేమిమాడనున్నవో ఓహృదయమా! నీవంతట నైశామి సహస్ర ఖండములుగాక వజ్ర కఠినము వహించుచున్నావేమి! ఇతఁడు నా ప్రాణేశ్వరుడే కాక పోయినయెడల, పతివ్రతనైన గాంతమునందలి శతహావహు పదల కెల్లు శత్రుగోచరమగును? సంజేహములేదు! ఇతఁడు నాప్రాణవల్ల భుజే. దీపపు వెలుతురున పుష్పములునది, అయ్యో! ఇప్పుడితఁడెంత మాటిపోయినాడు! (ప్రకాశముగా) ఓదినోవల్లభా! తొల్లినీయూరు తలమున నిద్రపోయెను లోహితాస్మదీభూమితలమున దీర్ఘనిద్ర పోయినాడను చూచుము.

[దీపము పట్టుకొని మధునాసుడు ప్రవేశించుచున్నాడు.]

మధు—ఇదిలేమి! నేను దీపము గొమనచ్చుచున్నప్పటి కీవీర డానుమూర్ఛిల్లుచున్నాడు! (అని యాతఁని పట్టుకొనుచున్నాడు)

వీర—(కూలబడుచున్నాడు.)

చంద్ర—ఓహా! మూర్ఛిల్లవోయి. ఓసార్వభౌమా! నీకిప్పు డీకుద్రీభూమియే రాజ్యమయినదా? ఈకాలశిలయేహంసతూ లికాతల్పములయినవా?

వీర—(తెప్పిటిలి నిట్టూర్పునిడిచి) ఈహాపపుడైననా! మంద భాగ్యుడనైన నాకాపదలమీదనే యాపదలు తెచ్చుచున్నావా? హా! కుమారకా! చేరవచ్చిక్కఱిండుగొని నాకొక్కసారి ముద్దియ్య వేమి? ఇత నాతొడలమీదఁగూరుచుండి యమృతరస మొయకు ముద్దుపలుకులతో నాకు గర్జిత్రవ మెవ్వరచేయును? ముందెప్పుడో మాకు నిలొడకము లిచ్చి సుగతి కల్పించువని యాశ పడియున్న మేమే యీకన్నీటితో నికిప్పుడు తర్పణము చేయవలసి వచ్చినదా?

చంద్ర—ఓహా! నాయకా ! ఊరికి వెళ్ళుము. నీవుపుత్ర
మోహమును విడిచి శీఘ్రముగా దహనసంస్కారము జరుగుమార్గముఁ
జూపుము. నేను శీఘ్రముగాఁ బోకపోయినయెడల విప్రాంగన
నామీఁదఁ గోపపడును.

వీర—(తనలో) అయ్యో ! నేనిప్పుడు పుత్రశోకముతో
మునిగి స్వకృత్యమును మఱచుచున్నాను ! (ప్రకాశముగా) ఓ
యిల్లాలా ! నేనిక్కడ సుతుఁడని చూచి మోమోటపడినయెడల
భర్తృహానిసంభవించును. కాబట్టి నీవిప్పుడు శీఘ్రముగాఁబోయి
నీప్రభువైన బ్రాహ్మణుని వేఁడుకొని యొక్కమాడను దెచ్చు
కొమ్ము. పొమ్ము.

చంద్ర—హా ! తండ్రీ ! నన్ను నేనెట్లు విడిచిపోగలను? నవ
మాసములు మోచి కని కష్టపడి యిన్నాళ్ళను జెంచినది నిన్నీ కాశీ కా
పురమున కప్పగించుకొంటా! నీవెప్పుడో సమస్తయశ్వర్యములను
బొంది నన్ను సుఖపెట్టును ననుకొంటిని గాని యిట్లగుదువని కల
లోను దెలిసికొనఁ జాలనైతిని. జన్మనక్షత్రమును గ్రహఫలమును
జూచి జ్యోతిష్కులు దీర్ఘాయుష్మంతుఁ డగుననిరి కాని యల్ప
ాయుష్కుఁడనగుదువని చెప్పరయిరి. ఓ గ్రహతార కాదులా గా !
మనుష్యులవలె మీరును నన్ను మోసపుచ్చుచున్నారా?

వీర—ప్రాణేశ్వరీ ! నీకీ వెట్టిభయలేటికి? ఫలాపేక్షతోఁ
బలికినజోన్ములచూటలను నమ్మి యిప్పుడేల యుమ్మరించెదవు?
గ్రహములెక్కడ? ఫలములిచ్చుటెక్కడ? మన కార్యములఫలమును
మన మనుభవించునప్పుడు మనదోషములకయి ప్రాణములేని
సూర్యచంద్రాదిగ్రహములను నక్షత్రములను దూషించిన ఫల
మేమి? వేగిరముపోయి మాడను దెచ్చుప్రయత్నము చేయుము.

చంద్ర—(లేచి) హాకు నడవఁ గాళ్ళు రాకున్నవి; శరీర మవశ మగుచున్నది ఏమిచేయును? నామనస్సున కున్నచొరవ కాళ్ళకు లేకున్నది. ఓశుమారా! నాపాలిటి పుణ్యరాసివలె నీవు కన్నుల యెరుటనుండఁగా నెన్నికష్టములువచ్చినను నిర్విచారముగా నుండఁ గలిగితిని. ఇంక నెల్లందును? నీరూప మెక్కడఁజూతును? నీవు నత్తునని యెక్కడ నెదురుచూతును? నిన్నేలాగున మఱచిపోవును? ఇంక బోకతీతహ, నాతండ్రి! పోయివత్తునా? (అని నడుచుచున్నది.)

విప్రబాలకుడు—అమ్మా! రమ్మ. శేనుదారి చూపెదను.

చంద్ర—(రెండడుగులు నడిచి) కాళ్ళు ముందుకు సాగు చున్నను మనస్సు వెనుకకు లాగుచున్నది. నే నెల్లుపోగలను? ఓయీశ్వరుడా! ఈరాత్రి మేలాగుననైన నన్ని కార్యము జరిగి ప్రభాతమగుఁజొల నేనిల్లుచేరి బ్రాహ్మణగృహిణికిఁ బరిచర్య చేయునట్లు చేయుము. (అని తిరిగి తిరిగి చూచుచు బోవుచున్నది.)

వీర—(ఁగొహితాస్మయనివంకఁ జూచి నుఖముతో)

చ. అకటకటా! కుమార! చతురబ్ధిపరీతమహీతలం బకం

టకముగ నేలినట్టిప్రకటప్రతిభుండగుచక్రవర్తి పు

త్రాకునకు నీకుఁ బ్రేతవసుధాస్థలిలోపల మూడుమూళ్ళ నే

లకును ఊహూర్తకాలము నలంతిస్వతంత్రత లేక పోయెనే? 6

క. పటుతరనానానుఖచయ

ఘటనాచణచక్రవర్తి గర్భమునమహో

త్కటజననముఁ గనఁ గాంచియుఁ

గటకట నీ కడవిపాలు గావలసెనుగా?

మధు—ఓవీరదాసా! నీవాడుదానికన్నను బేలతనమును వహించుచున్నావు! ఆడుది ధైర్య మవలంబించి యింటికిఁ బోయి నప్పుడిక్కడఁ గూరుచుండి వావిడిచి విలపించుట నీవంటిమగవానికిఁ దగునా?

వీర—ఓ మధుదాసా! నీ పేరేమో యుచున్నావు. జల్లెడలోఁ బోసిననీటివలె నీచూటలు నాదుసన్నున నీలువకున్నవి. హాతునూరా!

సీ. తతహంసతూలికాతల్పంబునకు జేర్చు

మృదుతర జేహయా యిది గుహంగ

కన్నునంపెగచూనె కడు గాది పెంచిన

మమ గురులూ యిది ముద్దుకుట్ట

సవరత్నమయభూషణంబులు బెనగొన్న

హస్తంబులాయివి యనుగుపట్టి

చిలుగజ్జయలుమ్రోయఁ జెనువొప్పు

నడయాడుచరణంబులాయివివరకుమార

సీ. నేలఁ బొంలాడునును బెనుధూళి బ్రుని

తాటుమాటుగఁ బడి చెల్వ తప్పియున్న

నీదుకోమలాంగకము లీశత్రములును

గాంచి యెట్లోర్తురా ననుగన్నతండ్రి.

మధు—ఓవీరచాసా! ఊటమము. నీ విట్లు దుఃఖపడు చుండఁగా నీభార్య వచ్చినయెడల నామె మఃశితదుఃఖపడును.

వీర—నాకిక నెక్కడిశాంతి? ఓచంద్రమతీ వివిధచిత్రరత్న భూషణ, భూషితురాల వైయుండు నీకలంకారార్థము కాకపోయినను బాలుని దహనసంస్కారార్థ మిచ్చుటకైన నేడొక్కచిన్నవగ లేక పోయెనుగా? ఎటువంటి దివ్యరత్నాలంకారములును నీనుండరాంగ ముల కలంకారములు జూజాలవని నేనెఱుంగుదును.

ఉ. ఆరమణీశుకోమలతరాంగములందిది హేమమణ్యలం

కారము లేల? కేవలవికారము లొటకుఁ గాక! కేకికిన్

వేరుగవన్నలేల? జగవీడిన కాకికి గాక? పైపయ్య

బూరి మెఱుంగు లేటికి నభోమణికి న్వలె న్నహికా?

మధు — ఐనను స్వర్ణరూప ముండున ధనమునకంటె సౌందర్య
ధనమునే యశావన ముదాంధు లగుదొంగ లధికముగా నాశింతును.
కాబట్టి నానిని గా పాడుటకయి పుడవుండు సర్వము కష్టపడవలెను.
స్త్రీలును స్వభావచంచలురాండ్రునుమా!

వీర — స్త్రీలుచంచలురాండ్రనియుఁగతినురాండ్రనియుఁబురు
షులు నిష్కారణముగా నూషింతును గాని నిజమది కాదు. స్త్రీలు
స్వభావముచేత మంచివాడును దయాధిక్యము కలవాడు నని యనుభ
వముచే నెల్లవారికినిఁ దెలియును. తుత్సితలకు మాత్రము వారు
తుత్సితరాండ్రుగాఁ గాఁబడుదురు.

ఉ. అద్దములట్ల స్త్రీలహృదయంబులు స్వచ్ఛములా యనంగ; నే
ప్రాప్తిదను జెంతల నైలఁగుపూరుషపాళికి నాత్మచిత్తము
తెద్దమువానిలోఁ బ్రతిఫలించుచు నుండు నిజాత్మలం బలెం
దద్దము దోచుచుండు ననితాహృదయంబులు వారివారికి 9.
హా! నిర్మలహృదయా! చంద్రమతీ! నామూలమున నీకెట్టిపాల్లు
సంభవించినవి.

మధు — వీరదాసా! చూడుచూడు, రాజభటులెవ్వరినో
యిటుకఁ దీసుకొనివచ్చుచున్నారు, ముందు వచ్చుచున్నవాడు మాన
పురి పెద్దతలారి యయిన భీషణుడు. ఆతని వెనుకకు మనస్వామి
యయినవీర బాహుని ప్రధానసేనకుఁడు త్రామాత్ముడుకూడ
నున్నాడు. వారి వెనుక దూరమునఁ జొరజనులు గుంపులుకూడి
వచ్చుచున్నారు. అదిగో తూర్పు తెల్లవారుచున్నది.

వీర — ఏమి యివి! రాజాజ్ఞచేత నెవరినైన శిరశ్చేదము
చేయించుటకయి రాజభటులు తీసుకొనివచ్చుచున్నారాయేమి?
అప్పుడే తిన్నగాఁ బ్రభాతము కాకమునుపే రాజెవ్వరికి మరణ
శిక్ష విధించియుండెను? ఆవచ్చెడివారిలో చంద్రమతికూడ నున్నట్లు
గ్ననే? హృదైనమా! ఇప్పుడేమి పాపపుమాట వినవలసివచ్చునో!

[అప్పడు చంద్రునిని వెంటఁగొని భీషణుఁడను తామ్రాక్షుఁడును మఱికొందఱు రాజభటులును పోవేళించుచున్నాడు.]

భీష—ఓవీరదాసా! ఈపట్టణమేలెడి మహిపాలుని ముద్దుల బాలుని రత్నాలంకారముల నిమిత్తము నధించిన యపరాధమున కయి యీయింటిని శిరశ్చేదము చేయింపుమని రాజగారు విధించినాడు.

తామ్రా—వీరదాసా! స్త్రీసత్యముని చూడక శిశుహంతకు గాలయినను యీ ఘోర పాతకురాలిని నీ చేతులతో శిరఃఖండనము చేయుమని మనస్వామి యయిన వీర బాహుఁడు నీకాజ్ఞాపించినాడు.

వీర—(నలువంకలుజూచి దిగ్భ్రమతో) ఇదియేమి! నేనిప్పుడు కలఁగనుచున్నానా? మేలుకొనియున్నానా? ఇది యింద్ర జాలమా? సత్యమా? నేను హరిశ్చంద్రుఁడ నగుదునా కానా? నా ముందు నిల్చియున్నవారెవరు?

చంద్ర—ఓప్రాణేశ్వరా! దిగ్భ్రాంతిపడి చూచుచున్నారేమి? ఇది స్వప్నముగాదు; యథార్థమే నేను జంద్రునిని; వీరిప్పుడు చెప్పెడు బాలఘాతినిని నేనే.

వీర—(తేటిచూచి దగ్గు త్రితో) శృంగారవనములోని పుష్పలతల పూవులనయినను గట్టిగా గోటితో గిల్లి కోయ సంకోచించుచుండెడు నీవు శిశుహంతకురాలవయితవన్న నే నెట్లు నమ్మఁగలుగుదునే? ప్రాణేశ్వరీ! నీకు పాపపువిధి యీ యపసందయెక్కడఁ దెచ్చిపెట్టెనే? దేగను దప్పించుకొని వచ్చి కిరాతుని వలలోఁదగులుకొన్న కలరవాంగనవలె విశ్వామిత్రుని మాయావాగు వలనుండి విడివడిన నీకీ విధిపాశములం దగులుకొనుట సంభవించెనా?

చంద్ర—ఓదైర్యనిధి! అదైర్యపడకుము. ఓప్రాణనాథా! దొంగ నని నాకిట్టి యపఖ్యాతివచ్చినందునకయి నీ వెంతమాత్ర

మును జింతిలఁబోకుము, ఓపుత్రా! వీడు హంతుకరాలి కొడుకని ప్రజలాడుకోకుండ నీవుముందుగా నే కాలముచేసికృతార్థుడవయితివా?

వీర—ఓపా! నేశ్వరీ! నీకీదురవస్థ యెట్లుసంపాద్యమయినదో చెప్పఁగలవా?

చంద్ర—ఇటువంటి నిందకొచ్చి పాణములతో నుండగలిగిన కఠినచిత్తురాలను నేను దేనినైనను చెప్పఁగలుగుదును. మాడఁ దెచ్చుటకయి మీ యాజ్ఞగొని వురివంక జనుచుండఁగా నొక్క పురుషుఁ డెదురుపడి “అమ్మా! నీ వెవ్వరవు? ఈచీకటిలోనొంటిగా నేపనినిమిత్త మెటకేగెదవు?” అని యెంతోదయగలవానివలెనడిగెను.

వీర—లోకములో ననేకులకు మాటలలో నమృత ముట్టిపడు చున్నను హృదయము కోసిచూచినయెడల లోపల సంతయు విషమే యుండును. తరువాత?

చంద్ర—నావృత్తాంతమంతయు నేను వినిపింపఁగాబాలిపడిన వానివలె ‘నటించి నానహోదరీ! ఇంత యల్పకార్యమునకయి వగ పేటికి? ఈరత్న భూషణములను గొనిపోయి నీయక్కఱదీర్చుకొమ్ము’ అని నేను వలదనుచుండఁగాఁ గొన్నిస్వర్ణభరణములని నామీఁదఁ బడవైచి “దొంగదొరికినది రం” డని కేకలువేసెను.

వీర—దుష్టులుచేసినదోషములకు లోకములో సాధులు బాధ పడుదురు. అటుపైని?

చంద్ర—అప్పుడు యమకింకరులవంటి రాజభటులు దండ హస్తలయి వచ్చి నన్నుఁ బట్టుకొని యీడ్చుకొనిపోయి ‘నగనిమి త్తమయి మీముద్దులపట్టిప్రాణములుగొన్న మహాపాతకురా లిదియే’ యని నన్ను రాజప్రమోదనిలిపిరి.

వీర—ఆహా! లోకములో బంగార మెంతచెడ్డది! అది ప్రాణ మిత్రులను బగవారిని జేయును. తండ్రికొడుకులకును, అన్నదమ్ములకును శత్రుత్వము కలిగించును.

క. గరళముకంటెచు స్వర్ణమె

ధరలో నెక్కడువివంబు తథ్యము రాగో

దరవిచముకంటె గనకమె

పారిగొనుఁ జూ వేయిరెట్లు పుష్పముల నెపుడు

అటుపయిన రాజేమిచేసిరాడు?

చంద్ర—“స్త్రీ వేషముననున్న యోవ్యాప్రుహూ! ఎత్తిముద్దాడవలసిన నీయృకుహస్తములతో నీబాంకునిమెడ యెల్లు విటువఁగలిగితివి? నీదిబిడ్డలగన్నకడుపుకాదా? నీవు గొఱాలవా? బుగారు తొల్లలో మైమాటచి నిద్రించుచున్న పసిసూనసు జంప నీకెల్లు చేతులాడెను?” అని రాజు కొంతసేపు నన్ను నిండుచి, లేచిపోవరాధము మీఁదఁ బడినందునఁ నోటచూటరాక నిలుచున్న పన్నీ పెద్దతలారికిఁ జూపి “దీనితో నిక మాటాడినఁ బాపమునచ్చును. మృత్యుస్వరూప యయిపదీనిని నీక్షణమనాయెదుటనుండి గొనిపోయి తల కొట్టివేయింపుము” అని యాజ్ఞ యిచ్చెను.

పీఠ—గోటలుఁ జటి కఠాటములు తెఱచి కావలివాండ్ర నేమఱించి యంతఃపురము చొచ్చి బిడ్డను జుపుటయొక్క స్త్రీకి శక్యమగునా యని విచారింపక, రాజు పాపము కట్టుకొనెను. ‘రాజ్యాంతే సరకంధ్రువ’ మ్మని విద్వాంసులు చెప్పుచుదగదా!

గీ. కనికరములేక మృగయుఁడు కాననమునఁ

గ్రూరశఽహ్వలముల లేళ్ళఁ గూల్చునట్లు

యవనిలోపల నవివేకియైన నృపుడు

దోషులట్లు నిర్దోషులఁ ద్రుంచుఁ జూపె.

చంద్ర—మరణము వచ్చెనని నా కిప్పు డనుమాత్రమును జింతలేదు. కాని మరణదశయందు నాకిటునగటి యపకీర్తివచ్చెను గదాయని మాత్రము నామనస్సెంతో నొచ్చుచున్నది. అపకీర్తితోడి

బ్రతుకు తంతునుగీర్తితోడిచావేయుత్తముము, సుప్రాణనాథా! నీవిక
జాగుచేయక నీస్వామియాజ్ఞను నెఱపుము.

వీర—(తనలో) సాదమున గ్రుచ్చుకొన్న ముల్లు తీసినను
దీయకపోయినను గూడ నొప్పికలుగునట్లే, స్వామికార్యము చేయు
టకును జేయకపోవుటకును గూడ నామనస్సు బాధపడుచున్నది.
(ప్రకాశముగా) స్వామి యాజ్ఞకుర్లంఘ్యమే యుయినను సంగరాంగ
ణ, బున విఫలమన శిక్షింప దక్షుంబైయుండిన యీకౌత్సేయకంబున
గులాంగనయుత్తమాంగంబు ఖండించి స్త్రీహత్య కొడిగట్టుకొన మన
సొప్ప కున్నది.

చంద్ర—ఓమనోవల్లభా! లోకములో నీవెఱుంగని ధర్మములు
లేవు. భృత్యునకు స్వామియాజ్ఞ చేయుట పరమధర్మము, రాజాజ్ఞ
చేతను స్వామి నియోగముచేతను భృత్యధర్మమునుబట్టి చేసెడి
విధ్యుక్తమైన యీహత్య హత్యకాదు. కాబట్టి మమకారమును
దయను నీహృదయమునుండి పాఱదొలి ధైర్యముతో స్వామికార్య
మును నిర్వహించి కృతికృత్యుడవు కమ్ము.

వీర—గోమాంశభక్షణను శంకింపక తలలు నెఱకుటయే నిత్య
కృత్యముగా గల చండాలునకుఁ గింకరుడనై యున్న నాకు దయ
యెక్కడనుండును! అనాధరక్షణ ప్రశస్తంబులైన యీహస్తంబు
లింక నెన్ని స్త్రీహత్యల కొడిగట్టుకొన నున్నవో!

చంద్ర—ప్రాణేశ్వరా! స్వామికార్యమును నిర్వహించునప్పుడు
భేదపడరాదు. నన్నును లోహితాన్యునిను మాప్రేమాను బంధమును
మఱచి ధర్మమునందే బుద్ధినిలుపుము. ఇదిగో నేను వధ్యశిల వధివో
హించుచున్నను, నీచేతికరవాలముతో నొక్కవేటున నాశిరముతెగ
ప్రేసి నన్ను నాపుత్రునిఁ జేరఁ బుచ్చుము. ఓకౌశికా! తరుచ్చాయను

విశ్రమించి బడలిక తీర్చుకొని యీ చెట్టుకొమ్మలనే తేగనటికిసయ్యాఁ
టవితునివలె దానమిచ్చినదోషమునకై యీనుహారాజునింతచేసితివా?

[అప్పుడు విశ్వామిత్రుడు ప్రవేశించుచున్నాఁడు]

విశ్వా—(తనలో) ఇప్పుటి వీరియవస్థ చూడఁగా వజ్రకరిన
మయిన నాహృదయముకూడ నీరుగాఁ గలగుచున్నదే. వీరుమాత్ర
మింకను జలింపకున్నారు, నామనస్సులో నిప్పుడు వేయితేల్లను
జెఱ్ఱులును బ్రాకుచున్నట్లున్నది. ఇది సాధువుల కకారణముగా బాధ
చేసినదానిఫలమాయేమి?

చంద్ర—(భర్తకుఁ బడఁజ్ఱిణముచేసి నమస్కరించుచు నిలిచి
ఓయీశ్వరా! నాప్రియవల్లభుని మనస్సెప్పుడును ధర్మమునందే వర్తి
ల్లునట్లును సత్యవ్రతముచుండి యునుమాత్రమును జలింపకుండునట్లును
జేయుము. జన్మాంతరములున్నవో, నాకు జన్మ జన్మములయందును
సత్యశీలుఁడైన యీహరిశ్చంద్రునిపాలఁడే భర్తయగునట్లు ప్రసా
దింపుము. మమ్ముబాధించి సత్యసంధులను జేసిన విశ్వామిత్రుని
మామూలమున నేకీడును బొందకుండునట్లు చేయుము. (అని వధ్య
శిల నెక్కుచున్నది.)

వీర—(ఖడ్గముధరించి చేయెత్తి) ఓయీశ్వరా! స్వామికార్యా
నిర్వహణాయ త్తచిత్తుఁడనగు నాకిందువలన స్త్రీహత్యాపాతకము
కలుగకుండ ననుగ్రహింపుము.

భీష—వీరదాసా! క్షణకాలముతాళు, శిరశ్చేదము చేయు
టకు ముందు రాజాజ్ఞను ముమ్మాటు ఘోషింపవలయును—ఓ
పాదులారా! రాజకుమారుని వధించిన నేరమునకై యీనుందరి
యిప్పుడు శిరశ్చేదము చేయఁబడుచున్నది. చూడుడు.

విశ్వా—(తనలో) ఇంక నేనుపేక్ష చేయఁగూడదు. నా
మనస్సు చేయిపెట్టి కలఁచుచున్నట్లున్నది. (ప్రకాశముగా) ఏమి?

కాశికానగరమంతయు నేడిక్కడనే మూగినది! ఓపౌరజనులారా! ఏమి చూచెదరు? మీ యిండ్లకుబొండి, దారియిండి!

వీర—ప్రాణేశ్వరీ! ఇదిగో నాచేతికృపాణముతో నొక్క వ్రేటున శిరఃఖండనము చేయుచున్నాను. మనస్సులో నీశ్వరుని నిలుపుకొమ్ము.

చంద్ర—ఓప్రాణేశ్వరా! నేను సంసిద్ధురాలనై యున్నాను. ఓయీశ్వరా! ఓదీనజనసంగతు కా! ఓయీర్తజనశరణ్యా! రక్షింపుము రక్షింపుము రక్షింపుము.

భీష—ఓపౌరులారా! రాజకుమారుని వధించిన నేరమునకై యీసుందరి యిప్పుడు శిరశ్చేదము చేయుబడుచున్నది. చూడుడు.

వీర—ఓప్రాణేశ్వరీ! నిశ్చలురాలవయి యున్నావా? (అని ఖడ్గమును కంఠమున మోపి గుఱిచూచి నటకుట కయి చేయి పయి కెత్తుచున్నాడు)

విశ్వా—(పరుకెత్తుకొనివచ్చి చేయిపట్టుకొని) ఓరాజా! నీ సాహసమింతటితో జాలును. ఇటువంటి యబలలను జూచినఁ జండాలునకైనను మనస్సులోఁ గొంతదయ కలుగునే! నీకేల కలుగక యున్నది? ఇట్లు స్త్రీలను జంపుమని నీకు నీకులగురుఁ డుపదేశము చేసినాఁడా! కులకాంతను వధించుట ధర్మము గాదు. మానుము.

వీర—ఓమానిచంద్రా! నాపూనిక కడ్డమురాక నాచేయి విడిచి స్వామికార్యమును నిర్వహింప నిండు. ఇట్టిసమయమందు మీనంటి మునిసత్తములు చెంత నుండగూడదు. నావిన్నపము మన్నించి శీఘ్రముగా నెందేనియు నిజయంచేయుడు.

విశ్వా—ఓరాజా! నన్ను నీవుపరునిగా నెన్నక నీక్షేమమును గోరి చెప్పెడి యీహితము విని కులసతిని భంభక విడువుము.

వీర—ఓహూహిచంద్రా! నాలము ముందరిది నానప్పుడు ప్రాణ
బంధువులును గర్భశత్రువులు కావచ్చును; ను దినివలె ను వచ్చి
నప్పుడు పదులును బరకూస్తులు కావచ్చును.

క, మన దేహంబులలోపల

జనించుచినవ్యాధి ముఖజనకంబును గా

ననమలం బుట్టినయోషధి

ఘననుఖజనకంబు నగుట కనమే ధాత్రికా?

12

కాబట్టి మీరిప్పుడు చెప్పించి రాకుడే చుకరమే కావచ్చును.

అయినను నేనీవిషయమున మీయాజ్ఞా వినగలవాడను గాను.

విశ్వా—ఓరాజా! వెట్టివాడవయి ఖ్యాతికయి కష్టములేల
తెచ్చిపెట్టుకొనెదవు? ధర్మము ధర్మమని యేల పలువరించెదవు?
భార్యాపుత్రులు పోయిన తరువాత నీఖ్యాతియు నీధర్మమును వచ్చి
నిన్ను సుఖపెట్టఁ జాలునా?

వీర—ఓబుపిశ్రేష్ఠా! వేయివూలలేనికి? నాకుసన్ధ్యాతియే
యత్తచుధనము, ధర్మమే సంపూర్ణనుఖదాయకము, నాకీర్తిధన
మును దొంగిలినవాడు తాను ధనవంతుఁడు కాకపోయినను నన్ను
మాత్రము భాగ్యహీనునిగాఁ జేయును.

చ. తెలివిన మర్దుఁ డెప్పుడును దేహపటుత్వము పోకమున్నె వ్యా
ధులు చనుదేకమున్నె జరదొట్టి మతిభ్రమ రాకమున్నె దొం
గల కణుచూత్రము న్వశము గాక నిరంతరసౌఖ్యమిచ్చి యి
మ్ములవెలయించు పుణ్యధనముంగడియింపగజూడఁగావలెన్.

భార్యాపుత్రాదులు విడిచినను విడువక ధర్మము పురుషునికి
శాశ్వతసుఖ మిచ్చును.

విశ్వా—ఎన్నఁలో యప్రత్యక్ష మయినపరలోకసుఖము
వచ్చునని ప్రత్యక్షమయిన యహలోకసౌఖ్యము నేలపోగొట్టుకొనె

దవు? నీవొక్క యశత్యమాడిన పక్షమున నీవుత్రుని మరల బ్రతికించి సకలసంపదలతోను భాగ్యాసహితముగా నిన్ను రాజ్యనుభవముభవింతునట్లు చేసెదను.

వీర—దేహము లస్థిరములు; సంపదలు క్షణభంగురములు; దాహసూతానులు బుద్ధుదప్రాయులు. ధర్మమొక్కటియే సుస్థిరమయినది. సమస్తసంపదలతోను మలదూగుటకై యశత్యదేవత నాశ్రయించుటకంటె మృత్యుదేవతనే నేను జేరెదను.

విశ్వా—నీవిప్పుడు దారిద్ర్యకష్టము లనుభవింతుచున్నావు గదా! ఆలోచించుకొమ్ము.

వీర—దరిగ్రుడ నైతినిని నా కావంతయుఁ జింతలేదు, నే నెప్పుడును సంపదలతోఁ దులదూగుచునే యుంచునేని నాశత్యనిత్యతలోకమునకు వెల్లడి కాకయే యుండును. చందసవృక్షము నటుగఁ దీసినప్పుడే సుషాసన బయలు వెడలునట్లుగా, కష్టములు వచ్చి నలుగుడు తగిలినప్పుడే మంచివారికి సౌజన్యము వెల్లడియగును.

చ. సిరులును జూచియుక్ దురగసింధుర సౌధసూతాళిఁ జూచియుక్
గరువము పొందుచుఁడు కనుఁగానక మూఁడులు ధాగుణీస్థలిక్;
మరణము సంభవించునెడ మాత్ర మవేమియు లేనివారై
ధర సధికారు లయ్యెదరు తా మొకనిల్వెడు భూమికేయిటన్.

చ. ప్రజ లెఱుంగఁగ లేరు సిరిపట్టుల మధ్యులతారతమ్యముల్;
నిజమును దాము గన్గొనఁగ నేర్తురు ధాగుణిగోనిమానవ
ప్రజముల నెవ్వరు త్తములొ వాగొనరానియయోగ్యు లెవ్వరో
రుజల శరీరములొఱగి రూపఱుపిమ్మట మెల్ల మెల్లగన్. 15

విశ్వా—(తనలో) ఇంక నీతఁడు నామాయలకు లోబడఁడు. వేయేండ్లు తలక్రిందుగాఁ దపస్సుచేసినను నే నితనిచేత బంకింపలేను. ఇంతటితో నీతనిగిష్టములనుండి గట్టెక్కింపవలెను. (ప్రకాశ

ముగా) ఓరాజేంద్రా! నీచిత్రచరిత్రము చూడఁగా నాకచ్చెరువగుచున్నది. నీసత్యసంధతకు మెచ్చినాను, బొంకెఱుగనివాడ వన్న లోకములో నీవాక్కడ వే.

వీర—ఓమానీంద్రా! మీవలన నే నిప్పుడు కృతార్థుడనయినాను.

విశ్వా—నావలనఁ గాదు. ఈశ్వరానుగ్రహము వలనను నీ నిత్యసత్యమువలనను గృతార్థుడవయివావు. తనలోని పంచేంద్రియములను జయించినవాడు సర్వలోకములను జయించినవానికంటె నధికఁడు. నీవు సప్తద్వీపములను జయింపఁగలుగుట యీ యింద్రియజయముతో సమానమని యెంచను. నీసత్యశీలతను బరీక్షింపఁగోరి మీయెడలఁ జేసిన యపరాధముల కన్నిటికిని నన్ను క్షమింపవలెను.

వీర—మీరు నాకు మహాపకారము చేసినవారు గాని నాయెడల నపరాధమేదియుఁ జేయలేదు. తల్లినొప్పల నొందియుఁ బుత్రజన్మమునకు సంతోషించునట్లుగానే బహుబాధలు పొందియు మీవలన నాకుఁగలిగిన సత్యసంతానలాభమునకు నేనమితానందము నొందుచున్నాను. మనసులో మీరేమియు సంకోచపడబోకుడు.

విశ్వా—నీ వీ పతివ్రతశిరోమణి యయిన చంద్రమతిని శిరశ్చేదము చేయకుండినయెడల నేనప్పుడు మనస్సంకోచము లేక యుందును.

వీర—రాజశాసనమును స్వామియాజ్ఞను నేనెట్లు మీఱఁగలుగుదును? అట్లుమీఱుట ధర్మమగునా? సకలధర్మవేత్తలైన మీరు నన్నధర్మముచేయుమని బోధింతురా?

విశ్వా—నాప్రార్థన చైల్లించి క్షణమాత్ర మింపని నిలుపుము. ఈలోపలరాజువచ్చి యీమెను మన్నింపఁగలడు.

వీర—మీయాజ్ఞ యవిలంఘ్యముగాన క్షణకాల మాగదను. (కత్తి విడుచుచున్నాడు.)

విశ్వా—పాముకాటుచేత విషమెక్కిమూగ్గుల్లియున్న నీకు మాకుసకింతలోఁ జికిత్స చేయుదము రమ్మ. (అని లోహితాస్యని నోటిలో నేదో వేయుచున్నాఁడు.)

లోహి—(మూర్ఛ తెలిసి తేచికూరుచుండి) హా! ఎంతనిద్ర పోతిని! నన్నిక్కడ కెవ్వరు తెచ్చినాడు? ఓవిప్రబాలకులారా! దర్భలు సమిధలు విడిచినారా?

వీర—(సంతోషముతో) ఏమి నాకన్నులు చేసికొన్న భాగ్యము! చంద్రమతికూడ రాజదండనమునుండి విముక్తురాలయిన గదా నాకుఁ బుత్రుఁడు పునర్జీవుతుఁడైనాఁ డన్న సంతోషము పూర్ణమగును!

గీ. నారికేళంబుపము నొక్కసారిగానె

వారిదము నీకుఁ బిడుగున వంపునట్లు

విధియు సంతోషదుఃఖములైలయునాకు

నొక్కసారియె కూర్చుచునున్నవాడు

భీష—ఓహా! కాశీపురాధీశు లయిన ప్రతాపచంద్రదేవ మహారాజుగారు మంత్రిలతోడఁ గూడ నిక్కడకు విజయముచేయు చున్నారు.

[అప్పుడు రాజు మంత్రిలతోఁ గూడఁ బ్రవేశించుచున్నాఁడు.]

ప్రతా—ఓయతిచంద్రా! పుత్రశోకములో మునిగియున్న వాడనైనను దేవరయాజ్ఞ యైనదని వచ్చినాను. శిష్యుని కేమి యాజ్ఞ?

విశ్వా—నువుత్రావాప్తిరస్తు!—ఓసక్షత్రికా! నక్షత్రకా!

నక్ష—స్వామీ! వచ్చుచున్నాను (అని రాజపుత్రునితోఁ బ్రవేశించుచున్నాఁడు.)

విశ్వా—నక్షత్రకా! పుత్రుడు మరణమునొందనని దుఃఖం
చుచున్న రాజుకడకుఁ గొనిపోయి యా బాలకుని సమర్పించి యాతని
సంతోషపరచునుం జేయుము.

ప్రతా—ఆహా ! ఏమిరాభాగ్యము ! చచ్చెననుకొన్న నా
ముద్దుల బాలకుడు శురుల సజీవుడై నాకు సేత్రోత్సవము చేయు
చున్నాడు! అయ్యో! శిశుహంతకులాలని యొకయిల్లాలిని నిష్కారణముగాఁ జంపించి పాపము కట్టకొంటినిగదా!

విశ్వా—రాజేంద్రా ! పరితాపపడకు. ఆ నిరపరాధిని
సజీవురాలై యున్నది.

ప్రతా—ఇప్పుడు నాయుల్లము చల్లబడినది.—ఓభీషణా!
ఆనిర్దోషురాలిని శిరశ్చేదము చేయక విడుపుమని యిప్పుడ వీర
బాహుని కాజ్ఞాపింపుము.

విశ్వా—ఆమె యెవ్వరనుకొన్నావు? నిత్యసత్యవ్రతుడైన
హరిశ్చంద్రుని యిల్లాలైన చంద్రమతీ దేవి. ఆపతివ్రతాతిలక మిక్క
డనేయున్నది. వీరబాహునియొద్ద వీరదాగను నా బిడ్డతోఁ గొలుపు
చేయుచున్న యీమహానుభావుడు హరిశ్చంద్రుడు.

ప్రతా—ఇప్పుడు వీరి దర్శనముచేత నాకన్నులు సుఖము
లయినవి. (అని లేచి హరిశ్చంద్రునిఁ గొఁగిలింపుచుకొనుచున్నాడు.)

వీర—విచ్చగుంటుమీఁద భాగీరథి పాతీనట్లు మీరయూచిత
ముగా దర్శనమిచ్చుటచేత మీరన్నవాక్యములు నేననవలసినవిగాని
మీరు సెలవియ్యవలసినవికావు. మీరు పెద్దలు; పూజ్యులు
మీదర్శనలాభమువలన నేను జరితార్థుడ నయినాను.

ప్రతా—ఒకవేళ వయస్సుచేత నేనే వృద్ధుడ నైనను
బుద్ధిచేతను గుణసంపదచేతను మీరేవృద్ధులు. మీరు దంపతు
లిరువురును గొన్నిదినములు మాయంట నతిథులుగా నుండి మా

గృహము పావనము చేయవలెను, ఓహానీంద్రా! శిశుహంతకు
రాలన్న యపనింద సాధ్యశిరోరత్నమయిన యీచంద్రమతి కెల్లు
వచ్చినది?

విశ్వా—ఓరాజేంద్రా! చెప్పెదనువినుము. ఈహరిశ్చంద్రుని
సత్యపరిశీలనార్థమై నేనే యీసమక్షాత్రికుని నియమింపగా నితఁడొక
లెఱుంగకుండ రాజాంతఃపురముచొచ్చి యుద్యులలో నిద్రించుచున్న
యీబాలకు నెత్తుకొనివచ్చి దాచి యాయుర్భకుని శరీరమున నున్న
సగలను గొనిపోయి యూరివంకఁ బోవుచున్న యీమెయొడిలోవైచి,
దాదులుబిడ్డనుగానక మొట్టపెట్టినపిమ్మట వెదకుచు బయలుదేరిన
తలారులకీమెను సొమ్ముతోఁ బట్టి యొప్పగించెను. ఈయనసత్యసంధత
నేఁడు స్థిరపడినదిగదా! సర్వదేవతాసమక్షమున నేను జేసినప్రతిజ్ఞను
నేనిప్పుడు చెల్లించుకొనెదను, (అనియాకాశమువంకఁజూచి) ఓమ
హేంద్రా! నీవిక్కడఁ బ్రత్యక్షుచుగుము. ఓకాశీవిశ్వనాథా! నీవిందు
వచ్చి సాక్షిభావము వహింపుము. ఓవశిష్టా! నీశిష్యునిమహిమను
జూడ రమ్ము!

[ఇంద్రుఁడును, ఉమతో శివుఁడును ప్రవేశించుచున్నారు.]

ప్రతా—ఆహా! ఏమి ఈభాగ్యము? ఇప్పుడు హరిశ్చంద్రుని
మూలమున నందఱికిని దేవతా సాక్షాత్కారము కలుగుచున్నది.

విశ్వా—ఓపార్వతీశా! నీకు నమస్కారము. ఓమహేంద్రా!
నా యెదుటకురమ్ము. ఓవశిష్టా! నీమాట గెలిచినది. నీశిష్యుని
బొంకింపలేక నేనే యోడిపోయినాను. ముల్లోకములలో నీహరి
శ్చంద్రుఁ డొక్కడే నిక్కమైన సత్యవాది యని యీమహేశ్వ
రాదుల సమక్షమున నేనే ముమ్మాటికిని ఘోషించుచున్నాను.
ఈతఁడికమీఁదట లోకములో సత్యహరిశ్చంద్రుఁడని ప్రఖ్యాతి
చెందఁగలఁడు. ఓసత్యహరిశ్చంద్రా! ఇటురమ్ము నే నింద్రసభలోబలి

కినప్రతిస తప్పకుండఁ దొల్లి నేను జలాశనుడనై హిమవత్సర్వ
తమునఁ జేసివతపస్సులో నీకు సగము ధారపోయుచున్నాను.
గ్రహింపుము. (అని చేతిలో ధారపోయుచున్నాఁడు.)

ఇంద్ర—విశ్వామిత్రా! నీవు పలికిన ప్రతిజ్ఞలో నొకదానినే
చెల్లించినావు.

విశ్వా—ఇదిగో కడమదానినిగూడ నిర్వహించుచున్నాను.
సత్యహరిశ్చంద్రా! నీరాజ్యమును నీకిచ్చుచున్నాను. నాయాజ్ఞచేత
నీవు నీయిచ్చవచ్చినన్నా ప్లిభూమి యేలినతరువాత స్వర్గములో
నీయిందునియర్థాసనమందుండినుఖ మనుభవింపుము. ఓమ హేంద్రా!
నీ కిది సమృతముగా నున్నదా?

ఇంద్ర—ఇటువంటి సత్యసంధునితోఁ గలిసి యర్థాసనమునం
దధివసించు భాగ్యముకలుగుటచే స్వర్గమును నేనును గూడ ధన్యత
నొందుచున్నాము.

విశ్వా—కాలకౌశికుఁడును వీరబాహుఁడును వెనుక నిలచి
తా మిచ్చినధనమెక్కడఁ బోవునో యని తహతహపడుచున్నారు.
వీరివలన నేను గైకొన్నధనమును మరల వీరి కిచ్చివేసి యీదంప
తులను దాస్యమునుండి యీక్షణము విముక్తులనుజేయుచున్నాను.
ఓపక్షత్రీకా! వీరిధనమును వీరి కిచ్చివేయుము.

పక్ష—మహాప్రసాదము. కాలకౌశికా! వీరబాహుడా!
మీరిద్దరును నావెంటరండు. మీధన మిచ్చెదను.

(అని వారిని గొనినిష్క్రమించుచున్నాఁడు.)

శివు—ఓహరిశ్చంద్రా! మీరు వధూవరు లుభయులును
నాయెదుటకు రండు. మీసత్యవర్తనము నాకాశ్చర్యము పుట్టించు
చున్నది.

హరి—(భార్యతో వచ్చి యెదురనిలిచిచేతులుజోడించి) ఓ దేవా!
నమస్కారము.

సీ. జయజయ యంబర చరవాహినీజూట

జయచంద్రమణికళాసత్కరీట

జయజయ పాతకజ్వలనామలకృపీట

జయ వినిర్ధ శితకుంజరనిశాట

జయజయ పావకనయనాంచితలలాట

జయ నివసద్రాప్యశైలకూట

జయజయ వ్యాఘ్రరాక్షసనిర్భరాభేట

జయధృతసీరజాసనకరోట

గీ. జయ భవనపావనామ్నా యసంఘఘరోట

జయ నిశాసమయచరత్స్న శాసనవాట

జయ సతతభూషణీకృతసర్పఘాట

జయ కనదుచిరామోఘశంబభేట, 17

శివు—ఓరాజేంద్రా! నీవు మమ్ము సుతింపనక్కఱలేదు.
నీభక్తితాత్పర్యములను మే మెఱుంగుదుము. మావలన నీకేమి
కావలెనో వరముకోరుము.

హరి—దేవరకటాక్షసంపాదనము తప్ప నాకు మఱేమియుఁ
గోరిక లేదు. అయినను దేవరయాజ్ఞాపించినప్పు డేదో కోరికయూర
కుండరాదు.

ఉ. దేవ! మదీయమానసము దేవరమోక్షదను ధర్మమందును

భావిని నిల్చునట్లుగను, భాతలఁ బోలె జనంబుల న్నదా

భావన చేసి తోడ్పడుచు వర్తిలునట్లును; జీవహింసకుం

బోవక యుండునట్లును ప్రభుప్రపరా! వర మిమ్ము సత్కృపక 18

శివు—వత్సా! నీవు కోరినకోరికల నిచ్చినారము.

పార్వతి—ఓసాగ్ధిశిరోమణీ! నీకేమయినఁగోరిక కలదా!

చంద్ర—అంబా! నామన సెప్పడును ధర్మమునందే వర్తిల్లి నట్లును, ఈశ్వర భక్తిని బతిభక్తిని పాయకుండునట్లును, జేయుము పార్వ—నీ కీ వరమును బ్రసాదించినాము.

శివు—ఓహరిశ్చంద్రా! నీకు మిత్రమయిన గోరికకలదా?

హరి:—

చ. అనయము భూమి సస్యవతియై ఫలియించును గాక! మానవుల
ఘనతర నీతివర్తనలఁ గాంతుడు గాక సుఖంబు! దుష్టవ
ర్తనులు సమర్థుడండనల చాప్ర్యముమాని చరింతు గాక! భూ
జను తెలనున్న మానక రజమ్మ గ్రహింతుడుగాక యెప్పడు 19
(అందఱునిష్క్రమించుచున్నారు.

సంపూర్ణము.

స్త్రీలకుపయోగించు కథలు
అఱుదవ సంపుటము

- 1 సత్యవతీ చరిత్ర
- 2 చంద్రమతీ చరిత్ర
- 3 సత్యసంజీవిని
- 4 చమత్కార రత్నావళి
- 5 సతీమణి విజయము
- 6 సుమిత్రచరిత్రము
- 7 రఘు దేవరాజీయము
- 8 కురంగేశ్వరవర్తకచరిత్రము
- 9 శావతి పరిణయము

- 10 గయ్యాళిని సాధుచేయుట
- 11 చిత్రకేతు చరిత్రము
- 12 దానకేసరీ విలాసము
- 13 వైదర్భీ విలాసము
- 14 భానుచుతీ కల్యాణము
- 15 సరసిజనమనోభిరామము
- 16 ధర్మకవచోపాఖ్యానము
- 17 కుమారద్యువిలాసము
- 18 వద్దిసీప్రభాకరము
- 19 మాలతీమధుకరము

స్త్రీలకుపయోగించుపుస్తకములు
అఱుదవ సంపుటము

- 1 శ్రీవిక్టోరియామహారాజ్ఞిచరిత్ర
- 2 సతీహితబోధిని
- 3 పత్నిహితసూచిని
- 4 స్త్రీ నీతిదీపిక
- 5 సత్యాద్రాపదీ సంవాదము
- 6 మార్పిపూజ పితృపూజ

7 నీతికథామంజరి ప్ర॥ భాగము

8 డిటో ద్వి॥ భాగము

9 దేహోగ్యధర్మబోధిని

ఉ ప న్యా స ము లు

ఏడవ సంపుటము

- 1 జన్మాంతరము
- 2 అతిబాల్యవివాహము
- 3 విగ్రహారాధనము
- 4 ఈశ్వరదత్తపుస్తకములు
- 5 ఈశ్వరోపాసనము
- 6 పార్థివ
- 7 మానుషధర్మము
- 8 విద్యాధికల ధర్మములు
- 9 మనుష్య జీవితములయొక్క

పరమార్థము

- 10 వైరాగ్యము
- 11 విద్యాధురీణులయ్యర్హకృత్యంబు
- 12 వర్ణము
- 13 హిందూమతములు
- 14 స్వయంకృషి
- 15 సకాయకష్టకర్మలు
- 16 వేశ్యాకాంతల యుప॥
- 17 వికమత్యము
- 18 దానములు

19 స్త్రీ పునర్వివాహచరిత్రం

20 స్త్రీ పునర్వివాహ విషయ

కోపన్యాయం

21 స్త్రీపునర్వివాహ విషయక

ప్రథమవిజ్ఞాపనము

| | | |
|----|------------------------------|--------------------------|
| 22 | స్త్రీ పునర్వివాహ విధి పి | సాహిత్యగ్రంథములు |
| 23 | స్త్రీ పునర్వివాహ శాస్త్ర సం | తొమ్మిదవ సంపుటము |
| 24 | స్త్రీ పునర్వివాహ భూతవృత్తి | 1 సంగ్రహవాక్యకరణము |
| | మానసికములు | 2 కావ్యసంగ్రహము |
| | ఉపన్యాసములు జీవితచరిత్రలు | 3 అలంకారసంగ్రహము |
| | ఎనిమిదవ సంపుటము | 4 నీతిచంద్రిక విగ్రహము |
| 1 | దేశీయ మహాసభ | 5 నీతిచంద్రిక సంధి |
| | దానియుద్దేశము | 6 తర్కసంగ్రహము |
| 2 | శంకరాచార్యులు | 7 సత్యవాదినీ |
| 3 | బసవరాజు గవరాజుగారి | 8 ఉత్తమ స్త్రీచరిత్రములు |
| | జీవచరిత్రము | అంధ్ర కవుల చరిత్ర. |
| 4 | జీసస్ చరిత్రము | పదియవ సంపుటము |
| 5 | స్వదేశసంస్థాన చరిత్రానులు | పూర్వకాలపు కవులు 1 వ భా |
| 6 | విగ్రహతంత్రవిమర్శనము | మధ్యకాలపు కవులు 2 వ భా |
| 7 | ఉపన్యాసహంజరి | ఆధునిక కవులు 3 వ భా |
| 8 | వివేకవర్ధని మొదటిభాగము | స్త్రీయ చరిత్రలు |
| 9 | ,, రెండవభాగము | పదకొండవ సంపుటము |
| 10 | ,, మూడవభాగము | 1, 2 భాగములు కలపి |

N. B. పై గ్రంథములన్నియు వాల్యూములుగాను, విడిగాను, కూడ దొరకును.

పుస్తకములు వలయువారు:—

కార్యదర్శి, హితకారిణీ సమాజము,

రాజమహేంద్రవరము,

అని వ్రాసిన బడయగలరు.

